



# உதயன் சூட்சுவி

கடர் : 36  
கதிர் : 185

ஞாயிற்றுக்கிழமை

வைகாசி 15 நாள்  
30 மே 2021

வள்ளூர் ஆண்டு 2052

பக்கங்கள்: 08+16  
விலை : ரூ.40

செய்தி : 021 493 0000  
விளம்பரம்: 021 493 1111

## வடக்கில் கொரோனா 143

### யாழில் மட்டும் 101

யாழ்ப்பாணம், மே 30

யாழ்ப்பாணம் போதனா மருத்துவ மனை மற்றும் யாழ்ப்பாணப் பல்கலைக்கழக மருத்துவபீடம் ஆகியவற்றில் ஆயிரத்து 220 பேருக்கு மேற் கொள்ளப்பட்ட சோதனையில் 143 பேருக்கு தொற்றுக் கண்டறியப்பட்டுள்ளது. யாழ்ப்பாணம் போதனா மருத்துவமனையில் நேற்று

07

# யாழ்ப்பாணத்தில் தின்று தடுப்பூசி ஏற்றும் பணி!

நாமலின் பங்கேற்புடன் ஆரம்பமாகிறது  
அரசியல் தலையீடு என்று குற்றச்சாட்டு

யாழ்ப்பாணம், மே 30

யாழ்ப்பாணத்துக்கு கிடைக்கப்பெற்றுள்ள 50 ஆயிரம் சைனோஃபோரம் தடுப்பூசிகளையும், தொற்று அடிப்படையில் தெரிவுசெய்யப்பட்டுள்ள 61 கிராம அலுவலர் பிரிவுகளுக்கு ஏற்றுவதற்குத் தீர்மானிக்கப்பட்டுள்ளது. இன்றைய தினம் 12 இடங்களில் தடுப்பூசி ஏற்றும் நடவடிக்கைகள் நடைபெறவுள்ளன.

07

## புதுக்குடியிருப்பு கொத்தணி

### மூன்று நாள்களில் 82 தொற்றாளர்கள்

முல்லைத்தீவு, மே 30

புதுக்குடியிருப்பு பிரதேச செயலர் பிரிவில் அமைந்துள்ள ஆடைத் தொழிற்சாலைக் கொத்தணியால் முல்லைத்தீவு மாவட்டத்தில் தினமும் தொற்றாளர்கள் கண்டறியப்பட்டு வருகின்றனர். கடந்த மூன்று நாள்களில் 82 பேர் தொற்றுடன் அடையாளம் காணப்பட்டுள்ளனர்.

ஆடைத் தொழிற்சாலையில் கடந்த 17ஆம் திகதி முன்னெடுக்கப்பட்ட அன்டிஜென் சோதனையில் 266 பேர் ஒரே நாளில் தொற்றாளர்களாக அடையாளம் காணப்பட்டனர். அன்டிஜென் சோதனையில் தொற்று இல்லை என்று அறிவிக்கப்பட்டவர்களுக்கு

07



## கொரோனாத் தொற்றால் யாழ். பல்கலைக்கழக விரிவுரையாளர் சாவு!

யாழ்ப்பாணம், மே 30

யாழ்ப்பாணப் பல்கலைக்கழக ஆங்கில விரிவுரையாளர் திருமதி ஸ்ரீரஞ்சினி ஆனந்தகுமாரசாமி கொரோனாத் தொற்றுக் காரணமாக உயிரிழந்துள்ளார். அவரது சடலம் கொரோனா பாதுகாப்பு பொறிமுறைகளின் கீழ் கோம்பயன்மணல்

07

## யாழ். பல்கலையில்

### பி.சி.ஆர். சோதனை மீண்டும் ஆரம்பம்

யாழ்ப்பாணம், மே 30

யாழ்ப்பாணப் பல்கலைக்கழகத்தில் ஒரு வாரமாக தடைப்பட்டிருந்த பி.சி.ஆர். பரிசோதனை நேற்றுமுதல் மீள ஆரம்பமாகியுள்ளது.

யாழ்ப்பாணப் பல்கலைக்கழக பி.சி.ஆர். இயந்திரத்துக்குரிய அழிபொருள் இல்லாமையால் கடந்த 22ஆம் திகதி யுடன் சோதனை நிறுத்தப்பட்டிருந்தது. இந்த நிலையில் யாழ்ப்பாணம் போதனா மருத்துவமனையிலிருந்து குறிப்பிட்ட வகை அழிபொருளில் ஒரு தொகுதி

07

## கொரோனாவால் வவுனியாவில் ஒருவர் சாவு

வவுனியா, மே 30

கொரோனாத் தொற்றுக் காரணமாக வவுனியாவில் ஒருவர் உயிரிழந்துள்ளார். குறித்த நபர் சுகவீனம் காரணமாக

07

## வடக்கு மாகாணத்தில்

### 292,000 குடும்பங்களுக்கு ரூபா 5 ஆயிரம் தேவை

யாழ்ப்பாணம், மே 30

பயணத் தடை காரணமாக அரசு வழங்கத் தீர்மானித்துள்ள 5 ஆயிரம் ரூபா கொடுப்பனவு வடக்கு மாகாணத்தில் 2 லட்சத்து 92 ஆயிரம் குடும்பங்களுக்குத்

தேவை என்று மதிப்பிடப்பட்டுள்ளது.

பயணத் தடை காரணமாக பாதிக்கப்பட்டுள்ள மக்களுக்கு அரசு 5 ஆயிரம் ரூபா கொடுப்பனவை எதிர்வரும் 2ஆம் திகதியி

07

## விபத்தில் காயமடைந்த முதியவர் உயிரிழப்பு!

கொடிகாமம், மே 30

மோட்டார் சைக்கிள் விபத்தில் படுகாயமடைந்த நிலையில் யாழ். போதனா மருத்துவமனையில் சேர்க்கப்பட்ட முதியவர் நேற்றுமுன்தினம் வெள்ளிக்

07



## கொரோனா 2,882

யாழ்ப்பாணம், மே 30

நாட்டில் நேற்று 2 ஆயிரத்து 882 பேர் கொரோனா வைரஸ் தொற்றுடன் அடையாளம் காணப்பட்டுள்ளனர் என்று அரசு தகவல் திணைக்களம் அறிவித்துள்ளது. இதன்படி, நாட்டில் கொரோனாத் தொற்று உறுதியானோரின் மொத்த எண்ணிக்கை ஒரு லட்சத்து 80 ஆயிரத்து 593ஆக உயர்வடைந்துள்ளது.

07



## பொலிஸுக்கு மதுபானம் விற்க முயன்றவர் கைது கட்டுடையில் சம்பவம்

யாழ்ப்பாணம், மே 30

வீட்டில் சட்டவிரோதமாக மதுபானங்களைப் பதுக்கி வைத்திருந்த நபரை, அவற்றைக் கொள்வனவு செய்வது

08

## பெரமுனவுக்குள்ளும் கொரோனாத் தொற்று!

கொழும்பு, மே 30

ஆளும் கட்சியான சிறிலங்கா பொதுஜன பெரமுனவின் நாடாளுமன்ற உறுப்பினர், கபில நுவன் அத்துகோரள கொரோனாத் தொற்றுக்கு உள்ளாகியுள்ளார். நாட்டில் அதிக ரித்துவரும் கொரோனா வைரஸ்

07

# தினமும் சீவப்பும் கள்ளை நிலத்தில் ஊற்றும் அவலம் சீவல் தொழிலாளர்கள் கவலை

கொடிகாமம், மே 30

**இலங்கையில் அதிகரித்துள்ள கொரோனாத் தொற்றைக் கட்டுப்படுத்தும் வகையில் நாடு தழுவிய ரீதியில் நடைமுறைப்படுத்தப்பட்டிருக்கும் சமூக முடக்கல் கட்டுப்பாட்டால், மரத்தில் சீவப்பும் கள்ளை நிலத்தில் ஊற்றும் நிலை ஏற்பட்டுள்ளது என்று சீவல் தொழிலாளர்கள் தெரிவித்தனர்.**

யாழ்ப்ப. மாவட்டத்தின் தென்மராட்சி பிரதேசத்தில் சீவல் தொழிலை நம்பி வாழ்ந்துவருவோர் பெரும் பொருளாதார நெருக்கடிக்குள் சிக்கியுள்ளனர். தற்போதைய பயணக் கட்டுப்பாட்டில் சீவல் தொழில் மூலம் தினமும் பெற்றுக்கொள்ளும் கள்ளை விற்பனை செய்ய முடியாத நிலை ஏற்பட்டுள்ளது. நாளாந்தம் காலையிலும், மாலை யிலும் மரத்தில் ஏறி சீவப்பும் கள்ளை வீணாக நிலத்தில் ஊற்ற வேண்டிய நிலை ஏற்பட்டுள்ளது. இந்தக் கள்ளை என்ன செய்வது

என்று தெரியாதுள்ளோம். வேறு மாற்று உற்பத்தியும் எம்மால் மேற்கொள்ள முடியாத நிலை உள்ளது. இதனால், மீண்டும் மீண்டும் தொடர்ந்து அந்தத் தொழிலையே செய்ய வேண்டிய நிலை ஏற்பட்டுள்ளது. இந்தத் தொழிலை தொடர்ச் சியாகச் செய்யாது விடில் மீண்டும் அத்தொழிலை செய்யமுடியாத நிலை ஏற்படும். அத்தோடு தொடர்ந்து சீவாதுவிட்டால் அந்த மரம் முற்றாக அழிவடையும் நிலையும் ஏற்படும். அதனால், காலையும் மாலையும் பெறப்படு

கின்ற கள்ளை கீழேயே ஊற்றுகின்றோம். இந்தக் கள்ளை எமது சங்கத்தின் ஊடாக விற்பனைசெய்து கிடைக்கின்ற பணத்தின் மூலம் பெறுகின்ற வருமானத்தைக்கொண்டு எமது வாழ்வாதாரத்தை முன்னெடுத்து வந்தோம். தற்போது அதற்கு எந்த வழியும் இன்றி உள்ளது. இது தொடர்பாக சம்பந்தப்பட்ட அதிகாரிகள் எமது குடும்பத்தின் நிலையைக் கருதி நமக்கு நிவாரணத்தைப் பெற்றுத் தரவேண்டும் - என்றனர். (ப-159)

## சிறுவர் இல்லத்திலும் கோழிகள் திருட்டு

நிர்வாகத்தினர் கவலை

மன்னார், மே 30

மன்னார் பிரதேச செயலாளர் பிரிவில் உள்ள கீரிப் பகுதியில் அமைந்துள்ள அன்பு சகோதரர் இல்லத்தில் கடந்த சில தினங்களாக திருட்டுச் சம்பவங்கள் இடம்பெற்று வருகின்றன என்று குறித்த இல்லத்தின் நிர்வாகத்தினர் கவலை தெரிவித்துள்ளனர். குறித்த இல்லத்தின் தேவைக்காக, இல்லத்தில் வளர்க்கப்படும் கோழிகளை இவ்வாறு திருட்டுப்படுகின்றன என்று அவர்கள் தெரிவித்துள்ளனர். பல்வேறு தடவைகள் சுமார் 15 கோழிகள் வரை இதுவரை திருடிச்செல்லப்பட்டுள்ளன. சம்பவங்கள் தொடர்பில் மன்னார் பொலிஸ் நிலையத்திலும் முறைப்பாடு செய்யப்பட்டுள்ளது என்று நிர்வாகத்தினர் தெரிவித்தனர். அத்தோடு இவ்வாறான திருட்டுச் சம்பவத்தில் ஈடுபடுபவர்கள் கைதுசெய்யப்பட்டு சட்டத்தின் முன் நிறுத்தப்பட வேண்டும் எனவும் நிர்வாகத்தினர் கோரிக்கை விடுத்துள்ளனர். குறித்த அன்பு சகோதரர் இல்லம் மன்னாரில் கடந்த 20 வருடங்களாக இயங்கி வருவதோடு, பல்வேறு நெருக்கடிகளுக்கு மத்தியில் சிறுவர்களைப் பராமரித்து கற்றல் நடவடிக்கைகளை மேற்கொண்டு வருகின்றமை குறிப்பிடத்தக்கது. (ப-56)



## பயணக் கட்டுப்பாடுகளை மீறுவோருக்கு எச்சரிக்கை வீதியில் இறங்கினர் வவுனியா பொலிஸார்

வவுனியா, மே 30

வவுனியாவில் பயணக் கட்டுப்பாடுகளை மீறி வீதியில் நடமாடுவோருக்கு எதிராக பொலிஸார் முறைப்பாடுகளைப் பதிவு செய்து அவர்களை வீடுகளுக்குத் திருப்பி அனுப்பினர். கொவிட் மூன்றாவது அலையின் தாக்கம் காரணமாக நாடு முழுவதும் எதிர்வரும் 7 ஆம் திகதி வரை பயணக் கட்டுப்பாடுகள் விதிக்கப்பட்டுள்ளன. பயணக் கட்டுப்பாட்டு விதிமுறைகளை மீறி அத்தியாவசிய தேவையின்றி வீதிகளில் நடமாடுவோரைக் கட்டுப்படுத்தும் நடவடிக்கையில் நேற்று வவுனியா பொலிஸார் ஈடுபட்டனர். வவுனியா நகரின் முக்கிய பகுதிகளில் கடமையில் ஈடுபட்டுள்ள பொலிஸார் அத்தியாவசிய தேவையின்றி நகருக்குள் பிரவேசிப்போர், வீதிகளில் நடமாடுவோர் ஆகியோரை மறித்து அவர்களுக்கு எச்சரிக்கை விடுவதுடன், அவர்களுக்கு எதிராக முறைப்பாடுகளையும் பதிவுசெய்தனர். இதன் பின்னர் அவர்களை திருப்பி அனுப்பியிருந்தனர். இதன் காரணமாக வவுனியாவில் மக்களின் நடமாட்டம் கட்டுப்படுத்தப்பட்டு நகரம் வெறிச்சோடிக் காணப்பட்டது. (ப-18)

## புதுக்குடியிருப்பில் வழங்கப்படுகிறது அரசின் முதற்கட்ட நிவாரணப் பொது பிரதேச செயலர் தெரிவிப்பு

முல்லைத்தீவு, மே 30

புதுக்குடியிருப்பில் முடக்கப்பட்ட 9 கிராமங்களைச் சேர்ந்த 6ஆயிரத்து 460 குடும்பங்களுக்கு அரசின் முதற்கட்ட நிவாரணப் பொதிகள் வழங்கப்படுகின்றன என்று புதுக்குடியிருப்பு பிரதேச செயலாளர் எஸ். ஜெயகாந்த் தெரிவித்தார்.

இது தொடர்பில் அவர் மேலும் தெரிவிக்கையில்: முல்லைத்தீவு மாவட்டத்தில் புதுக்குடியிருப்பு பிரதேசத்தில் அதிகளவு கொரோனாத் தொற்றாளர்கள் இனம் காணப்பட்டுள்ள நிலையில் 9 கிராமங்கள் கடந்த 20ஆம் திகதி முதல் தொடர்ச்சியாக முடக்கப்பட்டுள்ளது. அந்தக் கிராமங்களைச் சேர்ந்த 6ஆயிரத்து 460 குடும்பங்களுக்கு அரசின் முதற்கட்ட நிவாரணப் பொதிகள் வழங்கப்படவுள்ளன. இதற்கான தரவுகள் அனைத்தும் தீரட்டப்பட்டு அதற்கான நிதி கிடைக்கப்பெற்றுள்ளது. கிராம அலுவலர்கள் ஊடாக இந்தப் பொதிகளை மக்களுக்கு வழங்கும் நடவடிக்கை முன்னெடுக்கப்பட்டுள்ளன. அத்தோடு முடக்கப்பட்ட கிராமங்களில் மக்கள் பணம் கொடுத்துப் பொருள்களை கொள்வனவு செய்வதற்காக புதுக்குடியிருப்பு பலநோக்கு கூட்டுறவுச் சங்கம் ஊடாக நடமாடு சேவைகள் முன்னெடுக்கப்பட்டுள்ளன என்றார். (ப-19)



## குளக்கட்டு வீதியை பயன்படுத்தி வவு. நகருக்குள் மக்கள் பிரவேசம் கட்டுப்படுத்துமாறு கோரிக்கை

வவுனியா, மே 30

அரசின் பயணத் தடை நடைமுறையை மீறி வவுனியா குளக்கட்டு வீதி வழியாக பொதுமக்கள் நகருக்குள் பிரவேசிக்கின்றனர் என்றும், மக்களுடைய இந்தச் செயற்பாட்டை கட்டுப்படுத்துமாறும் கோரிக்கை விடுக்கப்பட்டுள்ளது.

வவுனியா நகரிலிருந்து பூந்தோட்டம் செல்லும் பிரதான வீதி செப்பனிடப்பட்டு வருவதால் குறித்த வீதியுடனான போக்குவரத்து துண்டிக்கப்பட்டுள்ளது. இதனால் பூந்தோட்டம், மகாரம்பைக்குளம், காத்தார்சின்னக்குளம் மற்றும் பெரியாரகுளம் போன்ற கிராமங்களைச் சேர்ந்த பொதுமக்கள் வவுனியா குளக்கட்டு வழியாக நகரை நோக்கி வருகின்றனர். நகரில் வியாபார நிலையங்கள் உட்பட பல்வேறு துணைக்களங்களின் சேவைகள் நிறுத்தப்பட்டுள்ள நிலையில் தேவையற்ற வகையில் அநாவசியமாக பொதுமக்கள் இவ்வாறு வருகின்றனர் என்று சுட்டிக்காட்டப்பட்டுள்ளது. நகரிலிருந்து பூந்தோட்டம் செல்லும் பிரதான வீதியில் பொலிஸ் சோதனைச்சாவடி ஒன்று செயற்பட்டு வருவதுபோல், குளக்கட்டுப் பகுதியிலும் பொலிஸாரை கடமையில் ஈடுபடுத்தி அநாவசியமாகப் பயணிப்பவர்களை நடவடிக்கை எடுக்கவேண்டும் என பல்வேறு தரப்பினரும் கோரிக்கை முன்வைத்துள்ளனர். (ப-110)

# மாவட்டச் செயலகத்தினூடாகவே உதவிப் பொருள்களை வழங்குக

கொடையாளருக்கு மன். மாவட்டச் செயலர் வலியுறுத்து

மன்னார், மே 30

மன்னார் மாவட்டத்தில் பொருண்மியம் நலிவடைந்து வாழ்வோருக்கு உதவிகள் செய்வோர் அவர்களுக்கு நேரடியாக வழங்குவதைத் தவிர்த்து மாவட்டச் செயலகத்தினூடாக வழங்கும்போது யாவருக்கும் சென்றடையக்கூடிய வாய்ப்புக்கள் ஏற்படும் என மன்னார் மாவட்டச் செயலர் திருமதி அ.ஸ்ரானி டிமெல் தெரிவித்தார். மன்னார் மாவட்டத்தில் நாளாந்த

கவித்தொழிலை நம்பி வாழ்வோர் அதிகமாகக் காணப்படுவதால் பொருண்மியம் நலிவடைந்த அதிகமானோர் பயணக்கட்டுப்பாட்டின் நிமித்தம் தொழிலிழந்துள்ளனர். ஆகவே அப்படிப்பட்ட அவர்கள் அனைவருக்கும் உதவிகள் சென்றடையக்கூடியவாறு ஒழுங்குகள் செய்யப்பட வேண்டும். இவற்றை கவனத்துக்கு எடுத்துள்ள ஒரு சில அரசு சார்பற்ற நிறுவனங்கள், மற்றும் தனிப்பட்டவர்கள் தங்களால் இயன்ற உதவி

களைச்செய்து வருகின்றனர். இவ்வாறான உதவிகளை வழங்குவோர் சில சமயங்கள் ஒரே கிராமங்களுக்கு, ஒரே மக்களுக்கு அவற்றை வழங்கி வருவதால் பல கிராமங்களைச் சேர்ந்த மக்களுக்கு அந்த உதவிகள் சென்றடையவில்லை. ஆகவே மன்னார் மாவட்டத்தில் பொருண்மியம் நலிவடைந்தோருக்கு உதவிகள் செய்வோர், தாங்களே நேரடியாகச் சென்று உதவிகளை வழங்காது, மன்னார் மாவட்டச் செயல

கத்துடன் இணைந்து உதவிகளை வழங்கவேண்டும். மன்னார் மாவட்ட பிரதேச செயலாளர்கள், அவர்களின் பகுதிகளிலுள்ள கிராமங்களில் பொருண்மியம் நலிவடைந்த குடும்பங்களை இனம் கண்டு வைத்திருப்பதுடன் இவ்வாறான உதவிகள் கிடைக்கும்போது ஒழுங்கின்படி அவர்களின் வீடுகளுக்கே கொண்டுசென்று நேரடியாக வழங்குவதற்கான நடவடிக்கைகளை எடுத்துள்ளார்கள் என்றார். (ப-60)

# பி.சி.ஆர். இயந்திரக் கொள்வனவுக்கு யாழ்ப்பாணம் மாநகர சபை முயற்சி

முதல்வர் மணிவண்ணன் தெரிவிப்பு

யாழ்ப்பாணம், மே 30

பி.சி.ஆர் இயந்திரத்தை மாநகர சபைக்கு பெற்றுக்கொள்ளும் முயற்சியில் நாம் ஈடுபட்டிருக்கின்றோம் என்று யாழ்ப்பாண மாநகர முதல்வர் விஸ்வலிங்கம் மணிவண்ணன் தெரிவித்தார்.



கொரோனாத் தொற்றுப் பரவல் தொடர்பில் நேற்று ஊடகங்களுக்கு அவர் மேலும் தெரிவிக்கையில்; யாழில் ஏறத்தாழ 3ஆயிரம் பி.சி.ஆர் மாதிரிகள் ஒவ்வொருநாளும் சேகரிக்கப்படுகின்றன. யாழில் போதனா மருத்துவமனையிலும், யாழ்ப்பாணப் பல்கலைக்கழக மருத்துவ பீடத்திலும் பரிசோதனைகள் மேற்கொள்ளப்பட்டு வந்தன. ஆனால் மருத்துவ பீடத்தில் பி.சி.ஆர் பரிசோதனை இடம்பெறாமல் செயலிழந்துள்ளது என்று செய்திகள் வந்ததுள்ளன. அதனால் இங்கு பெறப்பட்ட பி.சி.ஆர் மாதிரிகள் தென்னிலங்கைக்கு அனுப்பப்பட்டு அங்கு பரிசோதனை செய்யப்பட்டு முடிவுகள் பெறப்படுகின்றன. இது தேவையற்ற காலதாமதத்தை

ஏற்படுத்துகின்றது. இதனால் கொரோனாத் தொற்று மேலும் பரவ வழி வகுக்கும். பி.சி.ஆர். பரிசோதனை செய்யப்பட்ட ஒருவருக்கு தொற்று உள்ளதா இல்லையா என்பது தெரியவர பல நாள்களாகின்றன. பி.சி.ஆர் மாதிரிகளை வழங்கியவர்கள் எவ்வித கட்டுப்பாடுமின்றி மக்களுடன் பழகும் சந்தர்ப்பம் அதிகமாகக் காணப்படுவதால் தொற்றுப்பரவல் அதிகரிக்கிறது. இதனால் யாழ். மாநகர சபை பி.சி.ஆர். இயந்திரத்தை பெற்றுக்கொள்ள வேண்டிய தேவை ஏற்பட்டிருக்கிறது. பி.சி.ஆர் இயந்திரத்தைப் பெற்றுக் கொள்ளும் முயற்சியில் நாம் ஈடுபட்டிருக்கின்றோம். மாநகர சபை சுகாதார மருத்துவ அதிகாரி பணிமனை

ஊடக பி.சி.ஆர் பரிசோதனைகளை எதிர்காலத்தில் செய்யலாம் என எதிர் பார்க்கின்றோம். இதனால் மிக வேகமாக பரிசோதனை முடிவுகளை அறிவிக்கக்கூடியதாக இருக்கும். இது கொரோனாத் தொற்றுப் பரவலைக் கட்டுப்படுத்த பெருமளவில் உதவும் என்று நம்புகிறோம். நன்கொடையாளி ஒருவரிடம் பி.சி.ஆர் இயந்திரத்தை பெறுவதற்கான கோரிக்கைக் கடிதம் எழுதியுள்ளேன். இதேபோல் வர்த்தகர்கள் மற்றும் நலன்விரும்பிகள் யாராவது மாநகர சபைக்கு பி.சி.ஆர் இயந்திரமொன்றை அன்பளிப்புச் செய்வார்களாக இருந்தால் எதிர்காலத்தில் மக்களுக்கு சிறந்த பணியை முன்னெடுக்க இலகுவாக இருக்கும் - என்றார். (ப-26)



## திருநாவற்குளத்தில் பயணக் கட்டுப்பாடு கடுமை

வவுனியா, மே 30  
வவுனியா, திருநாவற்குளம் பகுதியில் பயணத்தடை கட்டுப்பாடுகள் நேற்று முதல் கடுமையாக அமுல்படுத்தப்பட்டுள்ளன. வவுனியா திருநாவற்குளம் பகுதியில் கொரோனாத் தொற்றுநோய் காரணமாக பெண் ஒருவர் அண்மையில் உயிரிழந்தார். இதனையடுத்து அவருடன் தொடர்பு களைப் பேணிய பலர் தனிமைப்படுத்தப்பட்டிருந்ததுடன், நேற்று மேலும் 9 பேருக்கு கொரோனாத் தொற்று உறுதி செய்யப்பட்டது.

இதேவேளை நாடளாவிய ரீதியில் பயணத்தடை அமுல்படுத்தப்பட்டுள்ள நிலையில் திருநாவற்குளம் பகுதியில் அநாவசியமான முறையில் பொதுமக்கள் வெளியில் நடமாடுகின்றனர் என்று சுகாதாரத் தரப்புக்கு முறைப்பாடு கிடைக்கப்பெற்றது. இதனையடுத்து நேற்று மாலை குறித்த பகுதிக்குச் சென்ற வவுனியா சுகாதார மருத்துவ அதிகாரி யூட்பீரீஸ் தலைமையிலான குழுவினர் நிலைமை தொடர்பாக ஆராய்ந்ததுடன், கிராமத்துக்குள் உட்பிரவேசிக்கும் முக்கிய வாய்க்காலில் பொலிஸாரையும், இராணுவத்தினரையும் கடமையில் ஈடுபடுத்தியுள்ளனர். அத்தியாவசிய தேவையைத் தவிர்த்த ஏனையவர்கள் கிராமத்துக்குள் செல்வதற்கும், கிராமத்தில் இருந்து வெளிச்செல்வதற்கும் தடை விதிக்கப்பட்டுள்ளது. (ப-110)

## பல்கலை அனுமதிக்கு விண்ணப்பம்; தற்காலிகமாக நிறுத்துங்கள்

ஆசிரியர் சேவை சங்கம் கல்வி அமைச்சருக்கு கடிதம்



கொடகாமம், மே 30  
பல்கலைக்கழக அனுமதிக்கான விண்ணப்பத்தை தற்காலிகமாக நிறுத்து மாறு, இலங்கை ஆசிரியர் சேவைச் சங்கம் கல்வி அமைச்சரிடம் கோரிக்கை விடுத்துள்ளது. இது தொடர்பில் அந்தச் சங்கத்தினர் தெரிவிக்கையில்; நாட்டில் நிலவும் கொவிட் நிலைமை, பயணக் கட்டுப்பாடுகள், சீரற்ற காலநிலை ஆகியவற்றால் பல குடும்பங்கள் பாதிக்கப்பட்டுள்ளன. இச்சந்தர்ப்பத்தில் உயர் தரப் பரீட்சைப் பெறுபேறுகளுக்கான மீள்மதிப்பீட்டுப் பெறுபேறுகளை கருத்திற் கொள்ளாது ஜூன் 11 ஆம் திகதிக்கு முன்னர் விண்ணப்பங்களை ஒன்லைனில் சமர்ப்பிக்குமாறு கோரிக்கை விடுக்கப்பட்டுள்ளமைக்கு எமது சங்கம் எதிர்ப்புத் தெரிவித்துக் கொள்கின்றது. இந்த விண்ணப்பத்தை நிலைமை சீரடையும் வரை தற்காலிகமாக நிறுத்துமாறு இலங்கை ஆசிரியர் சேவைச் சங்கம் கோரிக்கை முன்வைத்து கல்வி அமைச்சருக்கு

கடிதம் ஒன்றை அனுப்பி வைத்துள்ளது. மாணவர்கள் அல்லது மாணவர்களின் பெற்றோர் குறிப்பிட்டளவிலானோர் சிக்கிச்செ நில்லையங்களில் அல்லது தனிமைப்படுத்தல் நிலையங்களில் உள்ளனர், அத்தோடு, ஒன்லைனில் விண்ணப்பத்தை நிரப்ப பல கிராமப்புறப் பிரதேசங்களில் தொலைத் தொடர்பு சாதனங்கள் இல்லை என்பதோடு இணைய வசதிகளையும் பெற்றுக்கொள்ள முடியாதுள்ளனர். எனவே இவற்றின் காரணமாக பல மாணவர்கள் அழுத்தங்களை எதிர்நோக்கியுள்ளனர். மாணவர்களும், பெற்றோரும் இவ்வாறு பல்வேறு சவால் களை எதிர் கொண்டுள்ள இந்த நேரத்தில் மிக அவசரமாக விண்ணப்பம் கோரி, மிக அவசரமாக விண்ணப்ப முடிவுத் திகதியை அறிவிப்பதற்கு பல்கலைக்கழக மானியங்கள் ஆணைக்குழுவுக்கு என்ன தேவை உள்ளது என்பதை நாம் அறிந்து கொள்ள விரும்புகின்றோம் - என்றனர். (ப-159)



## பாணைக்குள் விழுந்த குழந்தை உயிரிழப்பு

கொழும்பு, மே 30  
வீட்டின் பின்புறம் வைக்கப்பட்டிருந்த தண்ணீர் பாணைக்குள் தவறி விழுந்த ஒன்றரை வயது ஆண் குழந்தை ஒன்று உயிரிழந்துள்ளது. இந்தச் சம்பவம் கலேவெல திக்கலப் பிரதேசத்தில் நடந்துள்ளது. மேலதிக விசாரணைகளை பொலிஸார் மேற்கொண்டு வருகின்றனர். (எ-4)

## சுவிஸில் கோடிக்கணக்கான பணத்தை வைப்பிலிட்டுள்ள 40 இலங்கையர்கள்

கொழும்பு, மே 30  
சுவிஸ் வங்கியில் கோடிக்கணக்கான பணத்தை வைப்பிலிட்டுள்ள, இலங்கையர்கள் தொடர்பான விபரங்களை, இலங்கை அரசு கோரிய போதிலும், அதனை சுவிட்சர்லாந்து அரசு நிராகரித்துள்ளது என்று தெரிவிக்கப்படுகின்றது. கொழும்பிலுள்ள சுவிட்சர் சந்து தூதரகத்தின் தகவல்களை மேற்கோள்காட்டி இந்தச் செய்தி பிரசுரிக்கப்பட்டுள்ளது. இலங்கையைச் சேர்ந்த சுமார் 40 பேரின் வங்கிக் கணக்கு விபரங்களை இலங்கை அரசு



கோரியது. எனினும் வங்கியின் நிதிக்கட்டுப்பாடு மற்றும் கொள்கைகளை சுட்டிக்காட்டியுள்ள சுவிஸ் அரசு, இலங்கையின் கோரிக்கையை நிராகரித்துள்ளது. இதேவேளை சுவிஸ் வங்கி

யில் வைப்பிலிடப்பட்டிருக்கும் பணம் மற்றும் கணக்கு உரிமையாளர்கள் பற்றிய விவரங்கள் அந்த வங்கியால் சாதாரணமாக எந்த நாட்டவர்களுக்கும் வழங்கப்படுவதில்லை. இருப்பினும் வழக்கு விசாரணை மற்றும் ஏனைய அரசு கருமத்துக்காக, நியாயமான கோரிக்கைகளுடன் விடுக்கப்படும் சந்தர்ப்பத்தில், அதனை சுவிஸ் வங்கியின் நிர்வாகம் ஆய்வுக்கு உட்படுத்தும் என்று தெரிவிக்கப்படுகின்றது. (4)



## 15 லட்சம் பேருக்கு இதுவரை தடுப்பூசி

கொழும்பு, மே 30  
இலங்கையில் நேற்று முன்தினம் வரை, 15 லட்சத்து 20 ஆயிரத்து 257 பேருக்கு கொரோனாத் தொற்றுக்கான தடுப்பூசிகள் செலுத்தப்பட்டுள்ளன.  
ஒக்ஸ்போர்ட் பல்கலைக்கழகமும் அஸ்ராஜனகா நிறுவனமும் இணைந்து உருவாக்கியுள்ள கொவிஷீல்ட், சீனாவின் தயாரிப்பான சைனோஃபோர்ட், ரஷ்ய தயாரிப்பான ஸ்புட்னிக் வி ஆகிய தடுப்பூசிகள் இலங்கையில் செலுத்தப்பட்டு வருகின்றன.  
அதற்கமைவாக கொவிஷீல்ட் தடுப்பூசியின் முதலாவது டோஸ் 9 லட்சத்து 25 ஆயிரத்து 242 பேருக்கு செலுத்தப்பட்டுள்ளது. அவர்களில் 3 லட்சத்து 43 ஆயிரத்து 293 பேருக்கு இரண்டாம் டோஸ் செலுத்தப்பட்டுள்ளது.  
அத்துடன் சுமார் 5 லட்சத்து 81 ஆயிரத்து 949 பேருக்கு இரண்டாம் டோஸ் செலுத்த வேண்டியுள்ளது.  
அதேவேளை 2 ஆயிரத்து 435 சீனப் பிரஜைகள் உட்பட 5 லட்சத்து 80 ஆயிரத்து 31 பேருக்கு சைனோஃபோர்ட் தடுப்பூசி செலுத்தப்பட்டுள்ளது. இதன் இரண்டாவது டோஸ் 2 ஆயிரத்து 435 பேர் பெற்றுள்ளனர். ஸ்புட்னிக் வி தடுப்பூசியின் முதல் டோஸ் 14 ஆயிரத்து 984 பேருக்கு செலுத்தப்பட்டுள்ளது. இன்னும் இரண்டாவது டோஸ் ஏற்றும் பணிகள் ஆரம்பமாகவில்லை என்பது குறிப்பிடத்தக்கது. (எ-4)

# கட்டுப்பாட்டை மீறினால் பயணத்தடை தொடரும்?

பொலிஸார் எச்சரிக்கை

கொழும்பு, மே 30

பொதுமக்களின் நடவடிக்கைகளைப் பொறுத்தே, போக்குவரத்துக் கட்டுப்பாடுகளை தளர்த்துவது தொடர்பில் தீர்மானிக்கப்படும் என்று பொலிஸ் பேச்சாளர் அஜித் ரோகண தெரிவித்துள்ளார்.



அவர் மேலும் தெரிவிக்கையில், தற்போது நடைமுறையில் உள்ள போக்குவரத்துக் கட்டுப்பாடுகளை பொதுமக்கள் பின்பற்றினால், பொறுப்புணர்வுடன் நடந்து கொண்டால் எதிர்வரும் 8 ஆம் திகதி கட்டுப்பாடுகள் நீக்கப்படும். போக்குவரத்துக் கட்டுப்பாடுகளுக்கும், பொலிஸாருக்கும் இடம் பெறாது- என்றார். (எ-4)

கொரோனாக் கொத்தணிகள் அடையாளம் காணப்பட்டால், போக்குவரத்துக் கட்டுப்பாடுகள் நீடிக்கப்படும். அதேவேளை அடுத்த சில நாட்களுக்கு மருந்தகங்களை மாத்திரம் திறக்கலாம். கடைகளைத் திறக்க அனுமதியில்லை. பொதுப் போக்குவரத்தும் இடம் பெறாது- என்றார். (எ-4)

## தடுப்பூசிக்கு முற்பதிவா?

நடைமுறையில் இல்லை என்கின்றது சுகாதார அமைச்சு

கொழும்பு, மே 30

தடுப்பூசி செலுத்துவதற்கு மக்கள் முன்பதிவு செய்ய வேண்டும் என்பது இன்னும் நடைமுறையில் இல்லை என்று பிரதி சுகாதார சேவைகள் பணிப்பாளர் நாயகம் ஹேமந்த ஹேரத் தெரிவித்துள்ளார்.

அவர் மேலும் தெரிவிக்கையில், பொதுமக்கள் கொரோனாத் தொற்றுக்கான தடுப்பூசி தொடர்பில் தங்களுக்குக் கிடைக்கும் வடஸ் அப் மற்றும் குறுஞ்செய்திகளின் அடிப்படையில் செயற்படவேண்டியதில்லை.

தடுப்பூசி செலுத்துவதற்கு தங்களைப் பதிவு செய்து கொள்ள வேண்டும் என்று சுகாதார அமைச்சு அறிவிக்கவில்லை.

சில நிறுவனங்கள் அவ்வாறான நடவடிக்கைகளை ஆரம்பித்துள்ளன என்று அறிகின்றோம். எனினும் அந்த நிறுவனங்கள் சுகாதார அமைச்சுக்கு அறிவிக்கவில்லை.

எனவே வடஸ்அப் அல்லது குறுஞ்செய்திகளை அடிப்படையாக வைத்து மக்கள் செயற்பட வேண்டாம். சுகாதார அமைச்சு மற்றும் பிரதேச சுகாதார மருத்துவ அதிகாரி ஆகியோரின் அறிவுறுத்தல்களுக்கு ஏற்ப செயற்படுமாறு கேட்டுக்கொள்கின்றோம்- என்றார். (எ-4)

## சுகாதார சேவைக்குள் அரசியல் தலையீடு

ஹேஷா விதானகே சுட்டிக்காட்டு

கொழும்பு, மே 30  
சுகாதார சேவைக்குள் அரசியல் தலையீடு இருப்பது உண்மையே. அதனாலேயே முன்னாள் சுகாதார சேவைப் பணிப்பாளர் நாயகம் அனில் ஜாசிங்க ஓரங்கட்டப்பட்டார்.

இவ்வாறு ஐக்கிய மக்கள் சக்தியின் பாராளுமன்ற உறுப்பினர் ஹேஷா விதானகே தெரிவித்தார்.

கொழும்பில் நேற்று முன்தினம் நடைபெற்ற ஊடகவியலாளர் சந்திப்பில் அவர் இதனைத் தெரிவித்தார்.

அவர் மேலும் தெரிவிக்கையில், ஒவ்வொரு நாடுகளிடமிருந்தும் அன்பளிப்பாகக் கிடைக்கப்பெற்ற தடுப்பூசிகளை வழங்கும் நடவடிக்கை முற்றாக அரசியல்வாதிகளின் தேவைகளுக்கேற்ப இடம்பெறுகின்றது.

முன்னாள் சுகாதார சேவைப் பணிப்பாளர் நாயகம் அனில் ஜாசிங்க இந்த விடயத்தை உரிய முறையில் முகாமைத்துவம் செய்தார்.

அரசியல்வாதிகளுக்குத் தேவையான முறையில் அவர் நடக்கவில்லை என்பதால், அவரை ஓரமாக வைக்கும் முடிவை எடுத்தனர். அனில் ஜாசிங்கவை ஓரமாக்கி விட்டு, இன்று அரசியல்வாதிகளுக்கான சந்தர்ப்பத்தை ஏற்படுத்திக் கொடுக்கும் சுகாதார அதிகாரிகளை நியமித்துள்ளனர். ஒரு சில சுகாதார அதிகாரிகள், அரசியல்வாதிகளின் தேவைக்கேற்ப செயற்படுகின்றமை நன்றாக விளங்குகின்றது. இது மொறட்டுவ நகர சபையின் நடவடிக்கை மூலம் உறுதிப்படுத்தப்பட்டுள்ளது. எனவே, சுகாதார அதிகாரியாக இந்த நாட்டு மக்களைப் பாதுகாக்கக் கூடிய அனில் ஜாசிங்க போன்ற அதிகாரிகளை மீண்டும் சேவையில் இணைத்துக் கொள்ள வேண்டும்- என்றார். (எ-4)

## எதிர்வரும் 8ஆம் திகதி

# இலங்கைக்கு வருகின்றது 10 லட்சம் சைனோஃபோர்ட்

கொழும்பு, மே 30

சீனாவிடமிருந்து இலங்கை கொள்வனவு செய்யவுள்ள 20 லட்சம் சைனோஃபோர்ட் தடுப்பூசிகளில், 10 லட்சம் தடுப்பூசிகள் முதற்கட்டமாகக் கிடைக்கும் என்று கொரோனா தடுப்பு செயற்பாட்டு மையத்தின் பிரதானியும், இராணுவத் தளபதியுமான ஜெனரல் சவேந்திர சில்வா தெரிவித்துள்ளார். இலங்கைக்கு இதுவரை 11 லட்சம் சைனோஃபோர்ட் தடுப்பூசிகளை

சீனா அன்பளிப்பாக வழங்கியுள்ளது. முதற்கட்டமாக 6 லட்சமும், அடுத்த கட்டமாக 5 லட்சமும் வழங்கப்பட்டன. இந்த நிலையில் மேலும் 20 லட்சம் தடுப்பூசிகளை விலைக்கு வாங்குவதற்கான திட்டத்தை இலங்கை முன்னெடுத்திருந்தது. அதனடிப்படையில் எதிர்வரும் 8 ஆம் திகதி 10 லட்சம் தடுப்பூசிகளை அனுப்பி வைப்பதாக சீனா உறுதியளித்துள்ளது என்றும் அவர் தெரிவித்துள்ளார். (எ-4)

## இரண்டு மாதங்களில் முழுமையான தடுப்பூசி

அமைச்சர் கெஹெலிய நம்பிக்கை

கொழும்பு, மே 30

இலங்கைக்கு கொரோனாத் தடுப்பூசிகளைப் பெற்றுக் கொள்வதற்கு, இராஜதந்திரம் மற்றும் நட்பு ரீதியில் ஏனைய நாடுகளுடன் ஜனாதிபதி தொடர்புகொண்டுள்ளார். எனவே அடுத்த இரண்டொரு மாதங்களில் எமக்குத் தேவையான முழுமையான தடுப்பூசிகள் கிடைக்கும். இவ்வாறு ஊடகத்துறை அமைச்சர் கெஹெலிய ரம்புக்வேல தெரிவித்தார்.

அவர் மேலும் தெரிவிக்கையில், தடுப்பூசி விடயத்தில் 196 நாடுகளிடமிருந்து இலங்கைக்கு

டையே போட்டித்தன்மை காணப்படுகின்றது. பல செல்வந்த நாடுகள் தமது தேவைக்கு அதிகமாக தடுப்பூசிகளைக் கொள்வனவு செய்துள்ளன. இதனால் தான் எமக்கு உடனடியாக தடுப்பூசிகளை கொள்வனவுசெய்ய முடியாமல் போனது.

கொரோனாத் தொற்றைக் கட்டுப்படுத்த, தடுப்பூசி செலுத்துவதே பிரதான தீர்வு என்று நாம் நம்புகின்றோம். அதனால் இந்தத் திட்டத்தை முறையாக முன்னெடுப்பதன் ஊடாக, முழு நாட்டு மக்களுக்கும்



தடுப்பூசி செலுத்தப்படும். உலக சுகாதார ஸ்தாபனத்தால் ஏற்றுக்கொள்ளப்பட்ட தடுப்பூசிகளை குறிப்பிட்ட காலவரையறைக்குள் செலுத்தும் நடவடிக்கையை முன்னெடுத்துச் செல்கின்றோம். மட்டுப்படுத்தப்பட்ட தடுப்பூசிகளே கையிருப்பில் உள்ளதால், தகுதியான, ஆபத்து பட்டியலில் அதிமுன்னிலையில் உள்ள பிரதேசங்களுக்கு முன்னுரிமை வழங்கப்படுகின்றது - என்றார். (எ-4)



மக்கள் மனம் நிறைந்த தமிழ் நாளிதழ்

## திட்டமிட்டு காரியமாற்றுக!

“எதையும் பிளான் பண்ணி பண்ணலாம்” இது வடிவேலுவின் பிரபலமான நகைச்சுவைச் சொல்லாடல்களில் ஒன்று. எதையும் திட்டமிடாமல் செய்தால் என்ன நடக்கும் என்பதற்கு வடிவேலுவின் நகைச்சுவையையே மிஞ்சிவிடுமளவுக்கு இலங்கையில் காரியங்கள் நடக்கின்றன. அதுவும் இந்தப் பயணத்தடை பற்றிய நடைமுறைகள் இலங்கை அரசாங்கம் ஆடுகின்ற கேலிக்கூத்தின் உச்சமெனலாம்.

ஜூன் மாதம் 7 ஆம் திகதி வரை பயணத்தடை பற்றிய அறிவிப்பு வெளியிடப்பட்டபோது மே 31 மற்றும் ஜூன் 4 ஆம் திகதிகளில் பகலில் பயணத்தடை தளர்வு நிலையில் இருக்கும் என இராணுவத்தளபதியும், கொரோனா செயலணித் தலைவருமான சவேந்திர சில்வா அறிவித்திருந்தார். இதனால் நான்கு நாட்களுக்குத் தேவையான பொருள்களை மாத்திரம் மக்கள் கொள்வனவு செய்து வைத்திருந்தனர். ஐந்தாம் நாள் - அதாவது 31 ஆம் திகதி - பயணத்தடை தளர்த்தப்படும் போது அடுத்து வரும் நான்கு நாட்களுக்கு தேவையான பொருள்களை வாங்கிக் கொள்ளலாம் என்பதே பலரதும் திட்டமாக இருந்தது. இப்படி அளவாக பொருட்களைக் கொள்வனவு செய்தமைக்கு அவர்களின் பொருளாதார இயலாமையும் ஒரு முக்கிய காரணம். ஆனால் இப்படி மக்கள் ஒரு திட்டத்தோடு நடந்துகொள்ள, அரசாங்கமோ சடுதியாக “முதலில் அறிவிக்கப்பட்ட இரு தினங்களும் பயணத்தடையில் தளர்விடுக்காது” என திடீர் அறிவிப்பை வெளியிட்டு அதிர்ச்சி வைத்தியம் அளித்தது. உரிய திட்டமிடலின்மையே, இப்படி தான் முன்னர் விடுத்த அறிவிப்புகளுக்கு முரணாக, மக்களைக் குழப்பத்தில் ஆழ்த்தும் வெவ்வேறு அறிவிப்புகளை அரசாங்கம் வெளியிடுவதற்கு காரணம்.

கொரோனாக் கொத்தணிகள் இலங்கையில் மூன்றாம் அலையாக உருக்கொண்டபோதே, “நாட்டை உடன் முடக்குங்கள், அப்போதுதான் கொரோனாவை கட்டுப்படுத்தலாம்” என மருத்துவ அமைப்புகளும், எதிர்க்கட்சிகளும் பல தடவை அரசாங்கத்திடம் கோரிக்கை விடுத்தன. முளையிலேயே முடக்கத்தை விதித்திருந்தால், கொரோனாவின் மூன்றாம் அலையை எப்போதோ கிள்ளியெறிந்திருக்கலாம். ஆனால் அதைப் பற்றி கொஞ்சமும் அக்கறையின்றி செயற்பட்ட அரசாங்கம் நாட்டை முடக்க மறுத்தது.

“நாட்டை முடக்கினால் நாளாந்த கூலி வேலைக்கு போகும் மக்கள் பெரும் பாதிப்பை எதிர்கொள்வர்” என்பதே அரசாங்கத்தின் அப்போதைய நொண்டிச்சாட்டாக இருந்தது. ஆனால் இப்போது கொரோனாவைக் கட்டுப்படுத்த முடியாத அளவுக்கு அது விஸ்வரூபம் எடுத்த பின்னர் தான், பயணத்தடை என்ற பெயரில் முடக்க நிலையை அரசாங்கம் நடைமுறைப்படுத்தியது. அதிலும் கூட தளர்வு உண்டு எனவும், தளர்வில்லை என பின்னரும் மாற்றி மாற்றி சொல்லி மக்களின் வயிற்றில் அடிக்கும் கைங்கரியத்தை அரசாங்கம் தொடர்ந்து செய்துவருகின்றது.

உரிய திட்டமிடலை செய்து கொரோனாவைக் கட்டுப்படுத்த வேண்டுமாயின், துறைசார் நிபுணர்களின் ஆலோசனையைக் கொஞ்சமேனும் காது கொடுத்து கேட்க வேண்டும். ஆனால் அப்படி நிபுணர் குழுக்களின் கருத்துக்களுக்கு செவியாய்ப்பதென்பது கோத்தாபய அரசாங்கத்தின் அகராதியிலேயே இல்லை. வீம்புக்கு தாம் பிடித்த முயலுக்கு மூன்று கால் என்று நின்று, இப்படி கொரோனாவை வீங்கிப் பெருக்க வைத்ததுதான் மிச்சம். இனியாவது மக்கள் நலனை கருத்திற்கொண்டு, சீரான திட்டமிடலுடன் கொரோனாத்தடுப்பு பணிகளைச் செய்ய அரசாங்கம் முனைய வேண்டும்.



## துறைமுகநகர் ஆணைக்குழு தலைவராக காமினி மாரப்பன

கொழும்பு, மே 30

**கொழும்புத் துறைமுக நகர பொருளாதார ஆணைக்குழுவின் தலைவராக ஜனாதிபதி சட்டத்தரணி காமினி மாரப்பன நியமிக்கப்படலாம் என்று கொழும்பு ஆங்கில உடைகம் செய்தி வெளியிட்டுள்ளது.**

கொழும்புத் துறைமுக நகர பொருளாதார ஆணைக்குழு தொடர்பான சட்டவரைவு நாடாளுமன்றத்தில் நிறைவேற்றப்பட்டது. அந்த வரைவுமீது சபாநாயகர் இரண்டு தினங்களுக்கு முன்னர் கையெழுத்திட்டிருந்தார். இதனையடுத்து சட்டம் நடைமுறைக்கு வந்தது. பொருளாதார ஆணைக்குழுவின் உறுப்பினர்களை ஜனாதிபதி கோத்தாபய ராஜபக் சவே நியமிப்பார். ஆணைக்குழுவின் தலைவராக ஜனாதிபதி சட்டத்தரணி காமினி

மாரப்பன நியமிக்கப்படுவதற்கு அதிக வாய்ப்புக்கள் காணப்படுகின்றன என சுட்டிக்காட்டப்படுகின்றது. பொருளாதார ஆணைக்குழு சட்டவரைவை சவாலுக்கு உட்படுத்தி நீதிமன்றத்தில் வழக்குத் தாக்கல் செய்யப்பட்டிருந்தது. அதில் இடையூறு மனுதாரராக சேர்த்துக் கொள்ளப்பட்ட கல்வி அமைச்சர் ஜி.எல்.பீரிஸ் சார்பில், ஜனாதிபதி சட்டத்தரணி காமினி மாரப்பனவே முன்னிலையாகியிருந்தார். (உ.5.இ)

## ஆயுள்வேத பணியாளர்களுக்கு கொரோனா சிகிச்சை பயிற்சி

கொழும்பு, மே 30

கொரோனா சிகிச்சைக்கு நியமிக்கப்பட்டுள்ள ஆயுள்வேத பணியாளர்களுக்கு கொரோனா சிகிச்சை முறைகள் தொடர்பில் சிறப்பு பயிற்சி வழங்க சுகாதார அமைச்சு முடிவு செய்துள்ளது. இன்னும் இரண்டு நாட்களில் இந்தப் பயிற்சிகள் ஆரம்பமாகும் என்று தெரிவிக்கப்பட்டுள்ளது.

சுகாதார அமைச்சில் நேற்றுமுன்தினம் இடம்பெற்ற விசேட கலந்துரையாடலிலேயே மேற்படி முடிவு எடுக்கப்பட்டுள்ளது. மேலும், ஆடைத் தொழிற்சாலைகளில் பணிபுரிபவர்களுக்கு அடுத்த கட்டமாக தடுப்பூசியேற்றுவதற்கும் இந்தக் கூட்டத்தில் முடிவுசெய்யப்பட்டுள்ளது. (உ.5.இ)

## தீப்பற்றிய பேர்ள் கப்பல்: மீனவர்களுக்கு ரூ.5,000

கொழும்பு, மே 30

இலங்கைக் கடற்பரப்பில் எக்ஸ்பிரஸ் பேர்ள் கப்பல் தீப்பற்றியதால், பாதிக்கப்பட்டுள்ள மீனவர்களுக்கு 5 ஆயிரம் ரூபா கொடுப்பனவை வழங்க அரசு தீர்மானித்துள்ளது.

இந்தக் கொடுப்பனவை வழங்க வேண்டிய நபர்களின் பெயர் பட்டியலை வழங்குமாறு மீன்பிடித் திணைக்களத்துக்கு அறிவிக்கப்பட்டுள்ளது.

ஏற்பட்ட தீ காரணமாக அன்றாட வாழ்வாதாரத்தை இழந்துள்ள மீனவர்களுக்கு உடனடியாக நிவாரணங்களை வழங்குமாறு பிரதமர் மஹிந்த ராஜபக்ஷ உத்தரவிட்டுள்ளார்.

கப்பலில் ஏற்பட்ட தீ காரணமாக கடலில் ஏற்பட்டுள்ள சுற்றாடல் பாதிப்பை குறைக்க எடுக்கப்பட்டுள்ள நடவடிக்கைகள் தொடர்பிலும், அவர் ஆய்வை மேற்கொண்டார்.

(எ-4)

**மரண அறிவித்தல்**

பிறப்பு

• 06  
• 06  
• 1942



இறப்பு

• 24  
• 05  
• 2021



**மோசஸ் அன்ரனி அலோசியஸ்**  
(இளைப்பாறிய அதிபர், ஊடகவியலாளர்)

பாங்ஷால் வீதியை பிறப்பிடமாகவும், 5ஆம் குறுக்குத் தெரு, யாழ்ப்பாணத்தினையும் இந்தியாவையும் வசிப்பிடமாகவும் கொண்ட மோசஸ் அன்ரனி அலோசியஸ் கடந்த (24.05.2021) அன்று இந்தியாவில் இறைவனடி சேர்ந்தார்.

அன்னார் காலஞ்சென்றவர்களான மோசஸ் - மேரி ஜோசேப்பின் தம்பதிகளின் அன்பு மகனும், காலஞ்சென்றவர்களான பிரான்சிஸ் (Attorney at Law) - வயலர் தம்பதிகளின் அன்பு மருமகனும், பிரசன்சியாவின் (ஷாமினி) அன்புக் கணவரும், கிருஷ்ணர் மயூரன் (Promo Producer, விஜய் TV), Dr. ஐஷாந், Dr. ஜெஷாந் ஜிந்தாஜன் ஆகியோரின் அன்புத் தந்தையும், லாவன்யா (Sony Production Manager), Dr. வித்யா, Dr. காயத்திரி ஆகியோரின் மாமனாரும், நிலாவினா, மகிலன், தமிழி, இனியவன், யாழ்ப்பின் ஆகியோரின் அன்புப் பேரனும், காலஞ்சென்றவர்களான சிசிலியா, அமலதாஸ், பிரான்சிஸ் ஜோசப் மற்றும் யூஸ்ரினா (கிறேஸ்மணி) ஆகியோரின் அன்புச் சகோதரரும், காலஞ்சென்றவர்களான அல்பிரட் முத்தையா - மேரி மாகிறேர் தம்பதியினரின் பெறாமகனும், காலஞ்சென்றவர்களான கௌசப்பிள்ளை - பிரான்சிஸ்கா (டெய்சி) தம்பதியினரின் மருமகனும் காலஞ்சென்ற கிறிஸ்ரியன், மொனிசுகா, அக்னஸ், கொன்சி, றெஜினா, லுமினா ஆகியோரின் உடன் பிறவாச் சகோதரரும், மேரி ராணி, ரவிசந்திரன் (ரவி), காலஞ்சென்ற Dr. சுரேஷ்-நந்தா, நரேஷ் - பிருந்தா, காலஞ்சென்ற மேரி றெகினா (சந்திரா), அருளம்மா, ஆரோக்கியநாதன், யேசுதாஸ், மணிலா, காலஞ்சென்ற சூனப்பிரகாசம், பிரசாத், வோல்டர், சுரேஷ் ஆகியோரின் மைத்துனரும் ஆவார்.

அன்னாரின் நல்லடக்கம் கடந்த (24.05.2021) திங்கட்கிழமை அன்று இந்தியாவில் நடைபெற்றது. இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

2ஆம் குறுக்குத் தெரு,  
யாழ்ப்பாணம்,  
தொ.பெ. இல.: 021 2222273  
077 5001230

தகவல்:  
திருமதி. ஆ. யூஸ்ரினா (கிறேஸ்மணி)  
(சகோதரி)

**மரண அறிவித்தல்**



**செல்வநாயகம் மகேஸ்வரி**

ஆறுகால்மடம், புதுவீதியை பிறப்பிடமாகவும், 880/7, கே.கே.எஸ் வீதியை வசிப்பிடமாகவும் கொண்ட செல்வநாயகம் மகேஸ்வரி நேற்று (29.05.2021) சனிக்கிழமை காலமானார்.

அன்னார் காலஞ்சென்ற செல்வநாயகத்தின் அன்பு மனைவியும், காலஞ்சென்றவர்களான முத்துத்தம்பி-செல்லமுத்து தம்பதியரின் அன்பு மகனும், ஸ்ரீரஞ்சனி (ஆடியபாதம் வீதி), ஸ்ரீ மனோகரி (பிரான்ஸ்), ஸ்ரீஜெயந்தினி (கனடா), ஸ்ரீதர்சினி (லண்டன்), செல்வரஞ்சன் (கனடா), மோகன்ராஜ் (K.K.S. வீதி) ஆகியோரின் அன்புத் தாயாரும், ஸ்ரீ விக்னேஸ்வரராஜா (R.S. ரயர் கடை - ஆனைக்கோட்டை), மதியழகன் (பிரான்ஸ்), நேசன் (லண்டன்), கஜேந்திரன் (கனடா), ஜெசி (கனடா) ஆகியோரின் பாசமிகு மாமியாரும், காலஞ்சென்றவர்களான ராசாதுரை, செல்வரத்தினம், வேலாயுதம்பிள்ளை ஆகியோரின் பாசமிகு சகோதரியும், நிகேஸ், நிதூஷன், கம்சிகா, திவ்ஜா, நிக்ஷன், நிகஸ்திக்கா, குணாள், கவின், கவிசன், நந்தீஸ், கரிகாலன், எல்லாள், அனந்திகா ஆகியோரின் பாசமிகு பேரத்தியும், அஸ்வின், அஸ்மித், ஸ்ரெலான், ஆதர்ஷா, அபிநாஷ், டேஷானா ஆகியோரின் பாசமிகு பூட்டியும் ஆவார்.

அன்னாரின் இறுதிக்கிரியைகள் இன்று (30.05.2021) ஞாயிற்றுக்கிழமை மு.ப. 10.00 மணியளவில் அன்னாரின் இல்லத்தில் நடைபெற்று, பூதவுடல் தகனக் கிரியைக்காக கோம்பயன்னமல் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள், அனைவரும் ஏற்றுக் கொள்ளவும்.

880/7, K.K.S. வீதி, யாழ்ப்பாணம்.  
077 977 3341 மோகன்

தகவல்:  
குடும்பத்தினர்

**31<sup>ஆம்</sup> நாள் நனைவஞ்சலும் நன்றி நவ்லலும்**

**அமரர் சேதுகாவலர் இராசவல்லவன்**



சேதுகாவலர் குடும்பத்தின் முதல்வனாய் வந்துதித்தீர்!  
சேனைத் தலைவனாய் உடன்பிறந்தோரை உய்வித்தீர்!!  
புன்முறுவல் பூத்த முகம் உதிரும் வார்த்தைகளில் தெளிவு  
இன்னமும் என்முன்னே நிம்பயாய்  
கல்வியால் நீர் விதைத்த விதைகளெல்லாம்  
நல்லவரும் தருக்களாய் உங்கள் புகழ் பாட  
இமைக்கும் வாயுதினிலே உயிர்நீங்கினாலும்  
எம்மைப் போன்ற பலரது நினைவுகளில்  
நீங்கள் என்றும் நீங்காது வாழ்கின்றீர்கள் என்றறிந்து  
நாங்கள் தேறுகின்றோம்.

எங்கள் குடும்பத் தலைவர் உயிர்நீத்த செய்தியறிந்து உடனுவிய உறவினர்கள், அயலவர்கள், மற்றும் நண்பர்கள் எம் துயரில் நேரில் பாங்குகொண்டோர், தொலைபேசி, மின்னஞ்சல் மற்றும் வலைத்தலங்களுடாக ஆத்ம சாந்திக்காகப் பிரார்த்தித்தோர், துண்டுப்பிரசுரம், கண்ணீர் அஞ்சலி மூலமும், மலர்வளையங்கள் சாத்தியும் துயர் பகிர்ந்தோர், இறுதி யாத்திரையில் இராங்கல் உரை நிகழ்த்தியோர் மற்றும் பல வழிகளில் இன்றுவரை எம்முடன் உணர்வுகளை பகிர்ந்துகொண்ட அனைத்து அன்புள்ளவர்களுக்கும் எம் உளமார்ந்த நன்றிகளை தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திப்போம்.

(புயணத்தடை காரணமாக ஆத்மசாந்திப் பிரார்த்தனைக்கு அழைக்க முடியாமைக்கு வருந்துகிறோம்.)

குடும்பத்தினர்  
தொடர்புக்கு: விபுலானந்தா (கூட்டி மாஸ்ரர்)  
0777738484-0772014623 (சகோதரன்)  
கேதீசன் (மருமகன்) 0773946501  
முருந்தன் (மகன்) 0016478882000

உடம்பொடு  
உயிராய்  
12.09.1942

உயிரில்  
உடம்பாய்  
30.04.2021



செல்வாச்சி அம்மையார் வீதி,  
சுன்னாம்ப



# தடுப்பூசி ஏற்றலுக்கு தெரிவான பிரதேசங்கள்

சுகாதார மருத்துவ அதிகாரி பிரிவு	கிராம அலுவலர் பிரிவு	இன்றைய தினம் தடுப்பூசி ஏற்றும் நிலையம்	30வயதுக்கு மேற்பட்டோர் விவரம்
சங்கானை	வட்டுக்கோட்டை கிழக்கு (ஜே/157)	வட்டுக்கோட்டை பிரதேச மருத்துவமனை	1000
சாவகச்சேரி	கைதடி தெற்கு (ஜே/291)	கைதடி பிரதேச மருத்துவமனை	775
	நாவற்குழி மேற்கு (ஜே/294)		1142
	சாவகச்சேரி நகரம் (ஜே/300)		677
	சாவகச்சேரி வடக்கு (ஜே/303)		531
	நுணாவில் கிழக்கு (ஜே/306)		640
	மட்டுவில் வடக்கு (ஜே/313)		629
	அல்லாரை (ஜே/322)		948
	கச்சாய் (ஜே/324)		991
	கொடிகாமம் வடக்கு (ஜே/326)		659
	கொடிகாமம் மத்தி (ஜே/327)		1019
	கொடிகாமம் தெற்கு (ஜே/328)		1017
	உசன் (ஜே/329)		459
	கரம்பகம் (ஜே/330)		316
	மிருசவில் வடக்கு (ஜே/335)		608
	மிருசவில் தெற்கு (ஜே/336)		358
குடமியன் (ஜே/337)	532		
யாழ்ப்பாணம்	வண்ணார்பண்ணை வடகிழக்கு (ஜே/100)	அரியாலை பிரப்பங்குளம் மகாமாரி அம்மன் திருமண மண்டபம்	1305
	கந்தர்மடம் வடகிழக்கு (ஜே/103)		1186
	கொக்குவில் தெற்கு கிழக்கு (பகுதி) (ஜே/123)		101
	திருநகர் (ஜே/67)		471
	ரெக்கிளமேசன் மேற்கு (ஜே/69)		472
	சுண்டிக்குளி வடக்கு (ஜே/76)		916
	அத்தியடி (ஜே/78)		1191
	சிராம்பியடி (ஜே/79)		662
	கோட்டை (ஜே/81)		956
	நாவாந்துறை தெற்கு (ஜே/84)		1222
	அரியாலை தெற்கு மேற்கு (ஜே/93)		645
	அரியாலை மத்தி (ஜே/95)		926
ஐயனார் கோயிலடி (ஜே/97)	1024		
காரைநகர்	காரைநகர் வட கிழக்கு (ஜே/47)	காரைநகர் சுகாதார மருத்துவ அதிகாரி பணிமனை	969
கரவெட்டி	கரவெட்டி மேற்கு (ஜே/363)	சிறி நாரதா வித்தியாலயம்	1032
	கரவெட்டி வடக்கு (ஜே/364)		433
	துன்னாலை மத்தி (ஜே/373)		387
	நெல்லியடி (ஜே/376)		679
	நெல்லியடி கிழக்கு (ஜே/377)		860
கோப்பாய்	கல்வியன்காடு (ஜே/259)	கோப்பாய் பிரதேச மருத்துவமனை	1364
	கோப்பாய் வடக்கு (ஜே/262)		1497
	அச்சவேலி வடக்கு (ஜே/285)		1115
	அச்சவேலி மேற்கு (ஜே/287)		1228
நல்லூர்	அரியாலை மத்தி வடக்கு (பகுதி) (ஜே/94)		
பருத்தித்துறை	பருத்தித்துறை (ஜே/401)	வட இந்தி மகளிர் கல்லூரி	1169
	பருத்தித்துறை (ஜே/402)		751
	தும்பளை கிழக்கு (ஜே/405)		965
	புலோலி வடகிழக்கு (ஜே/408)		589
	புலோலி மத்தி (ஜே/409)		885
சண்டிப்பாய்	உயரப்பலம் (ஜே/132)	சங்கானை பிரதேச மருத்துவமனை	1601
	ஆனனவகோட்டை (ஜே/135)		1724
	நல்லூர் வடக்கு (ஜே/136)		1784
	மாணிடப்பாய் வடக்கு (ஜே/137)		765
	மாணிடப்பாய் மேற்கு (ஜே/140)		1342
	பண்டித்தியடி (ஜே/143)		1375
	சிவலாலை தெற்கு (ஜே/149)		747
	மாந்தலம் மேற்கு (ஜே/152)		959
	உயரப்பலிளானை (ஜே/153)		673
	இலவசலை (ஜே/155)		673
தெல்லிப்பழை	தையிட்டி வடக்கு (ஜே/249)	ஊரணி மகா வித்தியாலயம்	163
	தையிட்டி தெற்கு (ஜே/250)		592
	பலாலி வடக்கு (ஜே/254)		326
வேலணை	புங்குடுதீவு வடக்கு (ஜே/27)	புங்குடுதீவு 4ஆம் வட்டாரம் காளி கோவில் மண்டபம்	126
	நயினாதீவு வடக்கு (ஜே/34)		531
	சிவலப்பிட்டி சனசமூகநிலையம்		

முதலாம் பக்கத் தொடர்ச்சி

## பொலிஸுக்கு...

போன்று சிவில் உடையில் சென்ற பொலிஸார் கைது செய்தனர்.

மானிப்பாய் கட்டுடையில் இந்தச் சம்பவம் இடம்பெற்றுள்ளது.

சம்பவம் தொடர்பில் மேலும் தெரியவருவதாவது: கட்டுடைப் பகுதியில் வசிக்கும் நபரொருவர் தனது வீட்டில் வைத்து மதுபான விற்பனையில் ஈடுபடுகின்றார் என்று பொலிஸாருக்கு இரகசியத் தகவல் கிடைத்துள்ளது. இதையடுத்து மதுபானத்தைக் கொள்வனவு செய்வது போன்று பாசாங்கு செய்து சிவில் உடையில் சென்ற பொலிஸார் குறித்த நபரைக் கைது செய்தனர். அவரிடம் இருந்து 35 பியர் ரின்களும், 6 மதுப்போத்தல்களும் மீட்கப்பட்டன. (ம-26,25)



## வலைப்பாட்டில் கரையொதுங்கியது இந்தியப் படகு

கிளிநொச்சி, மே 30

இந்தியாவில் உற்பத்தி செய்யப்பட்ட படகு ஒன்று உடைந்த நிலையில், கிளிநொச்சி, வலைப்பாடு கடலில் நேற்றுமுன்தினம் கரையொதுங்கியுள்ளது.

குறித்த படகில் உற்பத்தி செய்த நிறுவனத்தின் பெயரில் இந்திய முகவரி இடப்பட்டுள்ளது. படகின் முன்பக்கம் சேதம் அடைந்திருப்பதால் உரிமையாளரின் பெயர் மற்றும் படகு இக்கம் தெளிவற்றுள்ளது என்று தெரிவிக்கப்படுகிறது. குறித்த படகு காற்றின் வேகத்தால் கரை ஒதுங்கியிருக்கலாம் என சந்தேகிக்கப்படுகிறது. குறித்த விடயம் தொடர்பாக கடற்படையினர் விசாரணைகளை மேற்கொண்டு வருகின்றனர். (ப-316)

## கொரோனா ஆய்வுகூட வைரஸா? அமெ, சீனா மீண்டும் முறுகல்!

வொஷிங்டன், மே 30

கொரோனாப் பெருந்தொற்றின் தோற்றம் எவ்வாறு அமைந்தது. அது ஆய்வுகூட வைரஸா என்பதைக் கண்டறியுங்கள் என்று அமெரிக்க உளவுத்துறைக்கு அதிபர் பைடன் உத்தரவிட்டதைத் தொடர்ந்து அமெரிக்காவுக்கும் சீனாவுக்கும் இடையில் மீண்டும் முறுகல் நிலை ஏற்பட்டுள்ளது.

அதிபர் பைடனின் உத்தரவை அடுத்து, சீன வெளியுறவு செய்தித் தொடர்பாளர் ஷுவோ லிஜியன் வெளியிட்ட டுள்ள அறிக்கையில், "அமெரிக்காவின் உளவுத்துறை வரலாறு பற்றி எங்களுக்கு தெரியும்.

சுதாம் உசேன் காலத்தில் ஈராக்கில் பேரழிவு ஆயுதங்கள் இருப்பதாக அமெரிக்க உளவுத்துறை கூறியது. ஆனால் அங்கு ஒன்றுமே இல்லை என்பது போரின் முடிவுக்கு பிறகு தெரிய வந்தது" என்று கிண்டலாக குறிப்பிட்டுள்ளார். இதற்கு அமெரிக்காவும் எதிர்வினை யாற்றும் என்று கருதப்படுகின்றது. (ம)





நாடிக்கும் மாஸ்க் தாடிக்கும் மாஸ்க் தேடித்தேடியே  
 வேலையும் எடுப்பார்கள் சாறிக்கலருக்கு மாஸ்க் - சடிநின்று  
 கும்மியடிக்கையில் குருப்புக்கு ஒரு மாஸ்க்காம்  
 சும்மாயிந்த கொரோனாவால் மாஸ்க்கும் படினாச்சே!  
 - கொரோனாச் சித்தர்



# சுன்சுவி


மலை 33:

வள்ளுவர் ஆண்டு : 2052

வைகாசி 15

ஞாயிற்றுக்கிழமை (30.05.2021) சிகரம் : 49

பாரிஸிலிருந்து குமாரதாஸன்



## நாளை எங்கள் ஊரின் பெயரிலும்

# ஒரு புது வைரஸ்...

உலக சுகாதார நிறுவனமே (WHO) தொற்று நோய்களுக்குப் பெயர் சூட்டுகின்றது. அதற்கென சர்வதேச நிபுணர்கள் குழு ஒன்று இருக்கிறது. வைரஸ்களின் வகைபிரித்தல் தொடர்பான சர்வதேச குழு (International Committee on Taxonomy of Viruses ICTV) என்பது அதன் பெயர்.

உலகெங்கும் பெரும் தொற்று நோய்களாகப் பரவுகின்ற வைரஸ் கிருமிகளுக்கு அந்தக் குழுவில் இடம்பெறுகின்ற 'வைராலஜிஸ்ட்' (virologist), 'பைலோஜெனெடிக்ஸ்ட்' (phylogeneticist) நிபுணர்களே பெயர்களைத் தீர்மானிக்கின்றனர்.

ஆனால் வைரஸ்களுக்குச் சூட்டப்படுகின்ற அறிவியல் பெயர்கள் ஒருபோதும் புழக்கத்தில் நிலைத்த தில்லை. மாறாக முதன் முதலில் வைரஸ் தொற்று எங்கே கண்டறியப்படுகின்றதோ அந்த இடத்தின், அல்லது நாட்டின், நகரத்தின், ஊரின் பெயரே வைரஸ் கிருமியின் பெயராகப் பின்னர் வரலாற்றில் நிலைத்து விடுகிறது. அறிவியல் பெயர்களை விட புவியியல் பெயர்களே மக்கள் மத்தியில்

இலகுவாகப் பிரபலமாகி விடுகின்றன. அன்றைய ஸ்பெயின் காய்ச்சலில் தொடங்கி - சீன வைரஸ் தாண்டி - இன்று இந்தியத்திரிபுவரை நாடுகள், நகரங்கள், நதிகள், கிராமங்கள் எனப் பற்பல பெயர்களில் வைரஸ்கள் நம்மிடையே வாழ்ந்து கொண்டிருக்கின்றன. வைரஸ் நோய்கள் அவை முதன்முதலில் எங்கு கண்டறியப்பட்டனவோ அந்தப் பெயர்களில் ஸ்பானிய காய்ச்சல் (Spanish Flu) எபோலா (Ebola), ஷிக்கா (Zika virus) என்று பூகோள ரீதியான முத்திரையுடன் (geographical label) அழைக்கப்பட்டு வந்திருக்கின்றன.

கடந்த 2019 இல் கொரோனா வைரஸ் பரவத் தொடங்கியபோது முதலில் அது உலகெங்கும் சீன வைரஸாகவே முதல்திரை குத்தப்பட்டது.

அமெரிக்க அதிபர் டொனால்ட் ட்ரம்ப், வெளிப்படையாக "சைனீஸ் வைரஸ்" (Chinese virus) என்று அறிவித்தார். கொரோனாத் தொற்று நோய்க்குள் அப்போதுதான் அரசியல் புகுந்து கொண்டது. அமெரிக்க ஊடகங்கள் சிலவும் ஆரம்பத்தில் 'சீன வைரஸ்' என்றே குறிப்பிட்டன. அது சீன மக்கள்மீதான குறிப்

பாக ஆசிய வம்சாவளியினர் மீதான, வெறுப்புணர்வு தோன்றுவதற்கு வழிவகுத்தது. நாடுகள், மக்கள் மற்றும் பொருளாதாரங்கள் மீது தேவையற்ற தாக்கங்களை உருவாக்கு கின்ற இத்தகைய பெயரிடல்கள் குறித்து உலக அளவில் விமர்சனங்கள் எழுந்தன.

தொற்று நோயின் தொடக்க நாட்களில் அதிபர் ட்ரம்ப் வெள்ளை மாளிகை செய்தியாளர் மாநாடுகளில் திரும்பத் திரும்ப "சீன வைரஸ்" என்றும் "வுஹான் வைரஸ்" எனவும் பெயர் குறிப்பிட்டதை ஆட்சேபித்து அவருக்கு எதிராக வழக்குத் தாக்கல் செய்வதற்கான சட்ட நடவடிக்கைகளில் அமெரிக்க சீன நல்லுறவு அமைப்பு ஒன்று இறங்கியுள்ளது. உலகில் ஐம்பதுக்கும் அதிகமான நாடுகளில் பரவியுள்ள திரிபு வைரஸை "இந்திய வைரஸ்" என்று குறிப்பிட்டு அழைப்பதற்கு இந்தியத்தகவல் தொழில்நுட்ப அமைச்சு தனது கடும் ஆட்சேபத்தை வெளியிட்டிருக்கிறது. இந்தியாவில் பரவிய வைரஸுக்கு உலக சுகாதார அமைப்பு B.1.617 எனப் பெயரிட்டுள்ளது.

எனவே அதனை "இந்திய வைரஸ்" என்று குறிப்பிடும்

05

# இலங்கைத் தீவில் சீன சகாப்தம்?



○ நிலாந்தன்

சீனா இலங்கைக்குள் இறங்கியது இதுதான் முதற் தடவையல்ல. ஏறக்குறைய ஆறு நூற்றாண்டு களுக்கு முன் 1411இல் சீனா இந்தச் சிறுதீவை ஆக்கிரமித்திருக்கிறது. சீனாவின் மிங் அரசு வம்சத்தின் காலத்தில் இலங்கைத் தீவின் கோட்டை இராச்சியத்தை சீனக் கப்பற்படை கைப்பற்றியது. அப்போது கோட்டை இராச்சியத்தின் மன்னனாக இருந்தவர் ஒரு தமிழன். அழகேஸ்வரர். அவர் யாழ்ப்பாணத்து இராச்சியத்தை வெற்றி கொண்டார். அதனால் கிடைத்த பலம் காரணமாக கோட்டை இராச்சியத்துக்கும் அரசனாகினார். அந்தக்காலகட்டத்தில் சீனாவின் புத்தையல் கப்பல் என்றழைக்கப்படும் ஒரு கப்பல் படையணி இலங்கைத் தீவை ஆக்கிரமித்தது. புத்தையல் கப்பல் என்பதன் பொருள் கைப்பற்றிய நாடுகளிலிருந்து அபகரிக்கப்பட்ட விலைமதிப்பற்ற தீர்வியங்களை காவிச் செல்லும் கப்பல் என்பதாகும். அந்தக் கப்பற்படைக்கு தளபதிகளாக பெரும்பாலும் விதை நீக்கம் செய்து, வளர்க்கப்பட்ட வீரர் மிக்க தளபதிகளே நியமிக்கப்பட்டார்கள். சிறுவயதிலேயே விதைநீக்கம் செய்யப்பட்டு, போர் வீரர்கள் திட்டமிட்டு உக்கிரமான தளபதிகளாக வளர்க்கப்பட்டு வார்கள். எங்களுக்களில் காளைகளுக்கு விதை நீக்கம் செய்வது போல போல.

இவ்வாறு வெல்லக் கடினமான தளபதிகளின் கீழ் உருவாக்கப்பட்ட புத்தையல் கப்பல் படையணியின் சுமார் 3000 துருப்புக்கள் கோட்டை இராச்சியத்தை வெற்றி கொண்டன. அழகேஸ்வரனும் அவருடைய குடும்பமும் கைது செய்யப்பட்டு சீனாவுக்கு கொண்டு செல்லப்பட்டார்கள். எனினும் சீனத்துப் பேரரசன் அழகேஸ்வரனை விடுதலை செய்ததோடு அவருடைய இடத்துக்கு ஆறாவது பராக்கிரமபாகுவை அரசனாக நியமித்தார். அல்லது ஆறாவது பராக்கிரமபாகு சீனப்பேரரசின் ஆளுகையை ஏற்றுக் கொண்டதனால் அரசனாக இருக்க அனுமதிக்கப்பட்டார் என்றும் எடுத்துக்கொள்ளலாம்.

இப்படித்தான் சீனா ஆறு நூற்றாண்டுகளுக்கு முன் இலங்கைத் தீவின் கோட்டை இராச்சியத்தை ஆட்சி செய்தது. அது ஒரு ஆக்கிரமிப்பு. ஆனால் இப்பொழுது நடப்பது அப்படியல்ல. இது ஒரு வர்த்தக விரிவாக்கம். சீனப்படர்ச்சி எனப்படுவது அப்படி ஒரு வடிவத்தில்தான் முன்னெடுக்கப்படுகிறது. ஏற்கனவே மாலைதீவுகள் மியான்மர், தென்கிழக்காசியா மற்றும் ஆபிரிக்காவின் ஒரு பகுதி போன்றவை சீனாவின் கடன் பொறிக்குள் மீள முடியாதபடி வீழ்ந்துவிட்டன. இலங்கையிலும் சீனப்படினம் அப்படித்தான் பார்க்கப்படுகிறது. இந்தியாவின் தெற்கு வாசலில் சீனா நிரந்தரமாகக் குடியேறி விடும் என்ற அச்சத்தை அது அதிகப்படுத்தியிருக்கிறது. ஆறு நூற்றாண்டுகளின் முன் நிகழ்ந்தது ஒருவித ஆக்கிரமிப்பு. ஆனால் இப்பொழுது நடப்பது இலங்கைத்தீவின் ஆட்சியாளர்களின் ஒப்புதலோடு நிகழும் ஒரு சீன விரிவாக்கம். சீனாவை உள்ளே வரவிட்டு நாட்டின் வரைபடத்தை மாற்றும் விதத்தில் தீவுக்குள் ஒரு தீவை உருவாக்க அனுமதித்தது தனியாக ராஜபக்சக்கள் மட்டுமல்ல ரணில் விக்கிரமசிங்கவும் தான். தமிழ்மக்களை வெற்றிகொள்ள எந்த ஒரு வெளிப் பிசாசோடும் சலட்டுச்சேர தயாராக காணப்பட்ட எல்லா சிங்கள ஆட்சியாளர்களும் அதற்கு பொறுப்பு.

சீன விரிவாக்கம் எனப்படுவது திறந்தசந்தைப்பொருளாதாரத்திற்குவிட வழிகளின் ஊடாக சீனா பெற்ற அபரிதமான ஒரு வளர்ச்சியின் விளைவுதான். கெடுபிடிப்போரின் முடிவுக்குப் பின், குறிப்


பாக கம்யூனிச பொருளாதாரக் கட்டமைப்பின் தோல்விக்கு பின் உலகம் முழுவதும் பொருளாதார அர்த்தத்தில் ஓரலகு ஆகிவிட்டது. 'இன்டர்நெட்' நாடுகளின் எல்லை களை திறந்தது. நிதி மூலதன சந்தைகளின் எல்லை களை திறந்தது. இவ்வாறாக திறந்துவிடப்பட்ட சந்தைப் பரப்பில் சீனா வெற்றிகரமாக தன்னை பலப்படுத்திக் கொண்டு விட்டது.

யுகோஸ்லாவியாவைச் சேர்ந்த தத்துவவியலாளர் ஸ்லோவாச் சிசிக் பல ஆண்டுகளுக்கு முன் பின்வருமாறு சொன்னார் "முதலாளித்துவத்துக்கும் ஜனநாயகத்துக்கும் இடையிலான திருமணம் முடிவுக்கு வந்துவிட்டது" என்று. அதன் பொருள் என்னவென்றால் ஜனநாயகமற்ற சீனா திறந்த சந்தை பொருளாதாரக் கட்டமைப்பைக் கைப்பற்றிவிட்டது என்பதுதான். இவ்வாறு திறந்த சந்தைப் பொருளாதாரம் திறந்துவிட்ட வழிகளினூடாக சீனா பெற்ற வளர்ச்சியின் விளைவே சீன விரிவாக்கம் ஆகும். வுகானில் தோன்றிய வைரஸையும் அந்த விரிவாக்கத்தின் ஒரு பகுதியாகப் பார்ப்பவர்கள் உண்டு. இவ்வாறு திறந்த சந்தைப் பொருளாதாரத்தின் அனுசூலங்களை பயன்படுத்தி சீன பொருளாதாரம் உலகின்

சீன விரிவாக்கம் எனப்படுவது திறந்த சந்தைப் பொருளாதாரம் திறந்துவிட்ட வழிகளின் ஊடாக சீனா பெற்ற அபரிதமான ஒரு வளர்ச்சியின் விளைவு தான். கெடுபிடிப்போரின் முடிவுக்குப் பின் குறிப்பாக கம்யூனிச பொருளாதாரக் கட்டமைப்பின் தோல்விக்கு பின் உலகம் முழுவதும் பொருளாதார அர்த்தத்தில் ஓரலகு ஆகிவிட்டது. திறந்துவிடப்பட்ட சந்தைப் பரப்பில் சீனா வெற்றிகரமாக தன்னை பலப்படுத்திக் கொண்டு விட்டது.

ஏனைய ஜனநாயக பொருளாதாரங்களை விடவும் சக்தி மிக்கதாக மேலெழுந்தது. அது வறிய சிறிய நாடுகளை மிக இலகுவாக தனது கடன் பொறிக்குள் வீழ்த்திவிட்டது. மேற்கத்திய ஜனநாயக அரசுகள் வறிய நாடுகளுக்கு உதவி செய்யும் பொழுது மனித உரிமைகளை ஒரு முன் நிபந்தனையாக வைக்கின்றன. ஆனால் சீனாவுக்கு மனித உரிமைகள் ஒரு விவகாரமல்ல. எனவே எந்த விதமான முன் நிபந்தனையும் இன்றி உதவி செய்யும் தயாரான சீனாவை நோக்கி வறிய சிறிய நாடுகள் போவதில் ஆச்சரியப்பட எதுவுமில்லை.

இலங்கைத்தீவுக்கும் அதுதான் நடந்தது. இலங்கைத் தீவு போர் காரணமாக ஏற்கனவே கடனாளியாக இருந்தது. இந்நிலையில் ஆயுத மோதல்கள் முடிவுக்கு வந்ததும் இலங்கை அரசாங்கத்துக்கு நிபந்தனையற்ற



உதவிகளை வழங்க சீனா தயாராக இருந்தது. ஏனெனில் சீனாவின் முதல்துமாலை திட்டத்தில் இலங்கை ஒரு முக்கியமான முத்து என்று சீனா கருதியது. அதே சமயம் அப்பொழுது இலங்கைத் தீவை ஆட்சி செய்த ராஜபக்சக்களுக்கு மேற்கை நோக்கியோ அல்லது இந்தியாவை நோக்கியோ செல்வதில் சில வரையறைகள் இருந்தன.

மேற்கில் மிகப் பலமான ஒரு தமிழ் டயஸ்போரா இருந்தது. அது போரின் தோல்வியை ஏற்றுக்கொள்ள தயாராக இருக்கவில்லை. அத்தோடு ஐ.நா.வில் இலங்கைத் தீவை ஒரு குற்றவாளியாக கொண்டுவந்து நிறுத்த வேண்டும் என்று அந்த டயஸ்போரா கடுமையாக உழைத்தது; உழைத்துக் கொண்டிருக்கிறது. எனவே மேற்குநாடுகளை நோக்கி செல்லும் பொழுது அங்குள்ள பலமான தமிழ் டயஸ்போரா ஒரு தடை. மேற்கு நாடுகளும் மனித உரிமைகளை ஒரு முன் நிபந்தனையாக வைத்தே உதவிகளைச் செய்கின்றன. அதேசமயம், இந்தியாவைப் பொறுத்தவரை அங்குள்ள 8 கோடி தமிழர்கள் ஈழத்தமிழர்களுக்காக எப்பொழுதும் நொதிக்கக் கூடிய நிலைமைகள் காணப்படுகின்றன. அந்த நிலைமைகளை முன்வைத்து இந்தியா இலங்கைத் தீவில் தனது பேரத்தை அதிகப்படுத்தக் கூடிய வாய்ப்புகள் இருப்பதால் இந்தியாவையும் முழுமையாக நம்ப இலங்கையில் உள்ள அரசாங்கங்கள் தயாராக இல்லை. அதேசமயம் சீனாவில் ஒரு பலமான தமிழ்ச்சமூகம் இல்லை. தவிர சீனாவுக்கும் தமிழ் மக்களுக்கும் இடையில் குறிப்பிட்டுச் சொல்லக் கூடிய பண்பாட்டுப்பிணைப்புக்களும் இல்லை.

இவை எல்லாவற்றையும் விட ஒரு முக்கியமான நடைமுறைக் காரணம் உண்டு. அது என்னவெனில் ராஜபக்சக்கள் யுத்த வெற்றியை ஒரு முதலீடாக வைத்து தமது வம்ச ஆட்சியை ஸ்தாபித்துவருகிறார்கள். யுத்த வெற்றியை அவர்கள் ஒரு அரசியல் வெற்றியாக மாற்றத் தயாராக இல்லை.

இவ்வாறு யுத்த வெற்றிக்கு தலைமை தாங்கி, யுத்த வெற்றி வாதத்தை முன்னெடுக்கும் ஒரு அரசாங்கமானது மேற்கை நோக்கியோ இந்தியாவை நோக்கியோ போவதில் அடிப்படையான வரையறைகள் உண்டு. மாறாக சீனாவை நோக்கி போவதைத் தவிர அவர்களுக்கு வேறு எந்தத் தெரிவும் இல்லை. இப்படித்தான் ராஜபக்சக்கள் சீனாவை நெருங்கினார்கள். சீனாவுக்கும் தேவை இருந்தது.

எனவே படிப்படியாக சீன விரிவாக்கத்தின் ஒரு பகுதியாக மாறிய ஸ்ரீலங்கா இப்பொழுது ஏறக்குறைய அதன் பங்காளியாகவே மாறியிருக்கிறதா? என்ற கேள்வியை துறைமுக நகரம் எழுப்பியிருக்கிறது.

திறந்த சந்தைப் பொருளாதாரக் கட்டமைப்புக்குள் ஒரு நாட்டின் பொருளாதாரத்தை கட்டியெழுப்பும் நோக்கத்தோடு உருவாக்கப்படும் சுதந்திர வர்த்தக வலயங்கள் மற்றும் முதலீட்டு வலயங்கள் போன்றன விசேட சலுகைகளை பெற்ற கட்டமைப்புக்களாகவே உருவாக்கப்படுகின்றன.

அவை உள்ளாட்டுச் சட்டங்கள் பலவற்றிலிருந்து சிறப்பு விடுப்பிரிமையை கொண்டிருப்பதை காணலாம். "பூனை கறுப்பா வள்ளையா என்பதல்ல பிரச்சினை, அது எலி பிடித்தால் சரி" என்று கூறிக்கொண்டு சீனா தனது பிராந்தியங்களை திறந்த சந்தை பொருளாதாரத்தை நோக்கி திறந்த பொழுதும் இவ்வாறு விசேட சலுகைகள் பிராந்தியங்களுக்கு வழங்கப்பட்டன. எனவே திறந்த சந்தைப் பொருளாதாரத்தின் கீழ் இவ்வாறான பொருளாதார வலயங்கள் உருவாக்கப்படும் பொழுது அவற்றுக்கு விசேட அந்தஸ்து வழங்கப்படுவது உண்டு.

(11 ஆம் பக்கம் பார்க்க)

ஐ.வி.மகாசேனன்

க

புந்த வருடம் இடம்பெற்ற நாடாளுமன்றத் தேர்தலில் தமிழ்த் தேசியக் கூட்டமைப்புக்குக் கிட்டிய பெரும் சரிவுக்கு கூட்டமைப்பின் செயற்பாடுகளே காரணமாக அமைந்திருக்கின்றன. அதன் விளைவை தமிழ்த் தேசியக் கூட்டமைப்பினர் அனுபவித்திருந்தனர். தற்போதும் அனுபவிக்கின்றனர். 2015 ஆம் ஆண்டு இடம்பெற்ற பொதுத்தேர்தலில் 16 ஆசனங்களைப் பெற்றிருந்த கூட்டமைப்பினர், 2020 ஆம் ஆண்டு பொதுத்தேர்தலில் 10 ஆசனங்களையே பெற்றிருந்தனர். இந்தப் பின்னடைவு 2018 ஆம் ஆண்டு உள்ளூராட்சி சபை தேர்தல் முடிவுகளிலேயே வெளிப்படுத்தப்பட்டிருந்தது. எனினும் அதனை சீராகப் பகுப்பாய்வு செய்யத் தவறியதன் விளைவையே தமிழ்த் தேசியக் கூட்டமைப்பினர் கடந்த நாடாளுமன்றத் தேர்தலில் கண்டுகொண்டனர். தமிழ்த் தேசியக் கூட்டமைப்பினர் தங்கள் சரிவுக்கான காரண, காரியங்களை தற்போதும் சரியாகப் பகுப்பாய்வு செய்யத் தவறியுள்ளார்களோ என்ற எண்ணத்தை தமிழ்த் தேசியக் கூட்டமைப்பின் சில செயற்பாடுகள் ஏற்படுத்துகின்றன.

**தமிழ்த் தேசியத்தின் சரிவா?**

தமிழ்த் தேசியக் கூட்டமைப்பின் சரிவை ஓர் அரசியல் கட்சியின் சரிவாக எடுத்து விட்டுக் கடந்துவிட முடியாது. அதிலும் குறிப்பாக தமிழ்த் தேசியவாதிகள் கூட்டமைப்பின் இந்தப் பின்னடையொட்டிக் கவலை கொள்கின்றனர். தமிழ்த் தேசியக் கூட்டமைப்பினர் இழந்த வாக்குகள் கஜேந்திரகுமார் பொன்னம்பலம் மற்றும் க.வி.வினேஸ்வரன் தலைமையிலான தமிழ்த் தேசியக் கட்சிகளுக்குச் சென்றிருந்தாலும், யாழ்ப்பாணம் மாவட்டத்தில் பேரினக் கட்சியின் சார்பாகப் போட்டியிட்ட வேட்பாளரே அதிகூடிய விருப்பு வாக்குகளைப் பெற்றவராகக் காணப்படுகின்றார். இதனால், தமிழ்த் தேசியக் கூட்டமைப்பின் சரிவை, தமிழ்த் தேசியத்தின் சரிவாக தமிழ்த் தேசியவாதிகள் கொள்கின்றனர். அதில் தவறு இருப்பதாகவும் தெரியவில்லை. காரணம், இந்தச் சடுதியான விருப்



தமிழ்த் தேசியம் ?

# சுயமதிப்பீட்டுக்கு உட்படுமா கூட்டமைப்பு?

கூட்டமைப்பின் பலவீனத்துக்கும் பின்னடைவுக்கும் உட்கட்சி மோதல்களும், பலவீனமான தலைமையும் கூட காரணங்களாக அமைகின்றன என்பதையும் இங்கு குறிப்பிட்டாக வேண்டும். தமிழரசுக் கட்சியினதும் சரி, தமிழ்த் தேசியக் கூட்டமைப்பினதும் சரி தலைமைத்துவம் சரியாகவும் கட்டுக்கோப்பாகவும் அமைந்திருந்தால் இன்று கட்சி தன்னிலை தளர்ந்திருக்காது.

தமிழ்த் தேசியப் பரப்பில் இயங்கும் தமிழ்த் தேசிய மக்கள் முன்னணி மற்றும் தமிழ் மக்கள் தேசியக் கூட்டணிக்கு விழுந்த வாக்குகளையும் ஆரோக்கியமானவையாக எடுத்துக்கொள்ள முடியும். தமிழ்த் தேசிய அரசியலுக்குள்ளே உருவாகியுள்ள போட்டி அரசியல் தமிழ்த் தேசியத்துக்கும் ஆரோக்கியமான விளைவையே ஏற்படுத்த முனைகிறது. இதுவொரு புறம் இருந்தாலும், பொதுத்தேர்தல் முடிந்து 10 மாதங்களாகியும் கூட்டமைப்பு இன்னும் தன் தமிழ்த் தேசியக் கொள்கைகளை சரிசெய்யவில்லை. சரிவைச் சமன்செய்யவில்லை என்பதும் வெளிப்படைதான்.

**கூட்டமைப்புக்கு பின்னடைவு**

தமிழ்த் தேசியக் கூட்டமைப்பின் யாழ்.-கிளிநொச்சி மாவட்ட நாடாளுமன்ற உறுப்பினர் எம்.ஏ.சுமந்திரன் வெளியிடும் தமிழ்த் தேசியத்துக்கு எதிரான கடந்த கால கருத்துக்கள் பல தமிழ் மக்களை, தமிழ்த் தேசிய கூட்டமைப்புக்கு எதிராகத் திசை திருப்பின. சிலரை அபிவிருத்தியை மையப்படுத்தி தேசியக் கட்சிகளின் பின்னால் நகர்த்தியது. பொதுத்தேர்தலின் பின்னர், தமிழரசுக் கட்சியின் பொதுக்குழுவில் எம்.ஏ.சுமந்திரனுக்கு எதிராகக் கடிதங்களும் சமர்ப்பிக்கப்பட்டன. எனினும் தமிழரசுக்கட்சியின் தலைமைத்துவம் எம்.ஏ.சுமந்திரனுக்குக் கடிவாளம் போடத் தவறியுள்ளது. இதன் விளைவாக தமிழ்த் தேசியத்துக்கு எதிரான சர்ச்சை மன்னதாக சுமந்திரன் வலம்

வருகின்றார். குறிப்பாக இனப்படுகொலை சார்ந்து சுமந்திரன் வெளிப்படுத்தும் கருத்துக்கள் தமிழ் மக்களுக்கு கோபத்தை ஏற்படுத்துவனவாக உள்ளன. மேற்கூலக அரசியல் தலைவர்கள், சர்வதேச நிறுவனங்களின் தலைவர்கள் பலரும் இலங்கையில் தமிழர்களுக்கு எதிராக நடந்தது இனப்படுகொலை என்பதை சுட்டிக்காட்டி வரும் சூழலில் தமிழ்த் தேசியக் கூட்டமைப்பின் சர்வதேச ரீதியான இராஜதந்திர தொடர்புகளைப் பேணும் எம்.ஏ.சுமந்திரன் இனப்படுகொலைக்கு போதுமான சாட்சியங்கள் இல்வையெனவும் அதனால் இலங்கையில் தமிழர்களுக்கு எதிராக நடந்தேறியதை இனப்படுகொலையென கூற முடியாதென புறக்கணிப்பதும் தமிழர்களை ஆத்திரமடையச் செய்ததுடன், தமிழ்த் தேசிய கூட்டமைப்பை தமிழ் மக்களிடமிருந்து மேலும் விலக்கும் செயற்பாடாகவே காணப்படுகிறது. கட்சியும் சுமந்திரனுக்கு எதிராக காத்திரமான நடவடிக்கைகள் எடுக்காமல் உள்ளமை வேடிக்கைதான்.

**பின்னடைவுகளைத் தரும் கூட்டமைப்பின் மென்வலு**

தமிழ்த் தேசியக் கூட்டமைப்பு கைக்கொள்ளும் மென்வலு அரசியலும் அந்தத் தரப்புக்கு இமாலையமான பின்னடைவை வழங்கி நிற்கின்றது என்பதை இம்மியும் மறுப்பதற்கில்லை. போர் முடிந்த பின்னர் 2010 ஆம் ஆண்டு பொன்சேகாவை ஆதரித்தமை, 2015 ஆம் ஆண்டு மைத்திரிக் காக்கப் பரப்புரை செய்தமை, மைத்திரி - ரணில் அரசுடன் இணக்கப் பாடான போக்கைக் கையாண்டமை ஆகியவற்றை கூட்டமைப்பின் இந்த வரலாற்றுப் பின்னடைவுக்குக் காரணங்களாக எடுத்தியம்பலாம். கூட்டமைப்பின் இந்த வரலாற்றுத் தவறுதான், தற்போதைய நாடாளுமன்ற உறுப்பினரும், இறுதிப்போரின் போது இராணுவத் தளபதியாகவும் இருந்த பொன்சேகா தனது அண்மைய நாடாளுமன்ற உரையில், 'இறுதிப்போரில் போர்க்குற்றம் இடம்பெறவில்லை. கொடுமையான போரில் இருந்து மக்களை நான் காப்பாற்றியதால்தான் தமிழ் மக்கள் எனக்கு ஆதரவளித்தனர்' என்று தெரிவித்தமைக்கு அத்திபாரமாக அமைந்தது என்பதை கூட்டமைப்பினரால் மறுக்க முடியுமா?

**உட்கட்சி மோதல்களும் பலவீனமான தலைமையும்**

கூட்டமைப்பின் பலவீனத்துக்கும் பின்னடைவுக்கும் உட்கட்சி மோதல்களும், பலவீனமான தலைமையும் கூட காரணங்களாக அமைகின்றன என்பதையும் இங்கு குறிப்பிட்டாக வேண்டும். தமிழரசுக் கட்சியினதும் சரி, தமிழ்த் தேசியக் கூட்டமைப்பினதும் சரி தலைமைத்துவம் சரியாகவும் கட்டுக்கோப்பாகவும் அமைந்திருந்தால் இன்று கட்சி தன்னிலை தளர்ந்திருக்காது. சுமந்திரனின் அத்துமீறிய-மெத்தனப்போக்கான-கருத்துக்களுக்கும், உட்கட்சி மோதல்களுக்கும் திராணியற்ற தலைமைத்துவமும் ஒரு காரணம் என்றால் அதற்கு இரண்டாவது பேச்சு இருக்க முடியுமா? ஆக, தமிழ்த் தேசியக் கூட்டமைப்பானது தன்னிலையில் இருந்து விடுபட்டு வரலாற்றுப் பின்னடைவைச் சந்தித்தமைக்கு எவ்வாறான காரணங்கள் பிரதானமாக அமைந்தன என்பதை இப்போதாவது சிந்தித்துப் பார்க்க வேண்டும். இந்தச் சுயபரிசீலனையைச் செய்து தமிழ்த் தேசியத்துடன் இரண்டறக் கலந்து பயணப்படாத பட்சத்தில், அது தமிழ்த் தேசியப் பரப்பில் இருந்து மெல்லமெல்ல துடைத்தெறியப்படவும் வாய்ப்புக்கள் இல்லாமலில்லை.



Navel Amarasinghe 23.12.2015

புலாக்கு உயர்வானது, தமிழ் மக்கள் தமிழ்த் தேசியத்தைப் புறக்கணித்து பேரினத் தேசிய அரசியல் என்னும் மனோநிலைக்குள் வந்துள்ளனர் என்ற பிம்பத்தை கொழும்பு சர்வதேசத்துக்கு ஏற்படுத்தும் என்பது தமிழ்த் தேசிய வாதிகளின் ஐயப்பாடாகவும் உள்ளது.

**கீரைக்கடைக்கும் எதிர்க்கடை!**

கீரைக்கடைக்கும் எதிர்க்கடை வேண்டும் என்பார்கள். காரணம், அதுவே ஆரோக்கியமான வணிகத்துக்கு வழியமைக்கும். அதுபோல, தமிழ்த் தேசிய அரசியல் பரப்பில் தனித்துநின்ற தமிழ்த் தேசியக் கூட்டமைப்பின் ஏகப் பிரதிநிதித்துவம் இல்லாமல் ஆக்கப்பட்டு

○ ந.பரமேஸ்வரன்

கொ

மும்பு துறைமுக நகர் சட்டவரைபு நாடாளுமன்றத்தில் நிறைவேற்றப்பட்டு விட்டது. இந்தக் கொழும்பு துறைமுக நகரத்தை சீனாவுக்கு தாரைவார்ப்பது தொடர்பில் தென்னிலங்கையில் பெரியளவில் எதிர்ப்பை காணமுடியவில்லை. சீனா ஒரு பௌத்த நாடு என்பதும் இந்தியாவின் பகை நாடு என்பது தென்னிலங்கையில் பெரியளவில் எதிர்ப்புக் கிளம்பாமலான காரணம் என்று சொல்லலாம். இலங்கை சுதந்திரமடைந்த காலந்தொட்டு எந்த அரசாங்கம் பதவிக்கு வந்தாலும் வருகிற அரசாங்கங்கள் யாவும் சீனாவுடன் நெருக்கமான உறவையே பேணிவந்துள்ளன, வருகின்றன இதற்கான அடிப்படைக் காரணம் சீனா ஒரு பௌத்த நாடாக இருப்பதே.

எதிர்க்கட்சியோ அல்லது இடதுசாரிகளோ, மகாசங்கத்தினரோ கொழும்பு துறைமுக நகரம் சீனாவுக்கு தாரைவார்ப்பதற்கு அடங்கிவிட்டார்கள். அரசாங்கம் பொருளாதார ரீதியாக பெரும் வங்குரோத்து நிலைக்கு முகம் கொடுத்துக் கொண்டிருக்கும் இந்த வேளையில் அரசாங்கத்துக்கு நெருக்கடி கொடுக்கக்கூடாது என்ற எண்ணமே தென்னிலங்கையின் கள்ள மௌனத்துக்குக் காரணம். "இறைமை இறைமை" என்று ஆட்சியாளர்களும், ஏனைய சிங்கள அரசியல்வாதிகளும் ஓலமிட்டு வருகின்றனர். "இலங்கையின் இறைமையை யாருக்கும் விட்டுக்கொடுக்கமாட்டோம், யாரிடமும் அடகு வைக்கமாட்டோம்" என அவ்வப்போது சிங்கள அரசியல்வாதிகள் முழங்கி வந்துள்ளனர். குறிப்பாக எம்.சி.சி(மில்லேனியம் சவால்) உடன்படிக்கை தொடர்பாக பேச்சு வந்தபோதெல்லாம் சிங்கள அரசியல்வாதிகளும் மகாசங்கத்தினரும் வரிந்து கட்டிக்கொண்டு ஸ்ரீலங்காவின் இறைமையை பாதுகாக்க முன்வந்தனர்.

இலங்கையின் "இறைமையை யாருக்கும் விட்டுக்கொடுக்க மாட்டோம், யாரிடமும் அடகு வைக்கமாட்டோம்" என ஆட்சியாளர்களும், "இலங்கையின் இறைமையை யாருக்கும் விட்டுக்கொடுக்க அனுமதிக்கமாட்டோம்" என எதிர்க்கட்சியினரும், இடதுசாரிகளும் மகாசங்கத்தினரும் பிரசாரத்திலேயுள்ளனர். ஜே.வி.பி மற்றும் ஜே.வி.பியில் இருந்து பிரிந்து சென்ற முன்னிலை சோஷலிசக் கட்சி போன்றவை தமிழிலும் சுவரொட்டிகளை அச்சிட்டு யாழ்ப்பாணம் உட்பட இலங்கை முழுவதும் ஓட்டு மளவுக்கு, பரவலான எதிர்ப்பலைகள் அப்போது எழுந்த



## ஏன் எதிர்ப்பில்லை?

ருந்தன. திம்பு பேச்சுவார்த்தையில் தமிழர் தரப்பு முன்வைத்த முதலாவது அம்சம் இலங்கைத் தமிழர் இறைமையுள்ள ஒரு தேசிய இனம் என்ற விடயம். இந்த விடயத்தை இலங்கை அரசு எடுத்த எடுப்பிலேயே நிராகரித்துவிட்டது.

இலங்கை - இந்திய ஒப்பந்தம் கைச்சாத்தான வேளையில் தென்னிலங்கையில் பெரும் ஆர்ப்பாட்டங்கள் முன்னெடுக்கப்பட்டன; இந்த ஆர்ப்பாட்டங்களை ஜே.வி.பியினரே முன்னெடுத்திருந்தனர்; ஆர்ப்பாட்டங்களை கட்டுப்படுத்துவதற்காக ஜே.ஆர்.வெற்றிகில் உறுபங்கை அமுல்படுத்தியதுடன் ஆர்ப்பாட்டங்களை கட்டுப்படுத்துவதற்கு படையினருக்கு துப்பாக்கிப் பிரயோகம் மேற்கொள்ளவும் அனுமதி வழங்கியிருந்தார். இந்த ஆர்ப்பாட்டங்களில் பல்கலைக்கழக மாணவர் ஒருவர் கொல்லப்பட்டதுடன் பலர் காயமடைந்தனர்.

பண்டா - செல்வா ஒப்பந்தம் கைச்சாத்தானபோது ஒப்பந்தத்தை கிழித்தெறியமாறு மகாசங்கத்தினர் அலரிமாளிகை வாசலில் ஆர்ப்பாட்டத்தில் ஈடுபட்டனர். மகாசங்கத்தினரின் கோரிக்கைக்கு அடிபணிந்த பண்டாரநாயக்க மேல்மாடியில் இருந்தவாறு பிக்குகள் முன்னிலையில் ஒப்பந்தத்தை கிழித்து எறிந்தார். ஒப்பந்தம் கிழித்தெறியப்பட்டதும் பிக்குமார் தமது போராட்டத்தைக் கைவிட்டு திரும்பிச் சென்றனர்.

முள்ளிவாய்க்கால் அவலத்துக்குப்பின்னரும் சிங்கள புத்திஜீவிகளும் முற்போக்குவாதிகளும் கூட, சமஷ்டி என்ற சொல்லைக் கேட்டாலே காலை பொத்துகின்ற நிலைமைதான் காணப்படுகிறது. "சமஷ்டி பிரிவினைக்கு வழிகோலும்" என்பதையே இவர்கள் திரும்பத் திரும்பக் கூறிவருகின்றனர்.

சந்திரிகாவின் ஆட்சிக் காலத்தில் சந்திரிகா முன்வைத்த தீர்வுப்பொதியை நாடாளுமன்றத்தினுள்ளேயே வைத்து தீயிட்டார் அப்போதைய எதிர்க்கட்சித் தலைவர் ரணில் விக்கிரமசிங்க. தற்போதைய எதிர்க்கட்சித் தலைவரான சஜித்தும் "மாகாண சபை முறைமை தற்போது உள்ள படியே அமுல்படுத்தப்படவேண்டும்; மாகாண சபைக்கு காணி, பொலிஸ் அதிகாரங்களை வழங்கக்கூடாது" எனக் கூறிவருகிறார். இவரைத்தான் நடைபெற்று முடிந்த ஜனாதிபதி தேர்தல் பிரசாரத்தின்போது 'யாழ்ப்பாண வெங்காயங்கள் குதிரை வண்டியில் அமர்த்தி நல்லூர் வரை அழைத்துச் சென்றனர்.

இந்தியா தமிழர்களுக்கு சார்பான நாடு, அமெரிக்காவும் இந்தியாவும் நேச நாடுகள், ஜப்பான் பௌத்த நாடாக இருந்தாலும் இப்போது அமெரிக்க இந்திய நேச அணியிலேயே இணைந்துள்ளது.

எனவே "தமிழர்களுக்கு சார்பான இந்த அமெரிக்க - இந்திய - ஜப்பான் நேச அணிநாடுகளுக்கு எதையுமே வழங்கக்கூடாது; ஆனால் சீனாவுக்கு வழங்கலாம்" இதுவே சிங்கள பௌத்த அரசியல்வாதிகளின் நிலைப்பாடு.



○ ஆர்.பிரகாஷ்

உலகில் நிகழ்த்தப்பட்ட மிக மோசமான இனப்படுகொலைகளில் ஒன்றான ருவாண்டா இனப்படுகொலைகளில் பிரான்ஸுக்கு இருந்த பாங்களிப்புக்காக மன்னிப்புக் கேட்காவிட்டாலும், ஏறக்குறைய மன்னிப்புச் சார்பட உரையாற்றியுள்ளார் பிரான்ஸ் அதிபர் இம்மனுவல் மக்ரோன். சுமார் மூன்று தசாப்தங்களாக உடாடிக்கொண்டிருக்கும் இந்த விவகாரத்தில் பிரான்ஸ் மிக இறுக்கமான போக்கையே கடைப்பிடித்தது. இத்தகையதொரு பின்னணியில் மக்ரோனின் உரை ஓர் வரலாற்றுத் திருப்பமாகவே பார்க்கப்படுகின்றது.

**ருவாண்டா இனப்படுகொலை**

1993ஆம் ஆண்டில் கணிசமான அளவிலும் 1994 ஆம் ஆண்டில் மிக மிக மோசமான வகையிலும் ருவாண்டாவில் துட்சி இனத்தவர்கள் படுகொலைக்கு உள்ளாக்கப்பட்டனர். ஹூட்டு இனத்தவர்களால் இந்தப் படுகொலைகள் அரங்கேற்றப்பட்டன. சுமார் 100 நாட்களில் 8 லட்சத்துக்கும் மேற்பட்ட துட்சிகள் ஹூட்டுக்களால் வெட்டிக் கொல்லப்பட்டனர். இந்தக் காலப்பகுதியில் ஹூட்டுக்களுக்கு உலக அளவில் எதிர்ப்பலை இருந்த போதிலும் வல்லாதிக்க நாடான பிரான்ஸ், ஹூட்டு ஆட்சியாளர்களை கண்மூடித்தனமாக நம்பியது - ஆதரவளித்தது. ருவாண்டாவில் இடம்பெற்றது இனப்படுகொலை என்று ஐக்கிய நாடுகள் சபை ஏற்றுக்கொண்டதன் பின்னர் பிரான்ஸுக்கு எதிர்ப்பலையொன்று சமீப உலக வரலாற்றில் ஏற்பட்டவே செய்தது. 'கொலை செய்தவர்கள் ஹூட்டுக்கள், உடந்தையாக இருந்தவர்கள் பிரெஞ்சுக்கள்' என்ன தோரணையில் அந்த எதிர்ப்பலைகள் வியாபித்தன.

**பிரான்ஸின் பிடிவாதமும் மக்ரோனுவைய நகர்வும்**

மித்ரோன் அரசின் காலத்தில் இடம்பெற்ற இந்த வரலாற்றுத் தவறுக்கு மன்னிப்புக் கோரவேண்டிய தார்மீகக் கடமை பிரான்ஸுக்கு இருந்தபோதிலும், கடந்த 27 ஆண்டுகாலமாக பிரான்ஸை ஆண்ட ஆட்சியாளர்கள் 'மன்னிப்புக்கோருதல்' என்ற நிலையை நோக்கி தம் பாதங்களை இம்மியும் நகர்த்தவில்லை. ஆனால் மக்ரோன் இது விடயத்தில் ஆரம்பம் முதலே வித்தியாசமாக நடந்து கொண்டார். வரலாற்று நிபுணர்கள் மற்றும் முன்னாள் நீதியரசர்களைக் கொண்ட குழுவை அமைத்து துட்சி இனப்படுகொலை விவகாரத்தை அணுகினார். அந்தக் குழு கடந்த சில வாரங்களுக்கு முன்னர் ஆயிரம் பக்கங்களில் அதிபர் மக்ரோனிடம் அறிக்கையிட்டது. அந்த அறிக்கையில் 'ருவாண்டாவில் இடம்பெற்ற இனப்படுகொலையை பிரான்ஸால் தடுத்திருக்க முடியும். அது பிரான்ஸுக்கு ஏற்கனவே தெரிந்திருந்



தது. பிரான்ஸ் கொண்டிருந்த கள்ள மௌனம் இந்த மனிதப் பேரவலம் இடம்பெறக் காரணமானது. ஹூட்டுக்களை கண்மூடித்தனமாக பிரான்ஸ் ஆதரித்தது என்று பட்டவர்த்தமாகக் குறிப்பிடப்பட்டது.

**மன்னிப்பை நோக்கி...**

இந்த அறிக்கை கிடைத்த பின்னர், துட்சிகளிடமும் ருவாண்டா மக்களிடமும் மன்னிப்புக் கோரும் வகையில் தன் செயற்பாடுகளை நகர்த்தினார் மக்ரோன். கடந்த வியாழன்று அவர் ருவாண்டாவுக்குச் சென்றார். அங்கு துட்சிக்களின் நினைவாலயத்தில் அஞ்சலி செலுத்திய அவர், பிரான்ஸுக்குரிய பொறுப்புக்களை அங்கீகரிக்கவே இங்கு வந்துள்ளேன் என்று தெரிவித்ததுடன், படுகொலைகள் நிகழ இருப்பதைத் தெரிந்துகொண்டும் பிரான்ஸ் அதனைத் தடுக்கத் தவறியது என்பதையும் அந்த உண்மையைப் பரிசோதிப்பதில் நீண்ட காலம் நீடித்த 'மௌனம்' ருவாண்டா மக்களுக்கு மேலும் துன்பங்களைக் கொடுத்தது என்றும் மக்ரோன் ஒப்புக் கொண்டார். படுகொலையில் ஒரு பங்காளியாக இல்லாவிடினும் ருவாண்டாவில் பிரான்ஸ் ஸுக்கு ஒரு முக்கிய பாத்திரமும், சரிதமும், அரசியல் பொறுப்புகளும் இருக்கின்றன. எனவே அதற்கான ஒரு கடமை இருக்கிறது. வரலாற்றுக்கு முகம் கொடுப்பதும் ருவாண்டா மக்களுக்கு அது ஏற்படுத்திய வலிகளின் அளவை அங்கீகரிப்பதும் அந்தக் கடமை ஆகும் என்று மக்ரோன் தனது உரையில் குறிப்பிட்டார்.

**இது போதுமானதா?**

ஆனால் சுமார் எட்டு லட்சம் துட்சி மக்களது படுகொலைகளைத் தடுப்பதில் அன்றைய பிரான்ஷுவா மித்ரோன் அரசு இழைத்த தவறுக்காக பிரான்ஸின் உத்தியோகபூர்வ ரீதியான 'மன்னிப்பு' வார்த்தையைப் படுகொலையில் உயிர்த்தப்பிய சிலர் நீண்ட காலமாக எதிர்பார்த்துக் காத்திருக்கின்றனர். அவர்களுக்கு மக்ரோனின் உரை ஏமாற்றமாகவே அமைந்திருக்கிறது. துட்சிகளின் ஆன்மாக்கள் தம் படுகொலைக்கான நீதியை தேடிக்கொண்டிருக்கின்றன. அவை ஆழ்ந்து உறங்க நிச்சயமாக இந்த வார்த்தைகள் போதுமானவையல்ல.

# நானை எங்கள்...


(தொடர்ச்சி)

("Indian variant") பதிவுகளை நீக்கிவிடுமாறு சமூக வலைத்தளங்கள் கேட்கப்பட்டுள்ளன.

சிங்கப்பூரில் பரவிவருகின்ற இந்தியத் திரிபை "சிங்கப்பூர் வைரஸ்" என்று குறிப்பிடுவதை அனுமதிக்க வேண்டாம் என அந்நாட்டு அரசும் ரூபாற்றர் போன்ற சமூக வலைத்தளங்களிடம் கேட்டிருக்கிறது. வைரஸின் பெயர்ச் சர்ச்சைகள் இவ்வாறு நாடுகள் இடையே கசப்புணர்வுகளையும் ஏற்படுத்தி வருகின்றன.

ஒரு நாட்டில் முதல் தொற்றாளர் கண்டறியப்படுகிறார் என்ற ஒரேயொரு காரணத்தை வைத்துக் கொண்டு அந்த நோய்க்கான வைரஸை அந்த நாடுதான் உருவாக்கியது என்றோ, பரப்பியது எனவோ குறிப்பிட்டுக் குற்றஞ்சாட்டி விட முடியாது. அந்த வைரஸ் உலகின் வேறு எந்தப் பகுதியிலாவது தோன்றியிருக்கலாம். எல்லைகள் இனங்கள், தோலின் நிறங்கள் பார்த்து வைரஸ் பரவுவதில்லை. ஒரு நாட்டில் இருந்து அதனைக் காவிச் சென்றவர் மற்றொரு நாட்டில் முதலில் பரிசோதனையில் அகப்பட்டிருக்கலாம். எனவே வைரஸ் கிருமிக்கு நாடுகளின் பெயர் சொல்லிக் குற்றம் சுமத்திவிடக்கூடாது என்று தொற்று நோய் நிபுணர்களும் அறிவியலாளர்களும் வலியுறுத்துகின்றனர். நாடுகள், இடங்கள், நகரங்கள், விலங்குகள் அல்லது ஒரு மக்கள் கூட்டத்தினரைக் குறிக்கின்ற பெயர்களை வைரஸ் கிருமிகளுக்குக் கூட்டவேண்டாம் என்று அறிவியலாளர்களிடமும் அரசாங்கங்களிடமும் செய்தி ஊடகங்களிடமும் உலக சுகாதார அமைப்பு ஒரு பகிரங்க வேண்டுகோளை வெளியிட்டது. 'சீன வைரஸ்' அல்லது 'ஷுஹான் வைரஸ்' என்று அழைக்கப்பட்டுவந்த கொரோனா வைரஸுக்கு "கொவிட் 19" என்ற அறிவியல் பெயரை 2020 பெப்ரவரியில் அது அறிவித்தது.

"கொரோனா வைரஸ் தொற்று நோய் 2019" ("corona virus disease 2019") என்பதையே "CO" (corona), "VI" (virus)"D" (disease) "19" (2019) எனச் சுருக்கி "கொவிட் 19" என்ற அறிவியல் பெயரை சுகாதார அமைப்பு வெளியிட்டது. ஆனாலும் சீன வைரஸ் என்ற பெயரை இலகுவில் மாற்றிவிட முடியாமற் போனது. வரலாற்றைத் தீரும்பிப் பார்த்தால் இதே போன்ற சம்பவங்கள் தொடர்ந்து வருவதைக் காணலாம்.



## மரபு வரிசை ஆய்வு

சனத்தொகை அடர்த்தி மிகுந்த தென்னாசியாவில் இப்போது வைரஸ் தலைவிரித்தாடுகிறது. இந்தியா இலங்கை போன்ற நாடுகளில் திரிபு வைரஸ் பரவல் தீவிரமாக சுகாதார வசதிகளைத் திணற வைத்துள்ளது. வைரஸ் வகைகளின் மரபு வரிசைகளை (genomic sequencing) ஆய்ந்து அறிவதன் மூலமே மாற்றமடைந்த புதிய வடிவங்கள் கண்டறியப்படுகின்றன. அதற்கு தொழில் நுட்ப வசதிகளும் போதிய கால அவகாசமும் அவசியம். இலங்கை போன்ற நாடுகளில் வைரஸின் மரபு வரிசைகளை ஆய்வு செய்யும் வசதிகள் குறைவு. எனவே அங்கு கொரோனா வைரஸ் புது வடிவங்களை எடுப்பதை உடனடியாக அறிந்து கொள்ள முடியாது. கொரோனா வைரஸின் இங்கிலாந்து திரிபு விரைவாகக் கண்டறியப்பட்டதற்கு அந்த நாட்டில் இருக்கின்ற மரபு அறியும் (genomic sequencing) ஆய்வு வசதிகளே காரணம். ஆனால் எல்லா நாடுகளிலும் அது சாத்தியம் அல்ல. எனினும் எல்லா நாடுகளிலும் மரபு மாற்றங்கள் நிகழ வாய்ப்புண்டு. அவ்வாறு புது அவதாரம் எடுக்கின்ற வைரஸின் முதல் தொற்று நானை எங்கள் ஊரிலும் கண்டறியப் பட்டால் ஊரின் பெயர் உலகப்பிரபலம் ற்ற ஆகிவிடலாம். இதுதான் இன்றைய நிலைமை.

## "ஸ்பானியக் காய்ச்சல்" (Spanish Flu)

1918 இல் உலகெங்கும் ஸ்பானியக் காய்ச்சல் பரவத்தொடங்கிய காலம் முதலாம் உலகப் போர் மூண்டிருந்தது. போரில் ஈடுபட்டிருந்த நாடுகளில் கடுமையான செய்தித் தணிக்கைகள் அமுல்படுத்தப்பட்டிருந்தன. ஸ்பெயின் நாடு உலகப் போரில் நடுநிலை வகித்தது.

அங்கு ஊடகங்கள் தணிக்கை இன்றிப் போர்க்காலச் செய்திகளை வெளியிட முடிந்தது. நாட்டில் வைரஸ் காய்ச்சல் கண்டுபிடிக்கப்பட்ட செய்தியை ஸ்பெயின் எந்தவித ஒளிப்பு மறைப்பும் இன்றி முதலில் வெளியிட்டது. அதற்கு முன்னரே அமெரிக்காவிலும் ஐரோப்பா உட்பட வேறு சில நாடுகளிலும் காய்ச்சல் பரவி இருந்தது. அந்நாடுகள் அதனை இருட்டடிப்புச் செய்தன. ஆனால் தனது நாட்டில் காய்ச்சல் தொற்றிய செய்தியை ஸ்பெயின் முதலில் வெளியிட்டதால் காய்ச்சலின் பெயர் "ஸ்பானியக் காய்ச்சல்" (Spanish Flu) என்று முத்திரை குத்தப்பட்டது. உண்மையில் அந்த வைரஸ் காய்ச்சல் எந்த நாட்டில் தொடங்கியது என்ற விவகாரம் இன்னமும் விவாதத்துக்குரிய ஒன்றாகவே இருந்து வருகிறது. எனினும் வரலாற்றில் "ஸ்பானியக் காய்ச்சல்" என்ற பெயர் மட்டும் நிலைத்து விட்டது.



## எபோலா (Ebola) ஷ்கா (Zika)

1947 இல் மத்திய ஆபிரிக்காவில் ஷிக்கா காட்டுப் பகுதிகளில் (Zika valley) நுளம்பினால் பரப்பப்படுகின்ற ஷிக்கா வைரஸ் முதலில் கண்டறியப்பட்டது.

அதனால் அது ஷிக்கா வைரஸ் (Zika virus) எனப் பெயர் பெற்றது. அதேபோன்று மிகப் பயங்கரமான உயிர்கொல்லி வைரஸ் என அறியப்படுகின்ற எபோலா (Ebola) கொங்கோ ஜனநாயகக் குடியரசின் (Democratic Republic of the Congo) "எபோலா நதி" கரையோரம் முதலில் கண்டறியப்பட்டதால் அதற்கு "எபோலா வைரஸ்" என்னும் பெயர் சூட்டப்பட்டது.

மிக அரிதான ஒரு விலங்கு வைரஸ் ஆஸ்திரேலியாவின் பிரிஸ்பேன் (Brisbane) நகருக்கு அருகே ஹென்றா (Hendra) என்னும் இடத்தில் குதிரைகள் மூலம் மனிதர்களுக்குப் பரவியது. 1994 இல் குதிரைகளுக்கும் மனிதர்களுக்கும் உயிராபத்தை விளைவித்த அந்த வைரஸ் "ஹென்றா வைரஸ்" (Hendra Virus) என்று இடத்தின் பெயரிலேயே இன்றைக்கும் அழைக்கப்படுகிறது.

வைரஸ் நோய்கள் சில விலங்குகளின் பெயர்களிலும் அழைக்கப்படுகின்றன. 2009 இல் அமெரிக்காவில் தோன்றிய ஒருவகை வைரஸ் காய்ச்சல் கிருமியை ஆய்வு செய்த போது அதன் மாதிரிகள் பன்றிகளிடையே காணப்படுகின்ற வைரஸ் மரபுகளுடன் ஒத்தவையாக இருந்தன. அதனால்

அதற்குப் 'பன்றிக் காய்ச்சல்' (Swine flu H1N1) எனப் பெயர் வந்தது.

2012 இல் ஜோர்தான் நாட்டில் தோன்றி சவுதி அரேபியாவில் முதலில் கண்டறியப்பட்ட ஒருவகை கொரோனா வைரஸ் காய்ச்சலுக்கு 'மத்திய கிழக்கு சுவாச நோய்க்குறி' (Middle East Respiratory Syndrome MERS) என்று பெயரிடப்பட்டது. இவ்வாறு தான் இன்று கொவிட் 19 வைரஸின் மாறுபட்ட தைந்த திரிபுகள் பல நாடுகளின் பெயர்களோடு அழைக்கப்படுகின்றன. தெற்கு இங்கிலாந்தில் கென்ட் (Kent) நகரில் முதலில் கண்டறியப்பட்ட திரிபு வைரஸ் (B.1.1.7) உலகெங்கும் 'இங்கிலாந்து வைரஸ்' அல்லது 'பிரிட்டிஷ் வைரஸ்' என்ற பெயருடன் அழைக்கப்பட்டு வருகிறது. இந்தியாவின் மஹாராஷ்டிரா மாநிலத்தில் கடந்த ஆண்டு டிசம்பர் முதல் இவ்வாண்டு மார்ச் வரையான காலப்பகுதிக்குள் தொற்றாளர்களிடையே நடத்தப்பட்ட சோதனைகளில் கண்டறியப்பட்ட வைரஸ் திரிபின் பெயரே இந்திய வைரஸ் (Indian corona virus variant). ஆனால் அது அங்கேதான் முதலில் தோன்றியதா என்பதற்கு எந்த அறிவியல் ஆதாரமும் கிடையாது. வைரஸ் வகைகளுக்கு சாதாரணமாகச் சூட்டப்படுகின்ற நாடு சார்ந்த பெயர்கள் அவற்றின் புனையொய்களே தவிர நிஜப் பெயர்கள் அல்ல. இலகுவாக விளங்கிக் கொள்வதற்காகவே "இந்திய வைரஸ்" என்ற பதம் ஊடகங்களாலும், ஊடகவியலாளர்களாலும் பயன்படுத்தப் படுகின்றது என்பதை நினைவில் கொள்ளவேண்டும்.

ச.வார்னி



# தோஸியின் வெளிச்சம்

நான்கு வயது வரை ஒரு குழந்தைக்குப் பேச்சு வரவில்லை. ஏழு வயதில் பாடசாலையில் கல்வி கற்ற அந்தக் குழந்தையை ஆசான், "மண்டு, மொக்கு, மூளை வளர்ச்சி இல்லாதவன்" என்று வசைபாடுகின்றார். கவனக் குறைவால் பெரும் துன்பத்தை அனுபவித்த இக் குழந்தை கேள் திறன் குறைபாடு மட்டுமன்றி தன்னுடைய நாமத்தையே ஒரு சமயம் மறந்து போனவன். இப்படிப்பட்ட ஒரு குழந்தை தானே தனக்கு கற்பித்துக் கொண்டு உலகம் முழுவதும் 23-32 காப்புரிமைகளைப் பெற்றான் என்றால் நம்ப முடிகிறதா? அந்தக் குழந்தை வேறு யாருமல்ல, 20 ஆம் நூற்றாண்டின் தலையெழுத்தையே மாற்றிய மிகப் பெரிய அறிவியல் விஞ்ஞானி தோமஸ் அல்வா எடிசன் தான். இவரைப் பற்றிய இந்த அறிமுகம் நம் அனைவரையும் ஒரு கணம் விவக்க வைக்கும். விடாமுயற்சி, பொறுமை இவ்விரண்டுக்கும் இவரை விட சிறந்த உதாரணம் யாரைக் கூறிவிட முடியும். எல்லோருக்கும் தெரிந்த வரையில் தோமஸ் அல்வா எடிசன் ஒரு விஞ்ஞானி. பலருக்குத் தெரியாதது அவர் ஒரு நல்ல தொழில் முனைவர் என்பது. எடிசன் எப்பொழுதும் தான் கண்டுபிடித்த சாதனத்தை எளிய மக்கள் வாங்க வசதியாக மலிவு விலையில் உற்பத்தி செய்யும் வழிமுறையைக் கண்டறியும் வரை ஓயாதவர். 5 மணி நேரத்துக்கு ஒரு முறை 12 மணி நேரத்துக்கம். அது தான் அவரின் ஓய்வு நேரம். ஆய்வுத் தீவிரமான காலகட்டங்களில் இவர் வெறும் அரை நிமிடம் (30 விநாடிகள்) மட்டும் தூங்கிய காலங்கள் ஏராளம் உண்டு.

இன்று எமக்கெல்லாம் வெளிச்சம் தந்தவர் அவர். அவ் வெளிச்சத்துக்குப் பின்னால் அவரது கடின உழைப்பை நாம் நினைவுகூர்ந்து மின் குமிழைக் கண்டுபிடிக்க ஏராளமான விஞ்ஞானிகள் முனைந்திருக்கின்றனர். ஆனால் அவர்களால் இயலவில்லை. மின் விளக்கு நீண்ட நேரம் எரிய எந்த மின்னிறை ஏதுவானதாக இருக்கும் எனக் கண்டறிய சிட்டத்தட்ட 5 ஆயிரத்துக்கும் மேற்பட்ட மின்னிறைகளை பரிசோதனைக்கு உட்படுத்தினார். 5 ஆயிரம் மின்னிறைகளும் மின்விளக்குக்குப் பொருந்தாமல் போன போதும் கூட மனந்தளராமல் விடாமுயற்சியோடு சரியான மின்னிறையைக் கண்டறிந்தனர். இந்நிகழ்வு பலருக்கு தெரிந்திருக்க வாய்ப்பிருக்கிறது. ஆனால் சேம மின்கலத்தை கண்டுபிடிக்க முனைந்த போது சரியான நேர்மறை மின்தகட்டைக் கண்டு பிடிக்கும் முன் 50 ஆயிரம் பொருள் களை ஆராய்ந்து எடிசன் தோல்வியுற்றிருக்கிறார். ஆனால் அவரோ "நான் 50 ஆயிரம் முறை தோற்கவில்லை, 50 ஆயிரம்பொருள்கள் இதற்கு உதவாது என்று கண்டறிந்து வெற்றியடைந்துள்ளேன்" என்றார். இவர் உண்மையில் ஒரு பீனிக்ஸ் மனிதன்தான். இம்முறை உயர்தர பரீட்சையில் தமது இலக்குகளைத் தவற விட்ட மாணவர்களே! தோற்றுவிட்டதாய் எண்ணி துவண்டு விடாதீர்கள் 50 ஆயிரம் தோல்விகளின் பின்னே தான் இன்றும் நிலைத்து நிற்கின்ற மாபெரும் வெளிச்சம் எமக்குக் கிடைத்துள்ளது. தோல்வி என்று தள்ளு விடாது மாபெரும் கனவை நோக்கி முயற்சியுடன் இம்மனிதனைப் போலவே அடியெடுத்து வைத்து நிலையான சாதனையைப் பதியுங்கள்.

"காலில்லை என்று பாம்புகள் சுவலைப்பட்டதில்லையே கண்மூடி முழிப்பதற்குள் கனமைல் கடக்கின்றனவே?"



2004

ஆம் ஆண்டு பாகிஸ்தான் நாட்டை கூட்டாளி நாடென காங்கிரஸில் அறிவித்த அமெரிக்கா. இன்று

பாகிஸ்தான் நாட்டோடு இருந்த அந்தக் கூட்டணி உறவை முறித்துக்கொண்டது. இதுவரை அமெரிக்கக் காங்கிரஸில் அதிகாரபூர்வமாக அறிவிக்கவில்லை. அதற்கும் காரணம் உண்டு. இந்தோ - பசுபிக் பாதுகாப்பு விவகாரம் மற்றும் பொருளாதாரச் செயற்பாடுகள் உள்ளிட்ட பல விடயங்களில் இந்தியா வேரூடு மேலும் சில இணக்கப்பாடுகளை ஏற்படுத்த வேண்டியதொரு தேவை அமெரிக்காவுக்கு உள்ளது.

பாகிஸ்தான் சீனாவோடு அதிகளவில் உறவை வேரூடு அந்த நாட்டுடனான கூட்டாளி உறவை முறித்துக்கொள்ள அமெரிக்கா முற்பட்டதெனக் கூறினாலும், இந்தியாவைத் தம்வசப்படுத்தும் நோக்கிலும் அந்தக் கூட்டாளி உறவை முறித்துக்கொண்டதெனலாம்.

ஆனாலும் பாகிஸ்தான் அமெரிக்காவோடு கூட்டாளி உறவை வைத்திருந்த நாட்களைவிடவும் சீனாவுடன் உறவை மேம்படுத்தியதால் உள்நாட்டு அபிவிருத்தி மற்றும் பொருளாதார நலன்களில் அதிகளவு நன்மை பெற்றதாகவே பாகிஸ்தான் உணருகின்றது. ஆனால் இந்திய உட்களங்கள் பாகிஸ்தான், சீனா வழங்கிய கடனில் மூழ்கியுள்ளது எனக் கண்டலாகக் கூறுகின்றன.

பங்களாதேஷ், மாலதீவ் போன்ற அயல் நாடுகளும் சீனா வழங்கிய கடனில் மூழ்கியுள்ளன எனவும் இந்திய உட்களங்கள் விமர்சிக்கின்றன. ஆனால் மாலதீவின் புதிய ஜனாதிபதி இப்ராஹீம் இந்திய அரசுடன் கூடுதல் உறவைப் பேணி வருகின்றார் என்பது வேறு கதை.

இவ்வாறானதொரு நிலையிலேதான் தாய் வான் நாட்டைச் சீன இராணுவம் ஆக்கிரமித்துள்ளது. அத்துடன் சீனாவின் பிரதான துறைமுகங்களான டியான்ஜின், சென்ஜென், லியாயுன்காங், ஜியான்ஜாங் ஆகிய நான்கு துறைமுகங்களை, நேபாளம் அரசின் பாவனைக்குச் சீன அரசு கடந்த மாதம் முதல் அதிகாரபூர்வமாகத் திறந்து விட்டுள்ளது. சர்வதேச வர்த்தகத்துக்கு, இந்தியாவின் துறைமுகங்களிலேயே நேபாள அரசு வழங்கியிருந்தவொரு நிலையிலேதான், கடந்த ஆண்டு தனது துறைமுகங்களை சீனா வழங்கத் தீர்மானித்து கடந்த மாதம் அனுமதி வழங்கியுள்ளது. அதுமாதிரிமல்ல, நேபாள உயர் கல்லூரிகளில் சீன மொழியைக் கற்பிக்கும் ஆசிரியர்களுக்கு சம்பளம் வழங்குவதாகவும் சீனா அறிவித்துள்ளது.

ஆகவே அயல்நாடுகளின் பிடியில் இருந்து இந்தியாவை ஒதுக்குவதற்கே சீனா இத்தகைய நடவடிக்கைகளை முன்னெடுக்கின்றது என்று கூறலாம். 2009 ஆம் ஆண்டு மே மாதம் ஈழப்போர் இல்லாதொழிக்கப்பட்ட நிலையில், இலங்கையை தனது கட்டுப்பாட்டில் கொண்டுவந்த சீனா, தற்போது இந்தியாவின் அயல்நாடுகளான பாகிஸ்தான், நேபாளம், பங்களாதேஷ் ஆகிய நாடுகளிலும் பொருளாதார அபிவிருத்தி மற்றும் கடன் உதவிகளை வழங்கி இலங்கைக்கு சமர்ந்தமான ஆதிக்கத்தை நிலை நிறுத்தி வருகின்றது. இதன் மூலம் இந்துமா சமுத்திரத்தில் தன்னையும் ஒரு உறுப்பு நாடாக செயற்கையாக வடிவமைத்துள்ள சீனா, ஈழப்போரின் பின்னரானதொரு சூழலிலேயே இலங்கையைத் தளமாகக்கொண்டு இந்த அணுகுமுறையை இலகுவாகக் கையாள்கின்றது.

இலங்கைக்கு அடுத்தபடியாக நேபாள அரசைச் சீனா தனக்குரிய தளமாக மாற்றி வருகின்றதெனலாம். குறிப்பாக இந்த நிதியாண்டுக்கான முதல் காலாண்டில், நேபாளத்துக்கு வந்த நேரடி அந்நிய முதலீட்டில், 90 சதவீதம் சீனாவுடையது. திபெத் எல்லைப்பகுதியான கிராங்கிலிருந்து, நேபாள தலைநகர் காத்தமான்டூக்கு ரயில் பாலம் அமைக்கும் திட்டம் உட்பட பல திட்டங்களில் சீனா முதலீடு செய்துள்ளது. உட்கட்டமைப்பு பணிகளை நிறைவேற்ற, நேபாளத்துக்கு சீனா, தேவையானளவு கடன் வழங்கியுள்ளது.

இதனால் இந்தியாவின் பிடியில் இருந்தும் நேபாளம் மெல்ல மெல்ல விலகும் ஆபத்துள்ளது. இலங்கையில் கொழும்பு போர்ட் சிற்றி எனப்படும் கொழும்பு சர்வதேச வர்த்தக நிதி நகரத்தின் நிர்மாணப்பணிகள் 55 சதவீதம் பூர்த்தியடைந்த நிலையில், இந்தியாவின் பிடியில் இருந்த நேபாளத்தில் தனது வர்த்தகச் செயற்பாடுகளை சீனா ஆரம்பித்துள்ளது. சீனாவின் இந்த நகர்வுகளோடு கொழும்பு போர்ட் சிற்றி திட்டமும் நிறைவேறி வரும் நிலையில், கடந்த மாதம் ஐரோப்பிய ஒன்றியம், மற்றும் கனடா, பிரித்தானியா ஆகிய நாடுகள் சீனாவுக்கு எதிராக பொருளாதாரத் தடை விதித்துள்ளன. சுமார் 25.9 மில்லியன் மக்கள் வாழும் சீனாவின் சிகின் ஜான்ங் (Xinjiang) மாநிலத்தில் முஸ்லிம்கள் மற்றும் பிற மதத்தவர்களுக்கு எதிராக சீனா மேற்கொள்ளும் மனித உரிமை மீறல்களைக் கண்டித்தே தடையுத்தரவு பிறப்பிக்கப்பட்டிருக்கின்றது.

சிகின்ஜான்ங் மாநிலத்தின் தலைநகரான யுகுவர் (Uyghur) பிரதேசத்தில் மாத்திரம் முஸ்லிம்கள் உள்



## சீனா மீதான தடையும்

### கொழும்பு 'போர்ட் சிற்றி' சட்டமும்

எரிட்ட 3.5 மில்லியன் மக்கள் வாழ்கின்றனர். அங்குதான் சீனாவின் மனித உரிமை மீறல்கள் இடம்பெறுகின்றன. இதனைக் காரணம் காண்பித்து தடைவிதிக்கப்பட்டாலும், ஐரோப்பிய ஒன்றியம் மற்றும் அமெரிக்கா, கனடா, பிரித்தானியா ஆகிய நாடுகளைக் கடந்து சர்வதேச வர்த்தக நடவடிக்கைகளை முன்னெடுக்கத் திட்டம் வகுக்கப்பட்டுள்ளது என சீன அரசு பதிலடியாக அறிவித்துள்ளது.

சீனாவுடன் ஐரோப்பாவுக்கு வலுவான நிலையான தொடர்பு தேவை என்று ஜேர்மன் வெளியுறவுத்துறை அமைச்சர் மாஸ் உள்ளிட்ட சில இராஜதந்திரிகளும் வெளியுறவுத்துள்ளனர். சீனா, ஐரோப்பிய ஒன்றியத்தின் கூட்டாளர் மாத்திரமல்ல அமைப்பு ரீதியான போட்டியாளரும் கூட என அமைச்சர் மாஸ் மேலும் விவரித்துள்ளார்.

2018 ஆம் ஆண்டில் இருந்து இந்த ஆண்டின் முதல் காலாண்டு வரை சீனாவில் இருந்து மேற்கொள்ளப்பட்ட இறக்குமதி 66 வீதத்தால் உயர்வடைந்து 16.9 பில்லியன் பவுண்ட்ஸாக பதிவாகியுள்ளது என பிரித்தானிய முதலீட்டுச் சபை கூறுகின்றது.

இந்தவொரு நிலையில் அமெரிக்காவுடன் சேர்ந்து சீனாவுக்கு எதிராக பொருளாதாரத் தடை விதித்தமையால் பிரித்தானியா மேலும் சிக்கல்களையே எதிர்நோக்கும் நிலை உருவாகலாம். கடந்த முப்பது ஆண்டுகளுக்கும் மேலாக சீனாவுக்கு எதிராக பொருளாதாரத் தடை விதிக்காத அமெரிக்கா, பிரித்தானியா கனடா மற்றும் ஐரோப்பிய ஒன்றியம் என்பவை சீனாவில் முஸ்லிம்களுக்கு எதிராக நடைபெறும் மனித உரிமை மீறல்களைக் காரணம்சுறி ஏன் தடை விதித்தன என்ற கேள்வியும் இந்த இடத்தில் எழாமலில்லை.

சீனாவை மையப்படுத்தி 15 நாடுகளை உள்ளடக்கிய பிராந்திய பொருளாதார ஒத்துழைப்புக் கட்டமைப்பு ஒப்பந்தம் (Regional Comprehensive Economic Partnership RCEP) கடந்த ஆண்டு நவம்பர் மாதம் கைச்சாத்திடப்பட்டது. அந்த ஒப்பந்தம் அடுத்த ஆண்டு முதல் நடைமுறைக்கு வரவுள்ளது. அமெரிக்க நாடுகளான அவுஸ்திரேலியா, ஜப்பான் உள்ளிட்ட 15 நாடுகளும் சேர்ந்து இந்த ஒப்பந்தத்தின் பிரகாரம் சர்வதேச வர்த்தகச் செயற்பாடுகளில் ஈடுபட்டால், உலகப் பொருளாதார வருமானத்தில் மூன்றில் இரண்டு பங்கு வரு

மானத்தை இந்த நாடுகள் பெறும் நன்மை உருவாகும். இந்த ஒப்பந்தத்தில் கைச்சாத்திட்ட அமெரிக்க நாடுகள் கொழும்பு போர்ட் சிற்றியில் முதலீடுகளை செய்யக்கூடிய ஏற்பாடுகளும் உண்டு. குறிப்பாக இந்தோ பசுபிக் பிராந்திய பாதுகாப்புக்காக அமெரிக்காவால் இந்தியாவைத் தலைமையாகக் கொண்டு உருவாக்கப்பட்ட 'குவாட்' அமைப்பில் அங்கம் வகிக்கும் அவுஸ்திரேலியா, ஜப்பான் ஆகிய நாடுகள் கொழும்பு போர்ட் சிற்றியில் முதலீடுகளை செய்யக்கூடிய வாய்ப்புகளும் இந்த நாடுகளோடு பிரித்தானியாவும் இணையக்கூடிய சந்தர்ப்பங்களும் இருக்கலாம். 2012 ஆம் ஆண்டு ஆசிய -பசுபிக் கூட்டாண்மை ஒப்பந்தம் (Trans Pacific Partnership TPP) கைச்சாத்திடப்பட்டு 2017ஆம் ஆண்டு செயலிழந்ததால், அவுஸ்திரேலியா மீது ஆத்திரமடைந்த சீனா, அவுஸ்திரேலிய கப்பல்களுக்குத் தடைவிதித்தது. மறைமுகமாக பொருளாதாரத் தடைகளையும் ஏற்படுத்தியது. இந்தவொரு நிலையிலேயே சீனாவை மையப்படுத்திய, RCEP எனப்படும் ஒப்பந்தத்தில் கைச்சாத்திட்டுள்ள அவுஸ்திரேலியா, எந்தளவு தூரம் 'குவாட்' கடற்படை பயிற்சியிலும் அதன் பின்னரான இந்தோ பசுபிக் பாதுகாப்புச் செயற்பாடுகளிலும் அமெரிக்காவுடன் ஒத்துழைக்கும் என்ற சந்தேகங்களும் உண்டு.

இதேபோன்று சீனாவிடம் இருந்து அதிகளவு பொருள்களைக் கொள்வனவு செய்யும் பிரித்தானியா, அமெரிக்காவுடன் சேர்ந்து சீனாவுக்கு தடைவிதித்திருந்தாலும், சீனாவோடு மீண்டும் கூட்டுச்சேரும் நிலையும் வரலாம். ஏனெனில் அந்தளவுக்கு சர்வதேச சந்தைகளில் சீன ஆதிக்கம் நிலை நிறுத்தப்பட்டுள்ளது. அத்துடன் இலங்கை மற்றும் நேபாளம் உள்ளிட்ட இந்தியாவின் அயல் நாடுகளும் தற்போது சீனாவின் நேரடிக்கட்டுப்பாட்டில் வர ஆரம்பித்துள்ளமையும் ஐரோப்பிய ஒன்றியம், அமெரிக்கா, கனடா, பிரித்தானியா ஆகிய நாடுகளின் பொருளாதாரத் தடைகள் தாக்கத்தை ஏற்படுத்தக்கூடிய வாய்ப்புகள் இல்லையெனலாம். கொழும்பு போர்ட் சிற்றிக்கான தனி ஆதிக்கத்துக்கான பொருளாதார ஆணைக்குழுச் சட்டவரைபு இலங்கை நாடாளுமன்றத்தில் நிறைவேறுவது உறுதி என்பதை அறிந்தே இந்தத் தடை விதிக்கப்பட்டது.

ஏனெனில் சீனாவில் முஸ்லிம்கள் மற்றும் பிற சமயத்தவர்களுக்கு எதிராக நடத்தப்படுகின்ற மனித உரிமை மீறல்கள் என்பது கடந்த முப்பது ஆண்டுகளாக நடைபெறுகின்றது. உண்மையில் தடைக்கான காரணம் அதுவாகவே இருந்தால், ஈழத்தமிழர்கள் கோருகின்ற இன அழிப்பை ஏற்று அல்லது குறைந்தபட்சம் போர்க்குற்றத்துக்கான சர்வதேச விசாரணை நடத்தப்பட வேண்டுமென வெளியுறவி இந்த நாடுகள் ஏன் இலங்கைக்கு தடைகள் விதிக்கக்கூடிய எச்சரிக்கையை விடுக்கவில்லை என்ற கேள்வியும் எழாமலில்லை.

ஏனெனில் இன்று இலங்கைதான் ஆசியப் பிராந்தியத்தில் சீனாவின் முக்கிய புள்ளியாக மாறிவருகின்றது. ஆகவே சீனாவுக்கு எதிராக விதிக்கப்பட்ட இந்தத் தடை என்பது RCEP எனப்படும் ஒப்பந்தத்தை மையமாகக்கொண்டு கொழும்பு போர்ட் சிற்றியில் ஐரோப்பிய நாடுகளையும் கூட்டிணைக்கின்றதொரு பொருளாதார நகர்வுகளைக் குறைந்தபட்சம் தடுக்கும் நோக்கமாகவும் இருக்கலாம். குறித்த சட்டவரைபின் பிரகாரம் ஆணைக்குழுவில் அங்கம் வகிக்கவுள்ள ஈட்டு உறுப்பினர்களும் சீனர்கள். இலங்கையர்கள் எவரும் அதில் உறுப்பினராக இருக்கவும் முடியாது.

ஆகவே ஈழத்தமிழர்களின் அரசியல் விடுதலைக் கோரிக்கைக்கு மாறாக இலங்கையின் இறைமை காக்கப்பட வேண்டுமென உரக்கச் சத்தமிட்டுச் சிங்கள ஆட்சியாளர்களை நியாயப்படுத்தி வரும் அமெரிக்கா, இந்தியா போன்ற நாடுகள், இலங்கையின் இறைமை சீனாவிடம் பங்கிப்படுவதற்குக் காரணமாக இருந்த அந்தச் சட்டவரைபு தொடர்பாக இதுவரை அதிகாரபூர்வமாக வாய்திறக்கவேயில்லை. சீனாவில் முஸ்லிம்களுக்கு எதிரான மனித உரிமை மீறல்கள் தொடர்பாக அதிகளவு அக்கறையை வெளிப்படுத்தியது போன்று, சீனாவின் ஆதிக்கத்துக்கு உட்பட்டிருக்கின்ற இலங்கைத் தீவில் ஈழத்தமிழர்களின் அரசியல் விடுதலை மறுக்கப்படுகின்றமை ஏன் இந்த நாடுகளுக்குத் தெரியாமல் போனது? இதன் உண்மைப் பின்னணிதான் என்ன?



# இன்னும் புத்தகங்கள்

மலையாள மூலம் : அசோகன் செருவில்

○ தமிழில் : சுகானா

**ம**றுநாள் இரவு, தான் கொள்ளையிடத் திட்டமிட்டிருந்த வீட்டை வெறுமனே பார்வையிட அவன் சென்றிருந்தான்.

வயதான ஒரு அம்மாச்சியும் தாத்தாவும் மட்டுமே அந்த வீட்டிலிருந்தனர். அழைப்பு மணியை அடித்த பிறகும் இரண்டு நிமிடம் காத்திருக்க வேண்டியிருந்தது. இருவரும் சாப்பாட்டுக்குப் பிறகான மதிய உறக்கத்திலிருந்தனர். அம்மாச்சிதான் முதலில் எழுந்து, மிகப் பொறுமையாக வந்து, கதவைத்திறந்தாள். புத்துபோன கண்களை மேலும் சுருக்கி அவனை உற்று நோக்கினாள். அவளுக்கு அவனையாரென்று புரியவில்லை.

“அம்மாச்சி என்னைத் தெரியுதா?” உள்ளே நுழைந்து இருக்கையில் அமர்ந்தான். இயல்பாக மேசை மேலிருந்த பத்திரிகையை எடுத்து வெறுமனே புரட்டிக் கொண்டிருந்தான். அம்மாச்சிக்கு இன்னமும் அவனை அடையாளம் தெரியவில்லை. முட்டமித்து கைகளை ஊன்றி, குனிந்து நின்று அவனையே பார்த்துக் கொண்டிருந்தாள். தலைமுழுக்க நரைத்து பஞ்சு போல் இருந்தது. கைகள் சுருங்கி, மிகவும் மெலிந்திருந்தன. தோடுகளின் எடையைப் பொறுக்கமுடியாமல் காதுகள் வலிந்து பிதுங்கிக் கொண்டிருந்தன. ஒரு தோடு எப்படியும் ஒரு சவரனாவது இருக்கும்.

அம்மாச்சிக்குத் திடீரெனப் புரிந்துவிட்டது போல தன் சுருங்கிப்போன ஆள்காட்டி விரலை உயர்த்தி “திருச்சபையிலிருந்து பாதிரியார் அனுப்பினாரா?” என்று கேட்டாள்.

“ம்” அவன் கோணலாகச் சிரித்தான். சட்டென அம்மாச்சியின் முகம் வாடியது. கண்கள் நிறைந்தன. உதடுகள் துடிக்கத் துடிக்க கண்ணீர் வழிய ஆரம்பித்தது.

“நான் இப்பதான் நெனச்சுட்டே இருந்தேன். பாதிரியார் ஆள் அனுப்புவார் என்று. நான் திருச்சபைக்குப் போயி மூணு வாரமாயிடுச்சு” அவன் தன் மேல்சட்டையை இழுத்து மூக்கு சிந்தினான்.

“என்னால ஒரு அடி கூட எடுத்து வைக்க முடியல. கொஞ்ச மாச்சும் நடக்க முடிஞ்சா, நான் போய் வராம இருப்பேனா?” “அதெல்லாம் பரவால்ல அம்மாச்சி உங்களுக்கு வயசாயிடுச்சு, நடக்கமுடியலன்னு, எல்லாரையும் விட அவருக்கு நல்லாவே தெரியும்” அவன் தேற்றினான்.

“ஒரு பாவமன்னிப்பு கூட கேக்க முடியலையே” அம்மாச்சி மறுபடியும் தேம்பினாள்.

“நேத்து ராத்திரி லேசா கண்ணை மூடினப்போ கடவுள் என் முன்னாடி வந்தாரு. என் கட்டிலில் உக்காந்துட்டிருந்தாரு. அப்புறம், என்ன மரியம்மாபணம் வந்ததும் பாவமன்னிப்பு, குர்பான, கும்பசாரம் எல்லாம் வேணாம்பு முடிவு பண்ணிட்டியா?” என்று கேக்கறாரு. “இங்க என்னடான்னா என்னாலை எழுந்து நிக்க கூடமுடியல. வாதம் வேற உசரை வாங்குது. ரெண்டு நாள் முன்னால தான் எருமைக்கால் கூப்பு குடிச்சேன். ஒரு பிரயோஜனமும் இல்ல. எலும்பெல்லாம் வலிக்குது. இப்பல்லாம் கட்டில்லையே உட்காந்து தான் ஜெபம் பண்ணேன். இனிமேலாவது என்னக் கூட்டிட்டு போகக் கூடாதா..? இரண்டு கைகளையும்மேலே தூக்கி கண்மூடினாள்.

“போக வேண்டிய நேரம் வந்தா அவரே கூப்பிடுவாரு அம்மாச்சி. கவலைப்படாதீங்க. அவருக்குத் தெரியாம ஒரு இலை கூட அசையாது. கண்ணீர் விடுற வங்க பாக்கியவான்கள். அவங்களுக்கு என்னைக் காவது ஒருநாள் நிம்மதி கிடைக்கும்”

அம்மாச்சி சோபாவில் அவனருகில் உட்கார்ந்தாள். வேட்டி நுணியால் கண்ணையும் மூக்கையும் நன்றாகத் துடைத்தாள். மெலிதாக ஏதோ ராகத்தில் முணுமுணுப்பதுபோலப் பாடினாள்.

“பரிசுத்த ஆத்மாவே நீ புறப்பட்டு வரணாமே என் இதயத்தில்”

உடனே அவள் சோபாவிலிருந்து இறங்கி, தரையில் முட்டி போட்டு, “பரலோகத்திலிருக்கிற எங்கள் பிதாவே உம்முடைய நாமம் பரிசுத்தப்படுவதாக உம்முடைய ராஜ்யம் வருவதாக” என மனமுருக வேண்டினாள்.

ஜெபத்தின் சத்தத்தில் உள்ளே உறக்கத்திலிருந்த தாத்தாவும் எழுந்துவிட்டார்.

“யாரு?”

அம்மாச்சி “உஷ்” என அனிச்சையாக வாய்மீது விரல் வைத்தாள். அவனிடம் அமைதியாக இருக்குமாறு சைகை காட்டினாள்.

“அவர்கிட்ட இதெல்லாம் சொல்லாத. அந்தாளு ஒரு மாதிரி. கடவுள் பயமே இல்லாதவர். தேவாலயத்துக்குப் போறதோ, பிரார்த்தனையோ ஒண்ணுகூடக் கிடையாது. செத்தாக் கூட தேவாலயத்துக்குள்ள வைக்கக் கூடாதுன்னு பாதிரியார்கிட்ட சொல்லணும். அப்படியே கெட்டுது புழுப் புடிக்கட்டும். அப்படியாவது கடவுள் பழி தீர்த்துக்கட்டும்” மெதுவாக எழுந்து அங்கிருந்து நகர்ந்தாள்.

தூக்கத்திலிருந்து எழுந்து கைலியை அப்படியே சுருட்டிப் பிடித்திருந்தவாறு தாத்தா உள்ளேயிருந்து வந்தார். முகம் இரத்தம் சுண்டிப்போய் வெளிறியிருந்தது. தலையில் அங்கங்கு நரைமுடிகள். ஒவ்வொரு காலையும் மெதுவாகத்தான் வைத்து நடக்கிறார். காலில் நீர் கோர்த்திருந்தது.

“யாரு..?”

அவர் அவனை நினைவில் கொண்டுவர முயன்றார். அவன் சிரித்துக்கொண்டே பல்யமாக எழுந்தான். அவ ருடைய உதடுகளும் லேசாக விரிந்தன.

“உக்காரு உக்காரு”

சட்டென ஏதோ ஞாபகம் வந்ததுபோல ஆர்ப்பித்துச் சிரித்தார். உடலும் வயிறும் ஒருமுறை குலுங்கியது.

“மைதின் குஞ்சு அனுப்பியிருப்பான் இல்லையா? கட்சி செயலாளர் மைதின் குஞ்சு”

“ஆமா”

“அவன்கிட்ட சொல்லு. நான் இங்கதான் இருக்கேன். இன்னும் சாகல. சிவப்புக் கொடியும், மலர் வளையமும் தூக்கிட்டு வர்றதுக்கு இன்னும் கொஞ்ச நாள் இருக்கு” தாத்தா மறுபடியும் சிரித்தார். “நான் இப்போல்லாம் கட்சி கூட்டத்துக்கு வாரது இல்லைன்னு ஒரே புகாரா வாசிக்கிறாங்களா..? என்னைப்பத்தி அந்த மீசை மாதவன் என்ன சொல்றான்? குலத்துரோகி பூர்வசுவன்னு” சொல் லுவான் அவன் சிரித்துக்கொண்டே அவரை சமாதானப்படுத்தினான். “அப்பில்லாம் இல்ல. உங்களால இப்ப நடக்க முடியலன்னு



சஞ்சீவி சிறுகதை

எல்லாருக்கும் தெரியும்.

உங்களோட அந்த கால சேவைகளை கட்சிக்கு பெரிய சொத்து தாத்தா” அவனைத் துச்சமாகப் பார்த்தார்.

“அந்தக் கால சேவைகள் அதெல்லாம் பேசினா என்ன பிரயோஜனம்? அதை வச்ச கட்சியை முன்னுக்குக் கொண்டுவர முடியுமா..? முன்னுக்கு வரணும்னா இப்பவேலை செய்யணும். ஓரடி அசைய முடிஞ்சாக்கூட நான் அந்த இடுக்கான படியேறி அங்க வர மாட்டேனா?”

“ம் அதெல்லாருக்கும் தெரியும்”

“வேண்டாம் பா வேணாம். யாரோட அனுதாபமும் எனக்கு வேணாம். அனுதாபத்தால கட்சி முன்னேறாதுன்னு ஒரு தடவ கங்காதரன் என்கிட்ட சொல்லிடுக்கார். எந்த கங்காதரன்னு நெனக்கிறே? பி. கங்காதரன். அப்புறம் அவரு கட்சி மாறியோயிட்டாரு. அதான் சொல்றேனே கட்சிக்கு முன்னால யாருமே பெரிசில்லை”

தாத்தா காலை மேஜைமீது ஏற்றிவைத்தார். நீர் கோர்த்துச் சில இடங்களில் பழுக்க ஆரம்பித்திருந்தது. கால் முழுக்க திட்டிட்டுக்கா கருமை பார்ந்திருந்தது. அசைக்கும் போதெல்லாம் வலிப்பதை அவர் முகம் உணர்த்தியது.

“ஒரு போராட்டத்திலை என்ன மடக்கிப் புடிச்ச லாக்கப்புவ வச்சிருந்தப்போ மூணுதடவ மயக்கம் போட்டு விழுந்துட்டேன். நல்லா அடிச்ச முடிச்சதும் மயக்கம் தெளிய முகத்துல தண்ணி ஊத்துவாங்க. மறுபடியும் அடிப்பானாக அப்ப கூட நான் அழேலை. ஆனா நேத்து அமுதுட்டேன் ஒரு நிமிடம் நிறுத்தி, அவன் முகம்பார்த்துக் கேட்டார்.

“நீ வாலிபர் சங்கத்துலயா இருக்கே?”

“ஆமா”

“உன் வெள்ளச்சட்டை கொஞ்சம் கூட கசங்கவே இல்லியேடா” அவன் லேசாக பம்மினான்.

“எனக்கு என்னன்ன நோய்லாம் இருக்குன்னு எனக்கே தெரியல. டாக்டர் ஒவ்வொரு நாளும் ஒவ்வொண்ணா சொல்லுவாரு. என் பிரச்சினையே என்னால நடக்க முடியலையேங்கறது தான். ஒரு அடி எடுத்து வெக்கிறதுக்குள்ள உயிர் போயிடுது. அதனால் எந்தக் கூட்டத்துக்கும் வாற தில்ல. ஊர்வலத்துக்கும் வரமுடியிறதில்லை” சிறிய மொளனத்துக்குப் பிறகு,

“ஆனா முந்தாநாத்து வரைக்கும் நான் வாசிச்சுட்டுதான் இருந்தேன். காலையில் டீ குடிச்சுட்டு நம்ப கட்சிப்பத்திரிகையை எடுத்துப் பாத் தேன். கண்ணு புத்து போயிருச்சு. கண்ணையும் கண்ணாடியையும் தொடச்சுட்டு மறுபடியும் பாத் தேன். ஒரு எழுத்துக் கூடத் தெரியல. அப்பதான் அழு தேன்” தாத்தா பேசுவதை நிறுத்தி, தன் முகத்தைக் கைகளால் மறைக்க முயன்றார். கண்ணீர் வழிந்தது. கட்டுப்படுத்த முடியாமல் அவர் தேம்பித்தேம்பி அழுதார்.

“என்ன தாத்தா நீங்க சின்னக் கொழந்த மாதிரி” அவன் எழுந்து தோளில் கைவைத்து ஆறுதல்படுத்தினான். அதற்குப் பிறகு அவர் எதுவும் பேசவில்லை. கண்கள் மூடி எதையோ நினைத்துக் கொண்டிருந்தார்.

“தம்பி இங்க வாப்பா” உள்ளிருந்து அம்மாச்சியின் குரல் கேட்டது. சாப்பாட்டு மேஜையில் பிளாஸ்க்கிலிருந்து ஒரு கப் டீயை ஊற்றி வைத்து அம்மாச்சி அவனுக்காகக் காத்திருந்தாள். தட்டில் அச்சு முறுக்கும், தேன் குழலும் எடுத்து வைத்தாள். “இதை சாப்பிடு. அந்தக் கெழவன் கிட்ட என்ன பேச்சு? யாரு வந்தாலும் தொண்டயத் தொறந்துடுவான். வெக் கம், மானம் இல்லாத மனுஷன்”

அவன் டீ குடித்தான். அச்சு முறுக்கு மொறுமொறுவென சுவையாக இருந்தது. தேன் குழலில் என் சேர்த்திருந்தார்கள். இதெல்லாம் அவன் சிறுவய தில்தான் சாப்பிடமுக்கிறான். ஆசையாக எடுத்துத் தின்றான்.



எனது அப்பாவுக்கு 72 வயது. இரண்டு முறை நடு நெஞ்சப் பகுதியில் இறுக்கிப் பிடிப்பது போன்ற நெஞ்சவலி ஏற்பட்டது. ஒரு சில நிமிடங்களுக்கு மட்டுமே நீடித்தது. இன்சிப் பிளேன் ரீ குடித் தவுடன் சரியாகிவிட்டது. ஆஸ்பத்திரிக்கு செல்ல வில்லை. இப்பொழுது படிக்கட்டுகளில் ஏறும் போது சிறிதளவிலான நெஞ்சவலி ஏற்படுகிறது என கூறுகின்றார். இது அஜீரணக் கோளாறு? இல்லாவிடின் ஏதும் பிரச்சினையா? **இ.சுவர்ணா, பலாசி.**

இதயத்தசை இறப்பு என்பதே ஹாட் அட்டாக் என்பதன் தெளிவான தமிழ் வரையறுப்பு. இதயக்கோளாறு, மாரடைப்பு, இதயச் செயலிழப்பு என்பவை பொதுவான சொற்பிரயோகங்களாகும். இது இயத்துக்கு செல்லும் இரத்த ஓட்டம் தடைப்படுவதால் அல்லது முற்றிலும் நிறுத்தப்படுவதால் ஏற்படும் நிலையாகும். இதயத்துக்கான ஓட்சிசன் நிறைந்த குருதியை முடியுரு நாடிகள் வழங்குகின்றன. இந்நாடிகளில் ஏற்படும் கொழுப்பு படிவுகளாலும் அப்படிவுகளின் வெடிப்புகளில் குருதியுறைந்து, குருதிக்கடிகளாக படிவதாலும் முடியுரு நாடிக் குழாய்கள் முற்றாக அடைக்கப்பட்டு இதயத் தசைக்கான ஓட்சிசன் நிறைந்த குருதி இல்லாது போகின்றது. இதயத் தசை இறக்கின்றது. இதயத் தசையின் இறப்பையும் பகுதி அதிகரிக்கையில் இதயம் சுருங்கிவிடும் தன்மை பாதிப்படைந்து இதயத் தொழிற்பாடு குறைந்து மரணம் வரை இடஞ்ச செல்கின்றது.

## அறிஞர்கள்

மாரடைப்புக்கான சாத்தியங்கள் 100% உள்ள ஒருவருக்கு இந்த அறிஞர்கள் தென்படலாம்:

1. இடதுபக்க அல்லது நடுநெஞ்சில் ஏற்படும் இறுக்கிப்பிடிப்பது போன்ற நெஞ்சவலி.
2. நெஞ்சவலியுடன் தாடைகள் இறுகுதல் அல்லது தோற்பட்டையில் ஏற்படும் வலி
3. நெஞ்சவலியுடன் வியர்த்தல், வாந்தி எடுத்தல் மூச்சு விடச்சிரமம், தலைசுற்றுதல், மயக்கம் நெஞ்சு படபடப்பு போன்றவை ஏற்படல்
4. நடந்துசெல்லும் போது அல்லது பாரமான வேலை செய்யும் போது திடீரென ஏற்படும் நெஞ்சவலி
5. நடக்கும்போதும், படிக்கட்டுகளில் ஏறும் போதும், சிலருக்கு உணர்ச்சிவசப்படும் பேசும்போதும் வலி ஏற்படும்.
6. இதுமட்டுமன்றி அதிகமான உணவு உட்கொண்ட பின்னர் நடக்கும்போதும் கூட வலி ஏற்படும்.

இதை 'அஞ்சைனா (Angina)' என்போம். இந்த அஞ்சைனா அறிஞர்கள் தென்பட்டால் உடனே மருத்துவரை அணுக வேண்டும். சிலருக்கு சைலண்டாக மாரடைப்பு வரலாம். இவர்களுக்கு வலி ஏற்படுவதே தெரியாது. இவர்கள் தோள்பட்டையில் வலியை உணரலாம்.

வாயுத் தொந்தரவு, மூச்சுத்திணறல், படபடப்பு மற்றும் சட்டென்று வியர்ப்பது போன்றவை தென்பட்டால் அது மாரடைப்புக்கான அறிஞர்களாக இருக்கலாம். அவர்கள் உடனடியாக மருத்துவரை நாடவேண்டும்.



மருத்துவர் ப்ரியா கமலசிங்கம்  
(யாழ்ப்போதனா மருத்துவமனை,  
- சிலாபம் மாவட்டப்  
பொது மருத்துவமனை)



நலம்  
அறிய...

மாரடைப்பு ஏற்படும்  
வாய்ப்பை அதிகரிக்கும்  
காரணங்கள்...

1. இதய நோயால் பாதிக்கப்பட்ட குடும்ப உறுப்பினர்களைக் கொண்டவர்கள் இவர்களுக்கு சாதாரணமான ஒருவரைவிட மாரடைப்பு ஏற்படும் வாய்ப்பு அதிகம்.
2. நீரிழிவுநோய் உள்ளவர்கள்
3. இவர்களுக்கு மற்றவர்களுடன் ஒப் பிடும் போது மாரடைப்பு ஏற்படும் வாய்ப்பு மூன்று மடங்கு அதிகம்.
4. அதிகரித்த கொழுப்பின் அளவு
5. இரத்தத்தின் கொழுப்பின் அளவு மரபு வழியாகவும் உணவுப்பழக்கங்களில் கவனம் செலுத்தாமையினாலும்
6. தைரோயிட, சிறுநீரகக்கோளாறுகள் போன்ற நோய்களாலும்
7. மதுப்பழக்கத்தாலும்
8. அதிகரித்த இரத்த அழுத்தம் (அளவுக்கதிகமான மதுபாவனை, புகைப்பிடித்தல் சாதாரண ஒருவரைவிட இவர்களுக்கு இரத்த அழுத்தம் மற்றும் இரத்தக்குழாய்களில் அடைப்பு ஏற்படும் வாய்ப்பு அதிகம்)
9. மன அழுத்தம்

மாரடைப்பு உடனடியாக  
கவனிக்காவிடில் உயிராயத்தை  
ஏற்படுத்தும். அவசர சிகிச்சைப்  
பிரிவை உடனடியாக நாடுங்கள்

## மாரடைப்பின் வகைகள் – வகைப்பாடு

1. இதயத்தசை இறப்பு ஏற்படும் பகுதிகளைப் பொறுத்து பின்வருமாறு வகுக்கப்படுகின்றது.

### சுவர்த்தடிப்பு (Transmural):

பிரதான முடியுருத்தமானியில் அடைப்பு ஏற்படுவதால் உண்டாகின்றது. இந்நிலையின் போது ஒரு குறிப்பிட்ட பகுதிக்குரிய குருதி விநியோகம் முற்றிலுமே தடைப்படுவதால் பெரும்பாலும் அப்பகுதிக்குரிய இதயத் தசையின் முழுத்தடிப்பிலும் இறப்பு ஏற்படுகின்றது.

இது முன்புற, பிற்புற, பக்கவாட்டு, பிரிசுவர் என அமைவிடத்தைக் கொண்டு மேலும் பிரிக்கப்படுகின்றது.

### அகவிதயவடி (Subendocardial):

இதயத்தின் அகப்பகுதிகளில் ஏற்படக்கூடிய இழைய இறப்பு. இது பகுதியான அடைப்பால் ஏற்படுகின்றது எனக் கருதப்படுகின்றது.


2. இன்றைய மருத்துவத்தில் இதய மின்வரைவை வைத்து இருவகைகளாக இதயத்தசை இறப்பு வகுக்கப்பட்டுள்ளது.

ST உயர்வு இதயத்தசை இறப்பு (ST elevation MI (STEMI))

ST உயர்வின் இல்லாத இறப்பு (nonST elevation MI (nonSTEMI))

noolaham.org | aavanaham.org

# மாரடைப்பு (Heart attack)



## மேற்கொள்ளப்படும் பரிசோதனைகள்

### 1. ECG எனப்படும் இருதய வரையும் படம்

இது மாரடைப்பின் தொடக்கத்தில் மாற்றங்கள் எதனையும் காட்டாது தொடர்ச்சியாக எடுக்கப்படும் போது மாறுதல்களைக் காட்டுவதாக இருக்கலாம்.

பொதுவாக மாரடைப்பு ஏற்படும் போது ECG இல் உள்ள மாற்றங்களைக் கொண்டே ஆரம்ப சிகிச்சை முறை தீர்மானிக்கப்படும்.

### 2. இரத்தப் பரிசோதனைகள்

குறிப்பாக ரொபோனின் (Troponin) இது மாரடைப்பு ஏற்பட்டு 46 மணித்தியாலங்களில் அதிகரிக்கும்.

### 3. எக்கோ (Echo) பரிசோதனை

இதன்மூலம் மாரடைப்பின்போது இருதயத் தசைகள் பலவீனமடைந்துள்ளதா அல்லது இருதயத் தொழிற்பாடு குறைவடைந்துள்ளதா என அறிந்துகொள்ளலாம்.

### 4. ETT எனப்படும் (Treadmill test)

இது மாரடைப்பின் பின்னரும் மாரடைப்பு ஏற்படும் முன்னரும் கூட நடக்கும் போது ECG இல் ஏற்படும் மாற்றங்களை வைத்து மேலதிக பரிசோதனையான அஞ்சியோகிராம் பரிசோதனையைத் (Coronary Angiogram) தீர்மானிப்பதற்கு உதவியாக இருக்கும்.

### 5. அஞ்சியோகிராம் (Coronary Angiogram)

பரிசோதனை இருதயத்துக்கான இரத்தக்குழாய்களில் ஏற்படும் அடைப்பு வீதத்தையும் அடைப்பு காணப்படும் குருதிக்கு குழாய்களையும் இனங்கண்டு கொண்டு சிகிச்சை முறையை (Angioplasty/CABG) தீர்மானிப்பதற்கு உதவும்.

## மாரடைப்பு சிகிச்சை

மாரடைப்புக்கு ஒரு மருத்துமனை அமைப்பிலேயே சிகிச்சை அளிக்க முடியும்.

இரத்தத் தட்டுகள் எதிர்ப்பு மருந்துகள், இரத்த மெலிதாக்கிகள், இரத்த உறைவு தடுப்பிகள், ஓட்சிசன் சிகிச்சை மற்றும் வலி நிவாரணிகள் ஆகியவை மாரடைப்பின் அறிஞர்களில் இருந்து விடுவிக்கும் மருந்துகளை உள்ளடக்கியது ஆகும்.

கூடவே இரத்த அழுத்தத்தை குறைக்கக்கூடிய மற்றும் கொழுப்புச்சத்தை கட்டுப்பாட்டில் வைக்கவும் பயன்படும் மருந்துகளும் பயன்படுத்தப்படுகின்றன. இது இதயத்தின் சுமையைக் குறைக்க மற்றும் ஓட்சிசன் தேவையைப் பூர்த்திசெய்ய உதவுகிறது.

### அறுவைச் சிகிச்சை

மருந்துகளுடன், கீழே குறிப்பிடப்பட்டிருக்கும் நடைமுறைகளில் ஏதேனும் ஒன்று கூட செயல்படுத்தப்படக்கூடும்.

### இதய ஆஞ்சியோபிளாஸ்டி

இதய ஆஞ்சியோகிராஸ்பியுடன் சேர்த்து கூடவே, அடைபட்ட இரத்தக் குழாயில், ஒரு ஸ்டென்ட் உள்ளே செலுத்தி பொருத்துவதன் மூலம் செய்யப்படுகிற ஆஞ்சியோபிளாஸ்டியும் செய்யப்படலாம்.

அந்த ஸ்டென்ட் அடைபட்ட இரத்தக் குழாயைத் திறக்கும், அதனால் இரத்த ஓட்டம் மறுபடி சீராகும்.

### இதய கிரத்தக் குழாய் பைபாஸ் அறுவை சிகிச்சை

ஒரு பைபாஸ் அறுவை சிகிச்சையின்போது, மருத்துவர்கள், அடைபட்ட பகுதிக்கு, இரத்தம் மாற்று வழியில் செல்வதை உறுதி செய்ய வேண்டி, உடலின் ஆரோக்கியமான மற்ற உறுப்புகளில் இருந்து எடுக்கப்பட்ட, இரத்தக் குழாய்களை அடைபட்ட இரத்தக் குழாயை சுற்றி தைத்து புதிய இரத்த ஓட்டத்தை அறுவைசிகிச்சை மூலம் உருவாக்குகிறார்கள்.

(15 ஆம் பக்கம்...)





ஜனாதிபதி சட்டத்தரணி கே.வி. தவராசா

# தடுப்புக்காவல்

## கொலைகளும்



**கு**

ற்றப் புலனாய்வுத் திணைக்களத்தில் தடுப்புக்காவலில் தடுத்து வைத்து விசாரணைக்குட்படுத்தப்பட்டிருந்த

வரான 'உரு ஜீ'வா' என்றழைக்கப்படும் மெலோன் மபுலா என்ற சந்தேகநபர், 2021 மே மாதம் 11ம் திகதி விசாரணைக்கென அழைத்துச் செல்லப்பட்டு சுட்டுக் கொல்லப்பட்டார். இந்த 'தடுப்புக்காவல் கொலைகள்' நடந்த 60 ஆறுவதற்கிடையில், மறுநாள் 2021 மே மாதம் 12ம் திகதி கொஸ்கொட தாரக என்றழைக்கப்படும் தாரக பெரரா விஜயசேகரவும், அதே போன்று விசாரணைக்கென அழைத்துச் செல்லப்பட்டு பொலிஸாரால் சுட்டுக்கொல்லப்பட்டார்.

குற்றவியல் விசாரணைத் திணைக்களத்தின் காவலில் இருந்த குற்றவியல் சந்தேகநபர் ஒருவர் உயர் நீதிமன்றத்துக்கு சென்று சட்டமா அதிபருக்கும் அறிவித்தல் கொடுத்து நான் பொலிஸ் பாதுகாப்பில் இருக்கும்போது கொல்லப்படுவேன் என அடிப்படை மனித உரிமை மீறல் வழக்கொன்று தாக்கல் செய்ததன் பின்னர், நான் பொலிஸ் பாதுகாப்பில் இருக்கும்போது கொல்லப்படுவேன் என வழக்குரையும் செய்து குறித்த வழக்கு நடப்பில் இருந்த ஒரு தருணத்தில் குறித்தவொரு தின இரவில் அவர் கொல்லப்படுவார் என செய்தி வெளியிடப்பட்டிருந்த வேளையில் அவர் பொலிஸ் பாதுகாப்பில் இருந்தபோது உண்மையாகவே கொல்லப்பட்டார் (Extra Judicial Killings) சட்டத்துக்குப் புறம்பான குறித்த கொலையானது சரியானதோ அல்லது பிழையானதோ என்பதல்ல விடயம் ஒரு தோல்விகண்ட நாட்டில் நீங்கள் வாழ்கிறீர்கள் என்பதுதான் அதன் உண்மையான பொருளாகும் அத்துடன் அது ஒரு வெறுமனே தோற்றுப்போன வழக்கொன்று மல்ல.

பயங்கரவாதத் தடைச் சட்டத்தின் கீழ், ஜனாதிபதியின் தடுப்புக்காவல் உத்தரவின் பேரில், குற்றப் புலனாய்வுப் பிரிவில் தடுத்துவைக்கப்பட்டு விசாரணை செய்யப்பட்ட இருவர் அடுத்தடுத்த தினங்களில் பொலிஸாரால் கொல்லப்பட்ட சம்பவம் இலங்கையெங்கும் பெரும் அதிர்வலைகளை ஏற்படுத்தத் தவறவில்லை. தடுப்புக் காவலில் இருந்த கைதியான தாரக பெரரா விஜயசேகர தனக்குப் பொலிஸாரால் கொலை அச்சுறுத்தல் காணப்படுகிறது என உயர்நீதிமன்றில் மனுத்தாக்கல் செய்திருந்தார். அத்தோடு அவரது சட்டத்தரணி ஊடாக இலங்கை சட்டத்தரணிகள் சங்கம், பொலிஸ்மா அதிபர், குற்றவியல் திணைக்கள பணிப்பாளர் மற்றும் இலங்கை மனித



உரிமைகள் ஆணைக்குழு என்பவற்றுக்கும் தனது உயிருக்கு பொலிஸார் குறிவைத்துள்ள விடயத்தை அவர் எழுத்துமூலம் தெரியப்படுத்தியிருந்தார். இருந்த போதிலும் அவரது அத்தனை கோரிக்கைகளும் வீணாகிப் போக, பொலிஸாரால் சுட்டுக்கொல்லப்பட்டு விட்டார்.

போதைவஸ்து வியாபாரம், பாதாள உலக நடவடிக்கைகளில் ஈடுபட்டவர்களென கைதுசெய்யப்பட்டு குற்றவியல் புலனாய்வுத் திணைக்களத்தில் தடுப்புக்காவலில் தடுத்து வைத்து விசாரணைகளுக்கு உட்படுத்தப்பட்டிருந்த சந்தேக நபர்கள் 2013 ஆம் ஆண்டிலிருந்தே பொலிஸ் காவலில் இருக்கும்பொழுது கொல்லப்படுவது வழக்கமாகிவிட்டது. இதனால், இலங்கை சட்டத்தரணிகள் சங்கம் கைதிகளின் பாதுகாப்புக் குறித்து அக்கறைகொண்டு செயற்பட்டு வந்தது. இப்படியெல்லாம் கைதிகளின் உயிரைக் காக்க சட்டத்தரணிகள் சங்கம் பாடுபட்ட போதும், இம்மாதம் இரு கைதிகள் அடுத்தடுத்த நாள்களில் பொலிஸாரால் சுட்டுக்கொல்லப் பட்டுள்ளனர். எனவே இப்படியான கொலைகள் இன்னும் தொடரப்போகின்றன என்பதையே இந்தச் சம்பவங்கள் சொல்லாமல் சொல்லி நிற்கின்றன.

### சட்டத்தரணி முறைப்பாடு

2021 மே மாதம் 12ம் திகதி அன்று குற்றவியல் விசாரணை திணைக்களத்தின் காவலில் இருந்த தனது சேவை பெறுநர் ஒருவர் குற்றவியல் விசாரணை திணைக்களத்தின் காவலில் இருந்து (CID) பேலியகொடையின் விசேட பொலிஸ் அலகுக்கு திடீரென மாற்றப்படுகிறது எனவும் அவரது சேவைபெறுநர் பொலிஸ் காவலில் கொல்லப்பட்ட கூடும் எனத் தான் அஞ்சுகிறேன் எனவும் அவரது சட்டத்தரணி தனது கரிசனை குறித்து இலங்கை சட்டத்தரணிகள் சங்கம், பொலிஸ்மா அதிபர், குற்றவியல் திணைக்கள பணிப்பாளர் மற்றும் இலங்கை மனித உரிமைகள் ஆணைக்குழு என்பவற்றுக்கு அறிவித்திருந்தார்.

### உயிருக்கு ஆபத்து

இலங்கை சட்டத்தரணிகள் சங்கத்தின் தலைவர் ஜனாதிபதி சட்டத்தரணி சாலிய பிரிஸ், தடுப்புக் காவலில் இருந்த கைதியின் சட்டத்தரணியின் முறைப்பாட்டின் அடிப்படையில் செயற்பட்டு அன்றைய தினமே 2021 மே மாதம் 12ம் திகதி இரவு 8 மணி தொடக்கம் 9 மணிக்கிடையில் பொலிஸ் மா அதிபர் சந்தன விக்ரம ரத்னவுக்கு மின்னஞ்சல் ஊடாகவும் குறுஞ்செய்தி மற்றும் வாட்ஸ்அப் தகவல் மூலமாகவும் மேற்கூறிய சட்டத்தரணியின் அச்சம் குறித்து அறிவித்தார். பொலிஸாரின் காவலில் இருக்கும் நபரது பாதுகாப்பை உறுதிப்படுத்துவதில் அரசின் கடமையையும் பொறுப்பையும் உச்சநீதிமன்றம் பல தீர்ப்புக்களில் மீளவலியுறுத்தியுள்ளன தொடர்பிலும் பொலிஸ்மா அதிபருக்கு தெளிவாக எடுத்துரைக்கப்பட்டிருந்தது. இவையெல்லாம் ஒருபுறமிருக்க, மறுபுறத்தில் செய்தி ஊடகங்கள் பேலியகொடையின் விசேட குற்றவியல் பிரிவில் தடுத்து வைக்கப்பட்டிருந்த தாரக விஜயசேகர சில ஆயுதங்களைப் பறிமுதல்செய்ய முற்பட்டாரெனவும், அப்போது அவர் பொலிஸாரை தாக்கிய போதே, பொலிஸாரால் தற்காப்புக்காக கொல்லப்பட்டார் எனவும் செய்திகளை அறிக்கையிட்டுள்ளன.


### குவியும் கண்டனம்

அடுத்தடுத்த இரண்டு நாள்களில் இடம் பெற்ற உரு ஜீ'வா என்றழைக்கப்படும் மெலோன் மபுல மற்றும் கொஸ்கொட தாரக என்றழைக்கப்படும் தாரக பெரரா விஜயசேகர எனும் பொலிஸ் பாதுகாப்பிருந்த இரு சந்தேக நபர்களது கொலைகளை இலங்கை சட்டத்தரணிகள் சங்கம் கடுமையாக கண்டித்துள்ளது. கூடவே இந்த மரணங்கள் நீதிக்கு அப்பாற்பட்ட கொலைகளுக்கான (Extra Judicial Killings) சகல தடயங்களையும் கொண்டுள்ளது என்றும், அரசின் காவலில் இருக்கும் நபர்களது பாதுகாப்பை உறுதிப்படுத்துமாறு அரசையும் கேட்டுக் கொள்கின்றோம் எனவும் இலங்கை சட்டத்தரணிகள் சங்கம் அறிக்கையிட்டுள்ளது. இந்தக் கொலைகள் கடும் விசனத்தை ஏற்படுத்தியிருக்கின்றன என சர்வதேச மன்னிப்புச்சபையும் தெரிவித்துள்ளது. "இந்தச் சம்பவத்துக்குப் பொறுப்புக்கூற வேண்டியவர்களை சட்டத்தின்முன் நிறுத்த வேண்டும்" என்றும் அதன் உத்தியோகபூர்வ ருவிற்றர் பக்கப் பதிவில் சர்வதேச மன்னிப்புச்சபை வலியுறுத்தியுள்ளது.

### ஒரு தோல்வி கண்ட நாடா?

முப்பது வருடகால யுத்தம் முடிந்துவிட்டது என்ற திருப்தியில் வெளிப்படுத்தப்பட்ட சுதந்திர உணர்வுடன் கூடிய கருத்துகளின் பல்வேறுபட்ட கோணங்களை கடந்த காலங்களில் நாம் தரிசித்திருக்கின்றோம். ஆனால் அவற்றின் பின்னால் இருந்த அபாயமிக்கதொரு பக்கத்தை நாம் அவதானிக்கத் தவறியிருக்கின்றோம். சட்டத்தின் ஆட்சியை முழுமையாக உறுதிப்படுத்துவதே ஜனநாயக நாட்டின் மக்களால் தெரிவுசெய்யப்பட்ட அரசின் முதற்கடமையாகும். ஆனால் அது இன்று எப்படி இருக்கின்றது? அந்தக்கடமைக்கு என்ன நேர்ந்துள்ளது? சமகாலத்தில் நீதிப் பொறி முறை எத்தகைய அச்சுறுத்தலுக்கு உட்பட்டிருக்கின்றது? என்பவை பற்றியெல்லாம் நாம் அவதானத்துடன் பார்க்க வேண்டிய கட்டாயத்தில் இருக்கின்றோம். இந்த அரசாங்கம் ஆட்சிக்கு வந்த பின்னர் நாட்டின் தேசிய பாதுகாப்பு முழுமையாக உத்தரவாதப்படுத்தப்படும் என்ற எதிர்பார்ப்பு வாக்களித்த அனைத்து மக்களுக்கும் இருந்தது. அதற்குக் காரணம் யுத்தத்தை வெற்றிகொண்டவராக பெரும்பான்மையின மக்களால் கொண்டாடப்பட்ட, முன்னாள் பாதுகாப்புச் செயலாளர் ஜனாதிபதியானதுதான். அப்படிப்பட்ட ஜனாதிபதியின் காலத்தில் பொலிஸாரது கைகளைமீறி, சட்டத்தின் பாதுகாப்புச் சுவர்களை எந்தச் சக்தியாலும் தகர்க்க முடியாது என்பதுதான் உண்மை. ஆயினும் இப்போது அந்த உண்மை பொய்த்துப் போகத் தொடங்கியிருக்கின்றது. பயங்கரவாதத் தடுப்புச் சட்டத்தின் கீழ், தடுப்புக் காவல் உத்தரவு பெறப்பட்டு, விசாரணைக்கென்று தடுத்து வைக்கப்பட்ட பல்வேறு நபர்கள் விசாரணை வட்டத்துக்குள் இருக்கும்போதே - பாதுகாப்பு அதிகாரிகளின் கண்காணிப்பின் கீழ் இருக்கும் நிலையில் - கொல்லப்படுகின்றமை அச்சத்தை மீளவும் விதைக்கத் தொடங்கியிருக்கின்றது. ஒரு மனிதன் என்னவிதமான குற்றம் செய்திருந்தாலும், அவனைச் சட்டத்தின் முன்னால் கொணர்ந்து நிறுத்தி, நீதியான விசாரணையைச் செய்து, தீர்ப்பளிப்பதே நீதித்துறைக்கு அளிக்கப்படும் மரியாதையாகும். அது கொலைக்குற்றவாளியாகட்டும் அல்லது போதைப்பொருள் குற்றவாளியாகட்டும் அல்லது தேசத்துரோகச் செயல் செய்தவராகட்டும், பயங்கரவாதச் செயற்பாடுகளுடன் சம்பந்தப்பட்டவராகட்டும் அனைவருக்கும் பொதுவில் சட்டத்தின்மூலம் அவர்களை குற்றவாளியாகக் காணல் அல்லது நிரபராதியாகக் காணல் இடம்பெற வேண்டும்.

(13 ஆம் பக்கம் பார்க்க)





○ ம.மயூரபாலன்

# எங்கே திடீரென?

கின்றது. அப்பொழுது அவனது பார்வை மங்கிவிடும். செவிப்புலன் குன்றிவிடும், உடல் தளர்ந்துவிடும். அவ்வாறு ஒன்றும் செய்ய முடியாத நிலையில், நீங்கள் எதனைச் செய்ய விரும்புகிறீர்களோ அதனைச் செய்யுங்கள் என்று உலகம் அவனை ஒதுக்கி விடுகின்றது. ஆயினும் ஆனந்தமாக இருக்க வேண்டும் என்ற அந்தத் தாகம், அந்த விருப்பம், இப்பொழுதும் நீறுபூத்த நெருப்பாக அவனை வாட்டிக்கொண்டிருக்கும்.

ஆண்டாண்டு காலமாக பல சாட்டுக்களைக் கூறி மறைத்து, வைத்திருந்த தாகம் மெதுவாக வெளிப்பட ஆரம்பிக்கின்றது. மாடிமனையும், கோடி பணமும் ஆனந்தத்தைத் தரும் என நம்பி வாழ்ந்த மனிதனுக்கு பெரும் ஏமாற்றமும் விரக்தியும் தான் எஞ்சுகிறது. அவ்வாறு அவன் விரக்தியை உணரும்போது அந்த உள்எத்தின் தாகத்தை தணிப்பதற்காக எதையும் செய்யத் தாயாராகின்றான். அப்பொழுது தனது தாகம் எவ்வாறு தணியும், அந்த தாகத்தை தணிக்கக் கூடிய தண்ணீர் எங்கே கிடைக்குமென அவன் தேடுகின்றான். கோயில்கள், குளங்கள், புனித யாத்திரைகள் என எல்லா இடங்களிலும் தேடுவதற்குத் தயாராகின்றான். "உள்ளம் பெரும் கோயில், ஊனுடம்பு ஆலயம்" என ஞானிகள் கூறிய செய்தியை அறிந்திருந்தும், தன்னுள் தேட ஏனோ மனிதன் தவறி விடுகின்றான்.

"இருக்கும் இடத்தைவிட்டு இல்லாத இடம் தேடி எங்கெல்லாம் அலைகிறான்" என ஒரு பாடல் உள்ளது. அவ்வாறு அலைந்து அலைந்து, சொல்லப்படாது போல "தனக்கு ஒரு பொழுதும் இறப்பே இல்லை என்பது போல வாழ்ந்த மனிதன், ஒருநாளும் வாழாததுபோல மாண்டு விடுகின்றான்." ஆனால் நமது கதையின் முடிவு இவ்வாறு இருக்க வேண்டிய அவசியம் இல்லை. இதுதான் நாம் கருத்தில் எடுத்துக் கொள்ள வேண்டிய முக்கியமான செய்தியாகும். அதற்கு நாம் செய்யவேண்டியதெல்லாம், நாம் தேடும் அமைதி மற்றும் ஆனந்தம் நம்முள்ளே உள்ளது என்பதை முதலிலே புரிந்து கொள்ளவேண்டும்.

ஒரு மூதாட்டி தெருவிளக்கிலே ஏதோ ஒன்றைத் தேடிக்கொண்டிருந்தாள். அந்தத் தெருவிலே வந்தவர்கள் "நீங்கள் எதனைத் தேடுகிறீர்கள்?" எனக் கேட்க, அவளும் "எனது ஊசியை தொலைத்துவிட்டேன்" என்று கூறினாள். பலரும் சேர்ந்து தேடினார்கள். அப்பொழுது ஒருவன் "அதனை எங்கே தொலைத்தீர்கள்?" எனக் கேட்டதற்கு, அதனை தனது வீட்டினுள் தொலைத்ததாக சொன்னாள் அந்த மூதாட்டி. தெருவிலே வெளிச்சம் இருக்கிறது என்ற ஒரே காரணத்தால், அவள் ஊசியை அந்தத் தெருவிலே தேடினாள். இது வேடிக்கையான ஒரு கதையாக இருக்கலாம். ஆனால் நாமும் அவ்வாறு தான் செய்கிறோமா என நம்மையே நாம் கேட்க வேண்டியுள்ளது. நாம் வெளியே தேடும் அந்த மெய்ப்பொருள் நம் உள்ளே தான் உள்ளது. ஆயினும் கஸ்தூரிமான் தனது வயிற்றில் உள்ள கஸ்தூரி மணத்தை காடு முழுவதும் தேடி அலைவது போல, நாமும் நம் உள்ளே உள்ள இறை உணர்வை வெளி உலகத்திலே தேடி அலைகின்றோம். நாம் தேடும் ஆனந்தமும், நிம்மதியும் வெளிப் பொருள்களிலே உள்ளன எனத் தேடி ஓடுகின்றோம். ஆனால் அந்தப் பொருள்களை அடைந்த பின்னரும் நமது உள்ளத்தின் தாகம் தணிவதில்லை. வாழ்க்கையில் ஏமாற்றமும், துன்பமும் தான் உள்ளது போலத் தோன்றுகிறது. ஆனால் அந்த நேரத்திலும் உண்மையான ஆனந்தம் நம் உள்ளேதான் உள்ளது. ஆயினும் நாளாந்த வாழ்க்கையில், பலவித போராட்டங்களின் மத்தியில், இவற்றை சிந்திப்பதற்கு நமக்கு நேரம் கிடைப்பதில்லை அல்லது அதற்கு நாம் முக்கியத்துவம் கொடுப்பதில்லை. யார் என்ன சொன்னாலும் அவற்றை அப்படியே நம்பத் தயாராக உள்ளோம். ஆனால் இந்த இக்கட்டான சூழ்நிலையில் கண்களைத் திறந்து தெளிவாகவும் பாதுகாப்பாகவும் வாழப் பழக வேண்டும்.

## குழந்தை

○ அகமது ஃபைசல்

தெரு முனை மின் கம்பத்தில் பசுத்த ஏழையின் வயிறு மாதிரி எரிந்துகொண்டிருந்தது மின் விளக்கு. அப்போது அங்கு வந்து நின்றது ஒரு சக்கர நாற்காலி. அவன் வயதான தனது தாயை அந்த சக்கர நாற்காலியில் வைத்து தள்ளிக் கொண்டு செல்கிறான். முதலில் என் கண்ணில் பட்டது அவனது நிழல்தான் அதனால் அவனுக்கு நிழல் என்ற பெயரையே வைத்துவிட்டேன். மின் விளக்கின் ஒளியை அறைந்துகொண்டு உறுண்டன அதன் சக்கரங்கள்.

நிழல் நடக்கிறான். நாற்காலி உறுள்கிறது. வயதான தாய் புன்னகைத்துக் கொண்டே இருக்கிறாள். அவள் முகத்திலும், கைகளிலும் தெரிகிற சுருக்கமானது காற்று வீசும்போது குளத்து நீரில் விழுகிற சுருக்கம் போன்று இருந்தது. தொடர்ந்து நிழல் நடக்கிறான்.

புன்னகைத்துக்கொண்டே செல்லும் அவனது தாய் பசுக்கிறது என்கிறாள். அடுத்த தெரு முனை மின் கம்பத்துக்கு முன்னால் ஒரு கடை வருகிறது அங்கு ஏதாச்சும் வாங்கி டலாம் என்று சொல்லிக்கொண்டே செல்கிறாள். கடைக்கு முன்னால் சக்கர நாற்காலியை நிறுத்தி வைத்துவிட்டு "ஒரு

நினைவு



பால் பைக்கட் கொடுங்க" என்றான் நிழல். தன் மடியில் இருந்த குழந்தைக்கு முத்தம் கொடுத்தான் அந்த வயதான தாய்.

சக்கர நாற்காலி உறுண்டுபோன தடத்தை முகர்ந்து முகர்ந்து ஓடிவந்தது ஒரு நாய். அது நின்று ஒரு காலை உயர்த்தி மின் கம்பத்தில் மூத்திரம் பெய்தது. அப்போது அந்த நாயின் நிழல் சக்கர நாற்காலி போன்று நிலத்தில் விழுந்தது. இதில் எனக்கு என்ன வியப்பு என்றால் நிழல் அந்த நாய்க்கு என்ன பெயர் வைத்திருப்பான் என்பதுதான்.

ஒ

ரு இளைஞன் கடவுளிடம் மிகவும் கடுமையாகப் பிரார்த்தனை செய்தான். கடவுளும் அவன் முன் தோன்றி, "உனக்கு என்ன வரம் வேண்டும்?" என கேட்டார். அவனும், "எனக்கு நல்ல ஒரு வேலை கிடைக்கவேண்டும்" எனக் கூறினான். அவனுக்கு நல்ல வேலை கிடைத்தது. சில வருடங்களின் பின்னர் அவன் மீண்டும் பிரார்த்தனை செய்தான். அப்பொழுது கடவுள் அவன் முன் தோன்றி, "உனக்கு என்ன வரம் வேண்டும்?" என கேட்க, அவனும் "எனக்கு நல்ல மனைவி அமைய வேண்டும்" என கேட்டான். அதுவும் அவனுக்கு அமைந்தது. இவ்வாறு அவன் வீடு, குழந்தைகள், வேலையில் பதவி உயர்வு என, தான் விரும்பிய எல்லாவற்றையும் கேட்டான். இறுதியாக மிகவும் வயது முதிர்ந்த நிலையில் கடவுளை பிரார்த்தித்தான். அப்பொழுதும் கடவுள் அவன் முன் தோன்றி, "உனக்கு என்ன வரம் வேண்டும்?" என கேட்டார். அதற்கு அவன், "இப்பொழுது நான் வயது முதிர்ந்து, உடல் நலம் குன்றி மிகவும் அவஸ்தைப்படுகிறேன். எனக்கு நிம்மதியையும் ஆனந்தத்தையும் தரவேண்டும்" எனக் கேட்டான். அதற்கு கடவுளும் "இதனை நீ முதல் முறை என்னைச் சந்தித்தபோது கேட்டிருந்தால், அப்பொழுதே அவற்றை உனக்கு தந்திருப்பேனே" எனக் கூறினார்.

இது ஒரு கற்பனைக் கதையாக இருந்தாலும், நமது வாழ்க்கையுடனும் பிரதிபலிப்பது போல் தெரிகிறதல்லவா? நாமும் ஆனந்தத்தையும் நிம்மதியையும், நம்மைச் சுற்றி இருக்கும் வெளி விசயங்களில் தேடுகின்றோம். ஆனால் அவை வெளிப் பொருள்களிலே தங்கி இருப்பதில்லை என்பதை இறுதியில் தான் அறிந்து கொள்கின்றோம்.

இப்பொழுது சில அடிப்படை விடயங்களைப் பார்ப்போம். ஒரு குழந்தை அழுகின்றது. அந்தக்குழந்தையின் தேவைகளான பசி தாகம் என்பவை தணியும் பொழுது, அந்தக் குழந்தை மகிழ்ச்சி அடைகின்றது. சிரிக்கின்றது. தனது மகிழ்ச்சியை வெளிக்காட்டுகின்றது. அது எப்பொழுதும் மகிழ்ச்சியாக இருப்பதைத்தான் விரும்புகிறது. பிள்ளைப் பருவத்தில் எந்த ஒரு கவலையும் இல்லாது துள்ளித் திரிகிறது. கேள்வி மேல் கேள்வி கேட்டு எல்லாவற்றையும் அறிய விரும்புகின்றது. "புல் ஏன் பச்சை நிறம்?", "வானம் ஏன் நீல நிறம்?" என கேள்விகளைக் கேட்கிறது.

குழந்தை வளர வளர அதன் மேல் பல விடயங்கள் திணிக்கப்படுகின்றன. அவர்களது கேள்வி கேட்கும் வல்லமையும் நசுக்கப்படுகின்றது. இப்பொழுது யார் என்ன சொன்னாலும் அதனை ஆராய்ந்து பார்த்து, அதனை உண்மைத் தன்மையை அறியாது, எல்லாவற்றையும் ஒரு பஞ்சு போல உறிஞ்சி எடுத்துக் கொள்கிறது. பின்னர் மேலும் மேலும் அதன் மேல் உலகத்துப் பொறுப்புக்கள் மெதுவாக மெதுவாக சுமத்தப்படுகின்றன.

இப்பொழுது படிக்க வேண்டும். இப்பொழுது வேலை தேட வேண்டும். இப்பொழுது திருமணம் செய்ய வேண்டும் என ஒன்றன் பின் ஒன்றாக அந்தப் பிள்ளைக்கு கூறப்படுகின்றன. ஒரு காலத்திலே மகிழ்ச்சியாக இருப்பதை மட்டுமே குறிக் கோளாக கொண்டிருந்த அந்தப் பிள்ளையும், சிறிது சிறிதாக அதனை மறந்து விடுகிறது. அந்தக் குழந்தை பெரியவனாகி, பிற்காலத்தில் தானும் தனது குடும்பமும் சிறப்பாக வாழ வேண்டும் என்பதற்காக, இன்றைய நாளை ஆனந்தமாக வாழாது, ஓடிஓடி உழைக்கின்றான். என்றோ ஒருநாள் வசதியாக வாழவேண்டும் என்ற ஆசையிலே, இன்றைய நாளை பவி கொடுக்கத் தயாராக இருக்கின்றான். பின்னர் வயது முதிர்ந்த காலத்திலே உலகம் அவனை ஓய்வெடுக்குமாறு கூறு





பேராசிரியர் கி. ராமசாமி  
தமிழ்நாடு  
(பலி நிறுவல்)  
மனைவரின் கருவிகள்  
பல்கலைக்கழகம்  
திருவள்ளூர், தமிழ்நாடு

# கி.ரா. நனைவுகள்

முதுபெரும் எழுத்தாளர் கி.ராஜநாராயணனின் (கி.ரா.வின்) நண்பரும் எழுத்தாளருமான பேராசிரியர் அ.ராமசாமி, அவரின் 40 ஆண்டு கால நண்பர். அவரோடு கொண்ட நட்பை 'உதயன் - சென்சீவி' வாசகர்களுக்காக நினைவுக் குறிப்புகளாகத் தருகிறார்.

1983 க்கும் 1989 க்குமிடையில் நேர்ச்சந்திப்புகள் இல்லை. கடிதங்கள் மட்டுமே, வாசித்த கதைகள் குறித்தும் வாசிக்கவேண்டியன குறித்தும். 1989 மே மாதம் பாண்டிச்சேரிக்குப் போனபோது அங்கு வருகைதரு பேராசிரியராக இருந்த க.நா.சு. ஓப்பந்த காலம் முடிந்து கிளம்பிக்கொண்டிருந்தார். நாடகத்துறைக்குத் தலைவராகத் தில்லிப் பல்கலைக்கழகத்திலிருந்து அழைக்கப்பட்ட இந்திரா பார்த்தசாரதி, வருகைதரு பேராசிரியராக அழைக்கப்படவில்லை. அங்கு ஓய்வுக்குப் பின் புதிதாகப் பொறுப்பேற்றிருந்தார். க.நா.சு.வின் இடத்தில் இன்னொரு வருகைதரு பேராசிரியராக எழுத்தாளர் ஒருவர் அழைக்கப்படும் வாய்ப்பிருப்பதாகத் தமிழ்த்துறை ஆய்வாளர்களும் ஆசிரியர்களும் சொன்னார்கள்.

நெல்லைசேர்ந்த ஒருவரை திரு மன்னர் மன்னன் பாரதிதாசனின் மகனார் பல்கலைக்கழகம் நியமிக்க வேண்டுமென்ற கோரிக்கையெல்லாம் இருந்தது. ஆனால் அப்போது துணைவேந்தராக இருந்த முனைவர் கி.வேங்கடசுப்பிரமணியம் யாரும் எதிர்பாராத விதத்தில் கரிசல் எழுத்தாளர் கி.ராஜநாராயணன் அழைக்கப்படுவதாக அறிவித்தார். அதற்குக் கரும் எதிர்ப்பெல்லாம் இருந்தது. அவர் கண்டுகொள்ளவில்லை. அறிவிப்புக்குப் பின் சில மாதங்கள் கடந்தன. கடிதப்போக்குவரத்துகள் நடந்துகொண்டிருப்பதாகச் சொல்லப்பட்டது. கி.ரா. கணவதி அம்மாவோடு வருவாரென்றும் அவருக்கு உதவியாக ஒருவரும் வருவார் என்றும் சொல்லப்பட்டது. ஒருநாள் திடீரென்று துணைவேந்தர் அலுவலகத்திலிருந்து அழைப்பு. அங்கே துணைப்பதிவாளர் பொறுப்பில் இருந்தவர் என்னிடம் பேசினார். வருகை தரு பேராசிரியராக வரும் எழுத்தாளர் கி.ரா.

“துணைவேந்தரை நன்றாகத் தெரியும். கோவில்பட்டியில் கல்வி அதிகாரியாக இருந்தபோது பலதடவை சந்தித்துள்ளேன். அவரை விட்டால் நாடகத்துறையில் இருக்கும் இந்திரா பார்த்தசாரதியையும் அ.ராமசாமியையும் நன்றாகத் தெரியும்” என்று உங்கள் பெயரைக் குறிப்பிட்டு எழுதியிருக்கிறார். அதனால் பல்கலைக்கழகம் சார்பில் பாண்டிச்சேரி ரயிலடிக்குச் செல்லும் குழுவில் நீங்கள் கட்டாயம் இடம்பெற வேண்டும் என்று சொன்னார். அதன்படி ஒரு மாலை, பொன்னாடையோடு போன மூன்றுபேரில் ஒருவனாக நானும் இருந்தேன். ரயிலிலிருந்து இறங்கியவரைக் கைலாக கொடுத்து இறக்கிவிட்டோம். அவரைத் தொடர்ந்து கணவதி அம்மாவும் ஓவியர் மாரிஸும் வந்தார்கள்.

தற்காலிகமாகத் தங்குவதற்கு அஜெந்தா கார்டன் விடுதியில் இரண்டு அறைகள் ஏற்பாடு செய்யப்பட்டிருந்தன.



9

கி.ரா. பாண்டிச்சேரிக்கு ஆறுமாதம் தாண்டியிருக்கும். நக்கீரன் பத்திரிகையிலிருந்து அதன் உதவி ஆசிரியர் ஒருவரும் புதுச்சேரியின் நிரப்பரும் கி.ரா.வைச்சந்திக்க வந்தனர். ஆனால் வந்தவர்கள் நேராக அவர் வீட்டுக்குப் போகவில்லை. என் வீட்டுக்கே வந்தனர். அப்போது நக்கீரனின் ஆசிரியர் துரை. கோவில்பட்டிக்காரர். நக்கீரனில் எழுத வைக்க விரும்பினார். என்னைப் பார்த்துவிட்டு அவரைப்பார்க்கச் சொன்னதாகச் சொன்னார்கள்.

மூவரும் மூன்று தெரு தள்ளி இருந்த அந்த வீட்டுக்குப் போய் அறிமுகத்துக்குப் பின்னர் வந்த செய்தியைச் சொன்னார்கள். நக்கீரனுக்கு முன்பே அவர் விகடன் குழுமத்தின் ஜூனியர் விகடனில் 'கரிசல் காட்டுக் கடுதாசி' தொடரை

எழுதியிருந்தார். அடுத்தடுத்து அவர்களிடம் எழுதவேண்டும் என்று கோரிக்கையும் இருந்தது. விகடன் ஆசிரியர் தன்னை மரியாதையாக நடத்திய விதம்பற்றியெல்லாம் சொல்லிவிட்டு நக்கீரனில் இப்போது எழுதுவது இயலாது என்று மறுத்தார். ஆனால் வந்தவர்கள் அவர்களின் ஆசிரியர் துரையிடம் தொலைபேசியில் பேசினார்கள். அவரும் கி.ரா.விடம் பேசினார். கடைசியாக ஒரு முடிவு ஏற்பட்டது. கி.ரா. சொல்வதை எழுதி அனுப்பும் வேலை என்னுடையது. அது கி.ரா. கரிசலிலிருந்து புதுச்சேரிக்கு என்ற தலைப்பில் தொடராக வெளிவரும். அதனை எழுதும் இடத்தில் கி.ரா. பெயர் இருக்காது; கேட்டு எழுதுபவர் என்று தீர்க்கவாசகன் என்றிருக்கும் என்பது அந்த முடிவு. அந்தத்தொடர் பத்துவாரம் வந்தது. அவரது எழுத்தை எதிர்பார்க்கும் வாசகர்களுக்கு இது உவப்பாக இருந்திருக்க வாய்ப்பில்லை. நிறுத்திக் கொண்டார்கள். தீர்க்கவாசகன் என்பது அப்போது நான் வைத்துக்கொண்ட புனைபெயர்.

10

புதுவை, முத்தியால்பேட்டை, அங்காளம்மன் நகர் வ.உ.சி. தெருவில் கி.ரா. அதிக நாட்கள் இருக்கவில்லை. நான்கைந்து மாதங்களே இருந்தார். ஒவ்வொரு நாளும் ஒருபக்கம் நடப்போம். கடலைநோக்கிப் போகும் சாலைகள் வழியே.. மீனவக்குப்பங்களின் வழியே.. தென்னந்தோப்புகளின் வழியே.. கள்ளக்கடை ஓரமாக என நடக்கும்போது நின்று பேசிக்கொள்ளும் செய்திகள்.. பேசும் போது அவர் கவனித்துச் சொல்லும் நுட்பங்கள்.. ஒவ்வொன்றையும் முன்சென்று கரிசல் காட்டு இணைத்துக் காட்டும் ஒரு கயிறு அவரிடம் இருந்தது. அங்காளம்மன் கோவிலின் மேற்கே அங்காளம்மன் நகர்; கிழக்குப்பக்கம் அங்காளங்குப்பம். மனிதர்களின் அடையாளம் என்னவாக இருக்கிறது என்பதை அவர்களின் வாழ்நிலைதான் தீர்மானிக்கிறது. குப்பமென்றால் அரசு கவனிக்கும் என நினைக்கும்போது குப்பமாகிறது. நகர் என்றால் நாகரிகம் என நினைக்கும்போது நகராகின்றது. சொல்லிக்கொண்டே நடப்பார். வைத்திக்குப்பத்துக்குள் இருக்கும் பாரதிதாசன் சமாதியைப் பார்க்கப்போனபோது கடல் மணல் புதைகுழியாக இறங்கி நடக்கவே முடியவில்லை. நின்று நிதானமாகச் செல்லவும் முடியவில்லை. பாதையெங்கும் மனிதக்கழிவுகளால் நிரம்பியிருந்தது. பாரதிதாசனுக்கு ஏன் இப்படி நிகழ்ந்துவிட்டது என்று வருந்தினார். அதைத்தாண்டிப் போனால் கடலோரம் முழுவதும் மீனவர்கள் கடலில் தான் கழிவை இறக்கிவிடுகிறார்கள். அதை நேரடியாகப் பார்த்தால் மீன் சாப்பிடும் ஆசையே போய்விடும்.

அங்காளம்மன் நகரிலிருந்து அவரது வீடும் அலுவலகமும் லாஸ்பேட்டை அரசு கல்லூரிச்சாலையின் முதன்மைத் தெருவுக்கு மாறிப்போனபோது மிகுந்த சிந்தனைகள் தான் தான் விவகிப்பேர்ய்விட்டார் என்று நினைத்துக்கொண்டேன். (நினைவுகளும் குறிப்புகளும் தொடரும்)

# இலங்கைத்...

(02 ஆம் பக்கத் தொடர்ச்சி)



ஆனால் இங்கு பிரச்சினை சீனப்பட்டினத்துக்கு வழங்கப்பட்ட அவ்வாறான விடுப்புரிமைகள் எதிர்காலத்தில் அந்தப்பட்டினத்தை இலங்கைத் தீவின் நாடாளுமன்றத்துக்கு பதில் கூற தேவையில்லாத ஒரு கட்டமைப்பாக மாற்றக்கூடியவையா என்பதுதான்.

மாலைதீவுகளைப்போன்று, சீனாவின் அயல்நாடாகிய லாவோவைப் போன்று, சில ஆபிரிக்க நாடுகளைப் போன்று, மியான்மரைப்போன்று இலங்கைத்தீவும் அதன் கடன்பொறியில் இருந்து மீள்வதற்கு எதிர்காலத்தில் எதையெதை நீண்டகால அடிப்படையில் விற்க வேண்டியவரும் என்பதே இங்கு உள்ள மிக முக்கியமான கேள்வியாகும்.

மாலைதீவுகளை சீனக்கடன் பொறிக்குள் இருந்து முழுமையாக விடுவிப்பதென்றால் அங்குள்ள ஆளில் லாத்தீவுகளில் ஒன்றை விற்க வேண்டியிருக்கும் என்று இந்திய பாதுகாப்புத்துறை ஆய்வாளர் ஒருவர் கூறுகிறார். அவ்வாறு விற்காலை சீனா, இந்துமா கடலில் இந்தியாவின் தெற்கு வாசலில் நிரந்தரமாக வந்து குந்திவிடும். அப்படித்தான் மியான்மரிலும். அங்கே சீன சார்பு இராணுவ ஆட்சி அகற்றப்பட்டு மேற்கத்திய சார்பு ஆங்காங்குகி பதவிக்கு வந்தார். ஆனால் அவராலும் சீனா வின்செல்வாக்குக்கு வெளியே சிந்திக்க முடியவில்லை.

சீனாவுக்கு வங்காள விரிகுடாவில் எல்லைகள் இல்லை. எனவே மியான்மரின் கியாப்கியூ துறைமுகத்தை அது தனக்கான வங்காள விரிகுடா வாசலாகப் பயன்படுத்தி வருகிறது. கியாப்கியூ துறைமுகம் எனப்படுவது பர்மிய வரைபடத்தில் வங்காள விரிகுடாவில் காணப்படும் பர்மாவை நோக்கிவாயைத்திறந்துகொண்டிருக்கும் ஒரு மாட்டுக் கன்றின் வடிவிலான நிலத்துண்டு ஆகும்.

அந்த நிலத்துண்டில் சீனாவின் மிகப்பெரிய எளிப்பொருள் சுத்திகரிப்பு நிலையம் ஒன்று 2013 ஆம் ஆண்டு திறக்கப்பட்டது. இந்த சுத்திகரிப்பு நிலையத்தில் இருந்து எண்ணெய், எரிவாயு விநியோக குழாய்கள் மியான்மரை குறுக்கறுத்து சீனாவை நோக்கிச் செல்கின்றன. இந்த நிலத்துண்டு ரோஹிங்யா முஸ்லிம்களின் சனத்தொகை செறிவாக உள்ள பகுதிகளுக்குள் வருகிறது. இது காரணமாகவே ரோஹிங்யா இனப்படுகொலை எனப்படுவது பிராந்திய பரிமாணம் மிக்கதாக மாறியது. ரோஹிங்யா முஸ்லிம்களின் விவகாரத்தை மேற்கு நாடுகள் சீனாவுக்கு எதிராக கையாளக்கூடிய நிலைமைகளுக்கு பின்னால் இருக்கும் புவிசார் அரசியல் காரணம் அதுதான்.

உலகப்புகழ் பெற்ற ஆங்காங் சூகி தலைவியாக வந்த பின்னரும் கூட அவரால் சீனாவை மீறிச் செயற்பட முடியவில்லை. முடிவில் இந்த ஆண்டு பெப்ரவரி மாதம் சீனச்சார்பு இராணுவம் அவரைப் பதவியில் இருந்து கவிழ்த்துவிட்டு மறுபடியும் ஆட்சி யைக்கைப்பற்றியிருக்கிறது. இது சீன விரிவாக்கத்தின் மற்றொரு முனை. ஸ்ரீலங்காவிலும் அப்படித்தான். பட்ட கடனை மீறிச் சிந்திக்க மேற்கின் செல்லப்பிள்ளையான ரணில் விக்கிரமசிங்கவாலும் முடியவில்லை. அதனால்தான் அவர் அம்பாந்தோட்டை துறைமுகத்தை சீனாவுக்கு நீண்டகால குத்தகைக்கு எழுதிக்கொடுத்தார். சீன நிதி நகரத்தக்கான திருத்தப்பட்ட உடன்படிக்கையை அவர்தானே தயாரித்தார்?

எனவே இங்கு ஒரு விடயத்தை நாங்கள் தொகுத்துப் பார்க்கலாம். மேற்கு நாடுகள் சீன விரிவாக்கத்துக்கு எதிராக ஆட்சி மாற்றங்களை ஓர் உபாயமாக கைக்கொண்டு வருகின்றன. ஆனால் ஆட்சிகள் மாறினாலும் சீனாவின் கடன்பிடிக்குள் இருந்து குறிப்பிட்ட அரசுகளை விடுவிப்பது கடினமானது என்பதற்கு மலேசியா, மியான்மர், லாவோஸ் மற்றும் சிறிலங்கா போன்றவை பிந்திய உதாரணங்களாகும். இந்த அடிப்படையில் கூறின், சீன விரிவாக்கத்தின் ஒரு பங்காளியாக மாறியிருக்கும் இலங்கைத் தீவிலிருந்து சீனாவை அகற்றும் வல்லமை தீவுக்குள்ளிருக்கும் எந்த ஒரு சக்திக்கும் இப்போதைக்குக் கிடையாது. அதை வெளிச் சக்திகளால் மட்டும் தான் செய்ய முடியும்.

வைத்திய கலாநிதி  
கோபாலமூர்த்தி றஜீவ்

உலக நாடுகளிடையே பெருமளவில் பரவி, பாரதூரமான வகையில் உயிரிழப்புக்களை ஏற்படுத்தி வரும் கொரோனா வைரஸ், தொற்றுக்குள்ளானோருக்கான பராமரிப்பு முறைகள் நாடுகளுக்கு நாடு வேறுபடுகின்றன. விஞ்ஞான ரீதியிலான நடைமுறைச்சாத்தியங்களுக்கு அமைவாக இந்தப் பராமரிப்பு முறைகள் காலத்துக்கு காலம் மாற்றியமைக்கப்படுகின்றன. நோயாளர்களிடம் தொடர்பு பட்டோருக்கான வீட்டுத் தனிமைப்படுத்தல் தற்போது வரை இலங்கையில் மட்டுமல்லாது பல நாடுகளிலும் நடைமுறைப்படுத்தப்பட்டு வருகின்றது. வீட்டுத்தனிமைப்படுத்தல் என்பது ஒரு நோயாளியுடன் நேரடித் தொடர்பிலிருந்து தொற்றுக்கான வாய்ப்பு இருக்கக்கூடியவர்கள் என கருதப்படுவோரிடமிருந்து தொற்றுநோய் மேலும் பரவலடைவதைத் தடுப்பதற்காக நடைமுறைப்படுத்தப்பட்டு வருகிறது.

இலங்கையில் தொற்றுநோய்க்குள்ளானவர்கள் இனம் காணப்பட்டதிலிருந்து தொற்று உறுதிசெய்யப்பட்ட அனைத்து நோயாளிகளையும், சுகாதார வசதிகளுள்ள மருத்துவமனைகளிலும், இடைநிலை பராமரிப்புநிலையங்களிலும் அனுமதிக்கும் கொள்கை இன்று வரை கடைப்பிடிக்கப்பட்டு வருகிறது. ஆனால் தொடர்ச்சியாக அதிகளவான நோயாளிகள் இனம் காணப்பட்டு வருவதால் மருத்துவமனைகள் மற்றும் இடைநிலை பராமரிப்பு நிலையங்களிலும் பராமரிக்க முடியாத நிலை ஏற்படலாம். இவ்வாறான நிலை ஏற்படும் போது நோய் உறுதி செய்யப்பட்டவர்களையும் வீட்டிலேயே பராமரிக்க வேண்டிய நிலை ஏற்படலாம் என்ற விடயத்தை கருத்திற் கொண்டு, வீட்டு அடிப்படையிலான பராமரிப்பு முறை தற்போது பேசப்பெறுகியுள்ளது. பல நாடுகள் இந்த முறையை மிக வெற்றிகரமாகக் கையாண்டதுள்ளமை நிரூபிக்கப்பட்டுள்ளது. இந்த முறையால் பல சாதகமான விளைவுகளும் சில சவால்களும் ஏற்படவாய்ப்புக்கள் உள்ளன.

நோய் உறுதிப்படுத்தியவரை, அவர் பயன்படுத்திய மேற்பரப்புக்களை தொடர்வதன் சரியான முறையில் சவர்க்காரமிட்டு கைகழுவுவதை உறுதிப்படுத்த வேண்டும்

வீட்டு அடிப்படையிலான பராமரிப்பு என்றால் என்ன?

வீட்டு அடிப்படையிலான பராமரிப்பு முறை என்பது, தொற்றுநோய் உறுதி செய்யப்பட்ட ஒருவரை, அவர் அறிகுறிகளை காண்பிக்காத நிலையில் தேவையான பராமரிப்பை நேரடியாக வீட்டில் தங்க வைத்து அவருடைய வழமையான சூழலில் வழங்குவதை குறிக்கும். இவருக்கான நேரடிக்கவனிப்பாளர் ஒரு குடும்ப உறுப்பினராகவோ, நண்பராகவோ அல்லது வேறு சமூக ஆர்வலராகவோ இருக்கலாம். அதே நேரத்தில் பயிற்சி பெற்ற சுகாதார ஊழியர்களின் ஆலோசனைகள் மற்றும் வழிகாட்டல் வழங்கப்படும். வீட்டு அடிப்படையிலான பராமரிப்பின்போது அனைவரும் கொரோனாத் தடுப்பு மற்றும் கட்டுப்பாட்டு நடைமுறைகளை கண்டிப்பாக பின்பற்றுதல் அவசியமானது.

கொரோனாத் தொற்றுக்குள்ளானவர்களில் பெரும்பாலானவர்கள் அறிகுறிகளற்றும், சிலர் குறைவான அறிகுறிகளுடனும், மிகக்குறைந்த அளவிலானோரே சிக்கல் நிலைமைகளோடும் அடையாளம் காணப்படுகின்றனர். அவர்களிலும் வெகு சிலரே உயிரிழக்கின்றனர் என்பதைக் கடந்த காலத்தரவுகள் தெளிவாகக் காண்பிக்கின்றன. இதனடிப்படையிலேயே தான் வீட்டுப்பராமரிப்பு சாத்தியம் என்ற எண்ணக்கருத்து உருவாகிறது. இதன் மூலம் மருத்துவக் கவனிப்புக்கு அவசியமான நோயாளிகள் மட்டும் அனுமதிக்கப்படும் போது சுகாதாரக் கட்டமைப்பு சவால்களின்றிச் செயற்பட்டு, அத்தியாவசியமான நோயாளிகளுக்கு போதுமான மருத்துவ சேவை உறுதிப்படுத்தப்படும். ஏனைய நாடுகளின்

அனுபவத்தையும் எமது நாட்டின் வலுவான சுகாதாரக் கட்டமைப்பின் அடிப்படையிலும் வீட்டு அடிப்படையிலான பராமரிப்புக்கான சாத்தியங்களையும் சவால்களையும் இந்த கட்டுரை ஆராய்கிறது.

தீர்மானிக்கும் காரணிகள்

வீட்டுப் பராமரிப்புக்கு ஒருவரை வைத்திருப்பது என்பது தொடர்பாக பூரண மதிப்பீட்டுக்குப் பிறகு ஒரு மருத்துவரால் தீர்மானிக்கப்பட வேண்டும். இந்தத் தீர்மானத்துக்கு தொற்றுநோய் உறுதிப்படுத்தப்பட்டவரின் நிலை மட்டுமல்லாது பல காரணிகள் செல்வாக்குச் செலுத்தும். நோயாளியின் தொற்று தொடர்பான அறிகுறிகள், வயது, ஏனைய நோய்நிலைமைகள், கர்ப்பிணித்தாயா அல்லது இல்லையா போன்ற நோய் உறுதிப்படுத்தப்பட்டவர்தொடர்பான காரணிகளும், வீட்டிலுள்ள ஏனையோரின் நோய்நிலைகள், பராமரிப்பாளர் ஒருவர் உள்ளாரா? அவரின் நோய்நிலைமைகள், அவசர நிலையின் போதான தொடர்பால் போக்குவரத்து வசதிகள், மருத்துவமனையிலிருந்தான தூரம், வீட்டை அடிப்படையாகக்கொண்ட தனிமைப்படுத்தலுக்கு ஏற்றதாக வீட்டுச் சூழலை மாற்றுவதற்கு தேவையான இடவசதிகள் மற்றும் ஏனைய வசதிகள் என்பவையும் தீர்மானத்தில் செல்வாக்குச் செலுத்தும். ஒரு நோயாளி மதிப்பீடு செய்யப்பட்டு வீட்டிலேயே தனிமைப்படுத்த அறிவுறுத்தப்படுகிறார் என்று வைத்துக்கொள்வோமாயின், குடும்ப உறுப்பினர்கள், நண்பர்கள் மற்றும் ஏனையோருக்கு வைரஸ் பரவுவதைத் தடுக்க மற்றவர்களிடமிருந்தும் விலகி இருக்க வேண்டிய பொறுப்பு அவருக்கு உள்ளது. கொரோனா நோயாளிகளுக்கு வீட்டு அடிப்படையிலான பராமரிப்புச் சாத்தியங்களும் சவால்களையும் என குறிப்பிடப்படுகின்றது.

ருந்தும் விலகி இருக்க வேண்டிய பொறுப்பு அவருக்கு உள்ளது. கொரோனா நோயாளிகளுக்கு வீட்டு அடிப்படையிலான பராமரிப்புச் செய்வதெனத் தீர்மானம் செய்யப்பட்டால் அதற்குரிய வழிகாட்டல்கள் சுகாதார அமைச்சால் வெளியிடப்படும். அதனடிப்படையில் தான் நடைமுறை விடயங்கள் கையாளப்படும். ஏனைய நாடுகளினால் வெளியிடப்பட்ட வழிகாட்டலின் படி நோய் உறுதிப்படுத்தியவர், பராமரிப்பாளர்கள் சில அடிப்படை விடயங்களை கண்டிப்பாக கடைப்பிடித்தல் அவசியமாகும் என குறிப்பிடப்படுகின்றது.

வீட்டுப் பராமரிப்பின் போது கண்டிப்பாகக் கடைப்பிடிக்க வேண்டிய விடயங்கள்

நோய் உறுதிப்படுத்தியவர் எல்லா நேரங்களிலும் மருத்துவ ஆலோசனைக்கமைவாக தனி அறையில் தங்க வேண்டும். முடியுமானால் தனிக் குளியலறை மற்றும் மலசல கூடத்தைப் பயன்படுத்துவது சிறந்தது. தொடர்ந்து முகக் கவசத்தை அணிய வேண்டும். தண்ணீர், பாத்திரங்கள், ஆடைகள், படுக்கைகளை குடும்ப உறுப்பினர்களுடன் பகிர்ந்து கொள்ளக்கூடாது. பொதுப் பகுதிகளுக்குச் செல்லக்கூடாது. பொதுப் போக்குவரத்தைப் பயன்படுத்தக்கூடாது. எவருடனும் கைகளுக்கவோ, கட்டிப்பிடிக்கவோ கூடாது. நோயாளரைப் பார்வையிட, பார்வையாளர்களை வீட்டுக்கு வர அனுமதிக்கக் கூடாது. ஆரோக்கியமான ஊட்டச்சத்து உணவுகளை உள் எடுக்க வேண்டும். அறிகுறிகளில் ஏற்படும் மாற்றங்களை அவதானிக்க வேண்டும். பீதி கொள்ளாமல் உள் ஆரோக்கியத்தை மேம்படுத்த வேண்டும்.

நோய் உறுதிப்படுத்தியவர் எல்லா நேரங்களிலும் மருத்துவ ஆலோசனைக்கமைவாக தனி அறையில் தங்க வேண்டும்.



**நோய் உறுதிப்படுத்தியவரின் உடற்பாகங்களுடனான (பிரதானமாக சுவாச, வாய் வழி) நேரடித் தொடுகையை தவிர்க்க வேண்டும் அவ்வாறான சந்தர்ப்பங்களில் கையுறைகளைப் பயன்படுத்த வேண்டும்.**

**வீட்டுப்பராமரிப்புக்கான வீடு கொண்டிருக்க வேண்டிய விடயங்கள்**

காற்றோட்டத்துடனான ஒரு தனி அறை தயார் செய்ய வேண்டும் (முடியுமானால் தனிக் குளியலறை மற்றும் மலசலகடம்). கை கழுவவுதற்கு போதுமான நீரும் சவர்க்காரமும் ஏற்பாடு செய்ய வேண்டும். தவறாமல் கண்காணிக்கக்கூடிய பராமரிப்பாளரை ஏற்பாடு செய்ய வேண்டும். அவசர தேவைக்கான தொலைபேசி வசதி, விரைந்து மருத்துவமனைக்கு செல்ல நம்பகமான போக்குவரத்து வசதி.

மேற்குறிப்பிட்ட அடிப்படை விடயங்களை பூர்த்தி செய்யக்கூடியதாக இருப்பின் அந்த நோயாளிக்கு நோய் தீவிரமாகும்போது உடனடியாக மருத்துவ வசதியை பெறும் வாய்ப்பு கிடைப்பதுடன் அந்த நோயாளியிலிருந்து ஏனையோருக்கு தொற்றுதலடையாமல் இருப்பது; உறுதிப்படுத்தப்படும்.

**வீட்டுப் பராமரிப்புக்கான வலுவான சுகாதாரக் கட்டமைப்பு**


எமது நாட்டைப் பொறுத்தவரை வலுவான பொதுச் சுகாதாரக் கட்டமைப்பு மற்றும் சிகிச்சை வழங்கும் வசதிகளும் உள்ளன. அறிகுறிகள் அற்று வீட்டுப் பராமரிப்பில் உள்ளோரை பராமரிப்பதற்கு இந்த வலுவான கட்டமைப்பு மிகப் பெரிய அளவில் உதவும் என்பதில் ஐயமில்லை. பொதுச் சுகாதாரக் கட்டமைப்பைப் பொறுத்தவரை சுகாதார வைத்திய அதிகாரிகள், பொதுச் சுகாதாரப் பரிசோதகர்கள் மற்றும் குடும்ப நல உத்தியோகத்தர்கள் தத்தமது பிரதேசங்களில் பொது மக்களுக்கான அர்ப்பணிப்பான களச் சேவையை யாற்றி வருகிறார்கள். இவர்களது இந்த சேவைகள் வீட்டுப் பராமரிப்பை மிக வினைத்திறனாகக் கொண்டு செல்ல உதவும். மேலும் சிகிச்சை வழங்கும் துறையை எடுத்துக்கொண்டால் ஆரம்ப சுகாதார மருத்துவ நிலையங்கள், பிரதேச மருத்துவமனைகள், ஆதார மருத்துவமனைகள், மாவட்ட பொது மருத்துவமனைகள், போதனா மருத்துவமனைகள், விசேட தொற்று நோய்க்கான மருத்துவமனைகள் என நாடு பூராகவும் பரந்து பட்டு சேவையை வழங்கி வருகிறது. பெரும்பாலான மருத்துவமனைகள் அவசர நிலைகளைக் கையாளவும், அவசர நிலைகளின்போது நோயாளிகளுக்கான போக்குவரத்து வசதிகளான நோயாளர் காவு வண்டிகளையும் கொண்டுள்ளன. இதற்கு மேலதிகமாக '1990' அம்புலன்ஸ் வண்டிச்சேவையும் நாடு பூராகவும் வழங்கப்பட்டு வருகிறது.

இந்த வலுவான கட்டமைப்பு வீட்டுப் பராமரிப்பிலுள்ள நோயாளர் அவசர நிலையின் போது விரைவாக மருத்துவ வசதிகளை பெற்றுக்கொள்ளவும், வீட்டிலுள்ள போது திருப்திகரமான சேவையை பெறுவதையும் உறுதிசெய்யும். வீட்டு பராமரிப்பிலுள்ளோருக்கும் அவரது குடும்ப உறுப்பினர்களுக்கான உள் ரீதியிலான ஆற்றல்படுத்தல்களை வழங்கக்கூடிய வலுவான கட்டமைப்பும் உள்ளது.

**வீட்டு அடிப்படையிலான பராமரிப்பின் மூலம் கிடைக்கும் நன்மைகள்**

வீட்டு அடிப்படையிலான பராமரிப்பின் மூலம் எல்லா தரப்பினருக்கும் பல நன்மைகள் கிடைக்கப்பெறும். நோய் உறுதிப்படுத்தியவரை பொறுத்தவரை தனது வழமையான வீட்டுச்சூழலில் தனது குடும்ப உறுப்பினர்களின் அன்பான பராமரிப்புடன் இந்த நோயை எதிர்கொள்ளும் வாய்ப்புக் கிடைக்கிறது. தனது அன்றாட உணவு பழக்கத்தையும் ஆரோக்கியமான உணவுகளையும் திருப்தியாகப் பெறக் கூடிய வாய்ப்பும் கிடைக்கும். குடும்ப அங்கத்தவர்களைப் பொறுத்தவரை தமது அன்புக்குரியவரின் நோய் நிலைமைகளை கண்முன்னே பார்த்து ஆறுதலடையும் வாய்ப்பும் அவருக்கான அன்பான பராமரிப்பை வழங்கும் வாய்ப்பும் கிடைக்கப்பெறும். சுகாதாரத் துறையை பொறுத்தவரையிலும் பல நன்மைகள் கிடைக்கப்பெறும். அத்தியாவசிய மருத்துவ கவனிப்பு தேவைப்படுவோர் மாத்திரமே அனுமதிக்கப்படுவதனால் தற்போதுள்ள சுகாதாரக் கட்டமைப்பில் பெரும் மாற்றங்களை ஏற்படுத்தாமல் சேவைகளை வழங்கக்கூடியதாக இருக்கும். வேலைப் பளு குறைக்கப்படுவதனால் அவசிய தேவையுள்ளவர்களுக்கு விசேட கவனிப்பு கொடுக்கக்கூடிய வாய்ப்பு ஏற்படும். சுகாதாரச் செலவினங்களை அத்தியாவசிய தேவைகளுக்காக ஒதுக்கி வினைத்திறனான சேவையை வழங்க வாய்ப்பு உருவாகும். சரியான நியம முறைகளில் வீட்டு அடிப்படையிலான பராமரிப்புக்களை மேற்கொள்வதனால் சகல தரப்பினரும் நன்மைகள் பெறக் கூடிய வாய்ப்பு கிடைக்கிறது. இருந்தபோதும் இதனை நடைமுறைப்படுத்தும்போது பல சவால்களையும் எதிர்நோக்க வேண்டியிருக்கும் என்பதில் சந்தேகமில்லை.

மேலும் வீட்டு அடிப்படையிலான பராமரிப்புக்கு வீட்டை தயார்படுத்துவதற்கான அடிப்படை வசதிகளை பெரும்பாலானவர்களால் ஏற்படுத்திக் கொடுக்கமுடியாத நிலை ஏற்படும். நோய் உறுதிப்படுத்தியவரை வீட்டில் வைத்து பராமரிப்பதில் நோய் உறுதிப்படுத்தியவரும், குடும்ப உறுப்பினர்களும், பராமரிப்பாளரும் மேற்குறிப்பிட்ட விடயங்களை கண்டிப்பாக கடைப்பிடிக்க வேண்டும். ஆனால் எமது அண்மைய தனிமைப்படுத்தல் அனுபவங்களுக்கமைய மருத்துவ ஆலோசனைகளின் படி இறுக்கமாக கடைப்பிடித்தவர்கள் மிகச் சிலரே. எனவே வீட்டுப் பராமரிப்பின் போதான இறுக்கமான நடைமுறைகளை நம்பகத்தன்மையாக்குவதில் சிக்கல்கள் உள்ளன. மேலும் வீட்டு அடிப்படையிலான பராமரிப்புக்கு வீட்டை தயார்படுத்துவதற்கான அடிப்படை வசதிகளை பெரும்பாலானவர்களால் ஏற்படுத்திக் கொடுக்கமுடியாத நிலை ஏற்படும். நோய் உறுதிப்படுத்தியவரை வீட்டில் வைத்து பராமரிப்பதனால் அயலவர்கள் பீதியடையக்கூடிய வாய்ப்புக்களும் உள்ளன. வீட்டு அடிப்படை பராமரிப்பில் இறப்புக்களை கண்முன்னே காண வேண்டிய சந்தர்ப்பங்கள் ஏற்படலாம். இதனால் குடும்ப உறுப்பினர்கள் சிலர் உள் நெருக்கீடுகளை எதிர்நோக்க வாய்ப்புக்களும் உள்ளன. சுகாதாரத் துறையைப் பொறுத்தவரை, வலுவான சுகாதாரக் கட்டமைப்புகள் உள்ள போதிலும் ஆளணிப் பற்றாக்குறை, சுகாதார ஊழியர்கள் நோய்வாய்ப்புடன் ஏற்படும் சவால்கள், அதிகளவு நோயாளிகளுக்கு கான அம்புலன்ஸ் வண்டிகள் போதாமை, வீட்டிலிருந்து அதி தீவிரமான நிலையில் வைத்தியசாலைக்கு வருதல் போன்ற சவால்களுக்கான வாய்ப்புக்களும் உள்ளன. வீட்டு அடிப்படையிலான பராமரிப்பை பொறுத்தவரை பல சாத்தியமான அனுசூலங்களும் சில சவால்களும் உள்ளன என்பதை மறுப்பதற்கில்லை. ஆனால் அதிகளவு நோயாளிகள் மருத்துவமனைக் கட்டமைப்பு எல்லையைத் தாண்டி இணங்காண்ப்புடன் வீட்டு அடிப்படையிலான பராமரிப்பு தவிர்க்க முடியாத ஒன்றாகிவிடும். இந்த நிலையைத் தவிர்ப்பதற்கு அனைவரும் சமூகப் பொறுப்புடன் தேவையற்ற நடமாட்டங்களைத் தவிர்த்து, சரியான முறையில் முக்கவசங்களை அணிந்து, சவர்க்காரமிட்டு அடிக்கடி கைகளைக் கழவி, தனி நபர் சுவாச நற்பழக்கங்களைக் கடைப்பிடிப்பின் இந்த உலகமும் தொற்றுநோயை வென்றி கொள்ளலாம்.



**வீட்டு அடிப்படையிலான பராமரிப்பு நடைமுறைப்படுத்தலின் போதான சாத்தியமான சவால்கள்**

வீட்டு அடிப்படையிலான பராமரிப்பில் நோய் உறுதிப்படுத்தியவரும், குடும்ப உறுப்பினர்களும், பராமரிப்பாளரும் மேற்குறிப்பிட்ட விடயங்களை கண்டிப்பாக கடைப்பிடிக்க வேண்டும். ஆனால் எமது அண்மைய தனிமைப்படுத்தல் அனுபவங்களுக்கமைய மருத்துவ ஆலோசனைகளின் படி இறுக்கமாக கடைப்பிடித்தவர்கள் மிகச் சிலரே. எனவே வீட்டுப் பராமரிப்பின் போதான இறுக்கமான நடைமுறைகளை நம்பகத்தன்மையாக்குவதில் சிக்கல்கள் உள்ளன. மேலும் வீட்டு அடிப்படையிலான பராமரிப்புக்கு வீட்டை தயார்படுத்துவதற்கான அடிப்படை வசதிகளை பெரும்பாலானவர்களால் ஏற்படுத்திக் கொடுக்கமுடியாத நிலை ஏற்படும். நோய் உறுதிப்படுத்தியவரை வீட்டில் வைத்து பராமரிப்பதனால் அயலவர்கள் பீதியடையக்கூடிய வாய்ப்புக்களும் உள்ளன. வீட்டு அடிப்படை பராமரிப்பில் இறப்புக்களை கண்முன்னே காண வேண்டிய சந்தர்ப்பங்கள் ஏற்படலாம். இதனால் குடும்ப உறுப்பினர்கள் சிலர் உள் நெருக்கீடுகளை எதிர்நோக்க வாய்ப்புக்களும் உள்ளன. சுகாதாரத் துறையைப் பொறுத்தவரை, வலுவான சுகாதாரக் கட்டமைப்புகள் உள்ள போதிலும் ஆளணிப் பற்றாக்குறை, சுகாதார ஊழியர்கள் நோய்வாய்ப்புடன் ஏற்படும் சவால்கள், அதிகளவு நோயாளிகளுக்கு கான அம்புலன்ஸ் வண்டிகள் போதாமை, வீட்டிலிருந்து அதி தீவிரமான நிலையில் வைத்தியசாலைக்கு வருதல் போன்ற சவால்களுக்கான வாய்ப்புக்களும் உள்ளன. வீட்டு அடிப்படையிலான பராமரிப்பை பொறுத்தவரை பல சாத்தியமான அனுசூலங்களும் சில சவால்களும் உள்ளன என்பதை மறுப்பதற்கில்லை. ஆனால் அதிகளவு நோயாளிகள் மருத்துவமனைக் கட்டமைப்பு எல்லையைத் தாண்டி இணங்காண்ப்புடன் வீட்டு அடிப்படையிலான பராமரிப்பு தவிர்க்க முடியாத ஒன்றாகிவிடும். இந்த நிலையைத் தவிர்ப்பதற்கு அனைவரும் சமூகப் பொறுப்புடன் தேவையற்ற நடமாட்டங்களைத் தவிர்த்து, சரியான முறையில் முக்கவசங்களை அணிந்து, சவர்க்காரமிட்டு அடிக்கடி கைகளைக் கழவி, தனி நபர் சுவாச நற்பழக்கங்களைக் கடைப்பிடிப்பின் இந்த உலகமும் தொற்றுநோயை வென்றி கொள்ளலாம்.

**தடுப்புக்காவல்**

(09 ஆம் பக்கத் தொடர்ச்சி)

அவ்வாறில்லாமல் சட்டத்தை அமுல்படுத்த வேண்டியவர்கள், ஒருவரைக் குற்றவாளியாகக் கருதிக் கொண்டு கைது செய்து, அவர்களையே குற்றவாளியாக முடிவுசெய்து, அவர்கள் நினைக்கும் தண்டனையைக் கொடுக்கும் முடிவுக்கு வந்து, சட்டவிரோதமாகக் கொலைசெய்துவிட்டு, அலங்காரமிக்க வார்த்தைகளால் அனைத்தையும் மழுங்கடிக்கும் வகையில் புனையும் கதைகளால் அனைவரையும் திருப்திப்படுத்திவிட முயல்கின்றனர். இந்த நிலைமை எத்தகைய அபாயமிக்க சூழலை நமக்கு முன்னால் அறிவுறுத்தி நிற்கின்றது என்பதைப் புரிந்துகொள்ள நாம் முயல வேண்டும்.

**கொலைகளை மறைத்தல்**

ஒரு காலத்தில், பாதாள உலகக் குழுக்களின் ஜாம்பவான்களாகக் கருதப்பட்ட நபர்கள் சுற்றிவளைப்பில் கொல்லப்பட்ட சம்பவங்களாக இருக்கட்டும், அதன் பின்னர் கைதுசெய்து சட்டத்தின் முன்னால் நிறுத்தப்படாமலேயே கொல்லப்பட்ட மாகந்தூரமதுஸ் போன்ற நிறுவல் உலகத் தாதாக்களாக இருக்கட்டும், அவ்வப்போது "தப்பிச்செல்ல முனைகையில் மேற்கொள்ளப்பட்ட தாக்குதலில் ஸ்தலத்திலேயே பலியானார்" என்று சொல்வதாக இருக்கட்டும், "ஆயுதங்கள் இருந்த இடத்தை அடையாளங்காட்ட அழைத்துச் செல்லப்பட்டபோது மறைத்து வைத்திருந்த துப்பாக்கியால் பொலிஸார்மீது தாக்குதல் மேற்கொள்ள முனைந்தார் அதன்போது பொலிஸார் தற்காப்புக்காக மேற்கொண்ட துப்பாக்கிப் பிரயோகத்தில் சந்தேகநபர் ஸ்தலத்திலேயே கொல்லப்பட்டார்" போன்ற அறிக்கைகளாக இருக்கட்டும், எல்லாமே சட்டத்தை காக்க வேண்டிய பொலிஸாரே தங்கள் கையில் சட்டத்தை எடுத்துக்கொண்டு நிகழ்த்திய கொலைகளை மறைக்கும் அலங்காரங்கள் மட்டுமே.

இவை ஒன்றும் மக்களுக்குப் புரியாத புதிய செய்திகள் கிடையாது. எத்தகைய கொடூரக் குற்றவாளியாக இருந்தாலும் சட்டத்தின் முன் அவர்கள் முன்னிறுத்தப்பட வேண்டியது தமது தார்மீகப் பொறுப்பாகும் என்பதை அரசியுந்திரம் உணர்ந்துகொள்ள வேண்டும். குறிப்பாக பொலிஸார் இந்த விடயத்தில் பொறுப்புக் கூறக்கூடியவர்களாகத் தம்மை நிலை நிறுத்திக்கொள்ள வேண்டியது மிகவும் அவசியமாகும். குற்றவாளிகளை நீதிமன்றங்களினூடாகத் தண்டிக்கச் செய்யும் பொறிமுறையை உயிர்ப்போடு காக்கச் செய்வது தலையாய கடமை என்பதை மக்கள் புரிந்துகொண்டு காரியமாற்ற வேண்டிய காலம் விரியத் தொடங்கியிருக்கிறது. எனவே இதில் மேம்போக்கான நிலைப்பாட்டுடன் காலத்தைக் கடத்திவிட்டு, கண் முன்னாலேயே நீதியைச் சாகடிக்கும் சம்பவங்களை தொடரவிடுதல் இனியும் நிகழக்கூடாது. ஏனெனில் நீதி எல்லோருக்கும் பொதுவானது. அதைக் காக்க வேண்டியதும் நம் அனைவருக்கும் பொதுவான கடமையன்றோ?



# வியுகம் (05,06)

○ இராகவன்

வி

யுகம் நான்காவது இதழ் ஜூன் 1994 ஆம் ஆண்டுக் காலப்பகுதியில் வெளிவந்திருந்தது. தற்போது சுமார் 17 வருடங்கள் கழித்து மார்ச் 2021 ஆம் ஆண்டு ஐந்தாவது இதழும் மே 2021 இல் ஆறாவது இதழும்

வெளிவந்துள்ளன. கிழக்கிலங்கையின் முக்கியமான படைப்பிலக்கியவாதியான உமாவரதராஜன்தான் 'வியுகத்தின்' பொறுப்பாளியார். இவர் புனைகதைத் துறையில் மட்டுமன்றி கவிதை, இசை, மாற்றுத் திறக்கலை, வேற்று மொழி இலக்கியங்களான பல்வேறு துறைகளிலும் ஆழ்ந்தகன்ற தீவிர ஈடுபாடு கொண்டவர். அதை சிறப்பாகப் பிரதிபலிக்கும் வகையில் இவ்விதழ்கள் அமைந்திருக்கின்றன. ஒரு சிறந்த, திறன்வாய்ந்த பல்துறை ஆற்றல்கொண்ட படைப்பாளியால் வெளிக்கொண்டு வரப்படும் சிற்றிதழில் தீவிர வாசகனால் எதிர்பார்க்கப்படும் அத்தனை அம்சங்களும் 'வியுகம்' இதழ்களிலும் உள்ளடங்கிருக்கக் காணலாம்.

முதலில் 'வியுகம்' இதழ் ஐந்தில் வெளிவந்திருக்கும் உள்ளடக்கங்களைப் பார்க்கலாம். சிறுகதைகள் வரிசையில் ஹசீனின் 'ஆற்றில் ஒரு பூ' மற்றும் சனவந்தனின் 'கனியவைத்தல்' எனும் இரு கதைகள் இடம்பெற்றுள்ளன. இரண்டுமே சிறப்பாக எழுதப்பட்டுள்ளன. வாசிப்பில் நல்ல அனுபவத்தைத் தருகின்றன. குறிப்பாகக் 'கனியவைத்தல்' ஆழ்ந்து நோக்க வேண்டிய ஈழவிடுதலைப் போராட்டத்தின் இன்னொரு பக்கத்தை எடுத்துக்காட்டுகிறது.

உமாவரதராஜன் பக்கங்கள், வியுகத்தின் வருகையுடனான கடந்த கால மற்றும் தற்கால இலக்கியப் போக்குகள் எம்.எம்.நெளசாத்தின் 'பூச்செண்டு போல் ஒரு மனிதன்' கதைத் தொகுதி 'அறியின் துளி அல்லது துகள்' கவிதைத் தொகுதி என்பற்றுக்கான விமர்சனம் ஆகியவற்றை உள்ளடக்கி வழமையான எள்ளல் தொனிக்கக் கட்டிற்றுக்கமாக எழுதப்பட்டுள்ளது.

31.07.2020 அன்று காலமாகிவிட்ட கிழக்கிலங்கையின் முக்கியமான கவிஞர்களில் ஒருவரும் மொழிபெயர்ப்பாளருமான கல்லூரன் என்கிற கணேஷ் பற்றிய நேர்மையான பதிவொன்றை, 'உண்மை, எளிமை, மனிதநேயம் - கல்லூரன்' எனும் தலைப்பில் சிவவரதராஜன் தந்திருக்கிறார்.

சோலைக்கீளிப் பக்கங்கள் 'கத்தி', 'மலருக்குள் விழுந்த குவளை' 'நீர்கிரணம்', 'பந்தம்' எனும் நான்கு கவிதைகளால் மனதுக்கு இதமளிக்கும் விதத்தில் நிறைந்திருக்கின்றன. மேலும் றஷ்மியின் 'அடைவு காலத்தின் பாடல் - 63' வாசுதேவனின் 'பாம்பு நுழைந்த வீடு', 'எப்போதும் இருப்பது', வானின் வரம்' 'தண்ணீர்ப் பயணம்' ஆகிய கவிதைகளும் குறிப்பிடத்தக்கவை.

சரவணன் மாணிக்கவாசகம் 'ராஜசுந்தரராஜனின் படைப்புலகம்' குறித்து சிறப்பானதோர் அறிமுகத்தை

தந்துள்ளார். இளங்கோவின் 'மூக்குத்தி அணிந்த பெண்ணுக்கு எழுதிய காதற் குறிப்புக்கள்' ஒரு வசன நடைக் கவிதைத் தொடர் என்பது மிகையல்ல. லோகா ராமசுப்பிரமணியம், லீ ஜசக் சங் (LEE ISAAC CHANG) இயக்கத்தில் வெளிவந்த மினாரி (MINARI-2020) திரைப்படம் தொடர்பாக நல்லதொரு விமர்சன ரசனைக் குறிப்பை எழுதியுள்ளார். திரைப்படத்தைப் பார்க்கத் தூண்டும் வகையில் இந்தக்குறிப்பு அமைந்துள்ளமை குறிப்பிடத்தக்கது. இதேபோன்றதொரு குறிப்பை இவர் ஆறாவது இதழிலும் நிசபத்தின் பெருவெளி எனும் தலைப்பில் எலிஸா ஹிட்மன் (ELIZA HITTMAN) இயக்கத்தில் வெளிவந்த NEVER RARELY SOMETIMES ALWAYS திரைப்படம் குறித்தும் எழுதியுள்ளார்.

ஆறாவது இதழில் காஞ்சனா பிரியகாந்தவின் 'காமக்ஷி' சிறுகதைத் தொகுதியிலிருந்து (சிங்களம்) 'சுதந்திர பொம்மை' எனும் சிறுகதையை சுயாதீன உட்கவிய

## சில குறிப்புக்கள்

லாளரும் உட்கப் பயிற்றுவிப்பாளரும் மொழிபெயர்ப்பாளருமான பிரியதர்ஷினி சிவராஜா வெகு இயல்பாக மொழி பெயர்த்துள்ளார். இதைத் தவிர தமிழ்க் கவியின் 'கல்லோயா கறுத்தப்போத்தல்' எனும் சிறுகதையும் பால்கால திருமணத்தைக் கருப்பொருளாகக் கொண்டு வெளிவந்துள்ளது.

'பாட்டு வேண்டுமா?' எனும் தலைப்பில் அமைந்த உமாவரதராஜனின் குறிப்பு, ஒளிநாடாக்கள் கோலோச்சிய காலத்தை வெகு சிறப்பாகப் பதிவு செய்துள்ளது. இதைத் தினக்குரலில் எப்போதோ வாசித்ததாக ஒரு நினைவு நிழலாடுகிறது.

ரிஷான் ஷெரீப் மொழிபெயர்ப்பில் 'திருமதி பெரேரா' எனும் தலைப்பில் ஆதிரை வெளியீடாக வந்திருக்கும் சிங்கள எழுத்தாளர் இசுரு சாமர சோமவீரவின் சிறுகதை நூலை 'மாட்டின் விக்கிரமசிங்கனவின் சிங்களச் சிறுகதைத் தொகுப்பான 'மடோல் தூவ' வுடன் ஒப்பிட்டு ஆய்வியல் நோக்குடன் நுட்பமாக 'மடோல் (மடோல்) தூவ என்கிற கிராஞ்சி' எனும் மகுடத்தின் கீழ் ஜே.கே. எழுதியுள்ளார்.

'றின்னோஸா'வின் 'கரவெனெல்ல'வுக்கான பயணக் கட்டுரையான 'காலடியில்' ஒரு முழு நிறைவான காட்சிப் புலத்துலங்களுடன் எழுதப்பட்டுள்ளது. மேலும் இவ்விதழில் சரவணன் மாணிக்கவாசகம் 'கூடாமணியின் சிறுகதையுலகம்' தொடர்பாக முறையான பகுப்பாய்வுடனான ஒரு வெட்டுமுகத்தைத் தந்துள்ளார். கீதப்பியன் 'அணுவுக்கு அணுவாகி' எனும் தலைப்பில்



மே முதல் வாரம்...  
வியுகம்  
இதழ் : 06

உமாவரதராஜன் பக்கங்கள், வியுகத்தின் வருகையுடனான கடந்த கால மற்றும் தற்கால இலக்கியப் போக்குகள் எம்.எம்.நெளசாத்தின் 'பூச்செண்டு போல் ஒரு மனிதன்' கதைத் தொகுதி 'அறியின் துளி அல்லது துகள்' கவிதைத் தொகுதி என்பற்றுக்கான விமர்சனம் ஆகியவற்றை உள்ளடக்கி வழமையான எள்ளல் தொனிக்கக் கட்டிற்றுக்கமாக எழுதப்பட்டுள்ளது.

மலையாளத் திரைப்படமான 'தன் மாத்ரா' பற்றி உண்மையில் தோய்ந்து இலயித்து எழுதியுள்ளார். 'மெல்லிசைப் பாடல்கள்', 'கால்முறிந்த குதிரை' எனும் தலைப்பில் சோலைக் கீளி தந்திருக்கும் குறிப்பு வரலாற்றுநோக்கில் முக்கியமானது. இவ்விதழிலும் இளங்கோவின் கவித்துவ உரைநடைத் தொடரான 'உதிர்ந்தும் உதிராநினைவுகள்' இடம்பெற்றுள்ளது.

கவிதைகளில் சேரன், அபார், அலறி, றஷ்மிய ஆகியோரது கவிதைகள் மனதுக்கு நிறைவளிக்கின்றன.

அம்பாறை மாவட்டத்தின் அக்கரைப்பற்றைப் பிறப்பிடமாகக் கொண்ட தெருவோரப் புகைப்படக் கலைஞனான அப்துல் ஹமீது தாஹிரின் புகைப்படங்கள் முன்னடமை மற்றும் உள்ளடமைகளை நிறைந்துள்ளன. மொத்தத்தில் அடுத்த இதழ்க்கான எதிர்பார்ப்பை தூண்டும் வகையில் இவ்விதழ் வெளிவந்துள்ளது.

○ இ.சு.முரளிதரன்

கமலன் அலுவலகத்துக்குப் புறப்பட முன்னர், தேநீர் அருந்தினான். அவன் மனைவி தேநீரில் சீனி போட மறந்துவிட்டாள். தேநீரில் சீனியைக் கலந்து குடிப்பதற்குப் பதிலாகக் கோபத்தோடு, கோப்பை கழுவகின்ற இடத்திலே தேநீரை ஊற்றினான். புதிய தேநீர் தயாரித்துத் தருமாறு உத்தரவிட்டு அதனை அருந்திய பின் புறப்பட்டான். வழக்கம் போலவே வழியிலுள்ள கடையிலே அதிஷ்டலாபச் சீட்டுவதற்கு வாய்ப்பு வந்தது. கமலனுக்கு ஐந்து நிமிடம் முன்னராக சீடை வாங்கியவனுக்கு 4 கோடி ரூபாய் பரிசு கிடைத்த செய்தியை ஒரு வாரத்துக்குப் பின்னர் அறிந்து கவலை கொண்டான்.

தொடர் நிகழ்வொழுங்குகள் ஆரம்பத்திலே ஏற்படுகின்ற சிறுமாரற்றமானது முழுமைத் தொகுதியையும் பாதிக்கின்ற ஆற்றல் கொண்டது என்பதை ஒழுங்கின்மைக் கோட்பாடு (chaos theory) எடுத்து விளக்குகிறது. நாம் ஒருவருக்குத் துன்பம் செய்யும்போது, அத்துன்பம் எம்மை மீள வந்ததையும் நேரியல் தொடர்பு (Linear Relativity) இன்மையால் அதைக் குறித்துக் கவலை கொள்வதில்லை.

ஆசிரியர் ஒருவர் தவறோடு கற்பித்தால் அவரிடம் கற்கும் மாணவர் குழாமும் அதே விளக்கத்தைத் தொடரலாம். ஆசிரியரின் சிறு தவறே நீண்ட காலத்துக்குப் பின்னரான கல்வி குறித்த எதிர்வு கூறல் கணிப்பீட்டை மொத்தமாகவே மாற்றி விடலாம். குறித்த ஆசிரியரின் சந்ததியினருக்குக் கடந்த தவறான விளக்கம் கிடைக்கலாம். மருத்துவத்துறை ஆசிரியரானால், அம் மாணவன் வழங்கும் தவறான சிகிச்சையால் ஒருநாள் ஆசிரியரே மரணமடையும் வாய்ப்பு




17  
விடுவள்ளுவரின்  
தேநீர்க்கிடை

நிகழலாம். (தொடர் நிகழ்வின் இடையில் ஏதேனும் மாற்றம் நிகழ்ந்தால் இறுதி விளைவும் மாறும்) ஆரம்பத்திலே கூறிய கதையில் கமலன் தேநீரைக் கொட்டாமல் சீனியைக் கலந்து குடித்திருந்தால் 4 கோடி ரூபாய்க்கு அதிபதியாகியிருப்பான். எளிய தொடக்கம் ஒன்றின் நீட்சியில் நிகழ்வன, நாம் எதிர்பாராத பெருவிளைவுகளை ஏற்படுத்தி விடுவதை ஒழுங்கின்மைக் கோட்பாட்டினூடாக இனங்காண்கிறோம். ஒருவருக்கு நாம் துன்பம் செய்யும்போது, அத்துன்பம் மீள எங்களை வந்தடையவும் வாய்ப்புள்ளது.

“பிறர்க்கு இன்னா முற்பகல் செய்யின் தமக்கு இன்னா பிற்பகல் தாமே வரும்”

என்ற திருவள்ளுவரின் 319 அவது குறட்பாவினை இவ்வகையிலும் புரிந்து கொள்ளலாம்.



இதயத்தின் இறப்பு நிகழும்போது, வலியுள்ள பகுதிகளின் (சுமாரான) வரைபடம்

**கருஞ்சிவப்பு:**  
பெரும்பாலான குறிப்பிடத்தக்க பகுதிகள்

**வெளிச்சிவப்பு:**  
பிற சாத்தியமானப் பகுதிகள்; நெஞ்சின் முன்தோற்றம்

### நெஞ்சுவலிக்கு நாக்குக்கு அடியில் மாத்திரை வைப்பது ஏன்?

அஞ்சை அறிஞர்கள் ஏற்பட்டால் அல்லது முதல் அட டாக் ஏற்பட்டிருந்தால் அவர்களுக்கு நெஞ்சு வலி வரும் போது நாக்குக்கு அடியில் வைக்கும் மாத்திரைதான் 'நைட்ரேட்' (Nitrate tablets). நாக்குக்குக் கீழே வைத்த வுடன் அரை நிமிடத்தில் கரைந்துவிடும். உடனே ரத்தத்தில் சென்று கலந்துவிடும்!!!

இந்த மாத்திரையானது இதய ரத்தக்குழாய்களை விரிவ டையச் செய்து, இதயத் தசைகளுக்கு ரத்தவோட்டத்தை அதிகரிக்கும். இதனால் வலி குறையும். பிற மருந்துகள் எல்லாம் வயிற்றுக்குப்போய் கீரணமாகி பின்னரே ரத்தத் தில் கலக்கும். நரம்பில் போடப்படும் ஊசியான 'இன்ட்ரா வைனஸ் (Intravenous)'க்கு இணையானது இந்த நைட்ரேட் மாத்திரை.



### வாழ்க்கைமுறை பராமரிப்பு

- உடலுக்கு நல்ல அளவில் ஓட்சிசனை வழங்கவும், இரத்த அழுத்தத்தைக் குறைக்கவும், ஓட்டம், மெது ஓட்டம், நீச்சல் மற்றும் யோகா போன்ற உடற்பயிற்சிகளை தினமும் செய்தல் வேண்டும். எந்த ஒரு பயிற்சியையும் ஆரம்பிக்கும் முன் மருத்துவரிடம் பரிசோதிக்க வேண்டியது மிகவும் அவசியமான ஒன்றாகும்.
- ஆரோக்கியமான எட்டையைப் பராமரித்தல் மிகவும் முக்கியமான ஒன்று ஆகும்.
- புகைப்பிடித்தலை நிறுத்துதல் வேண்டும். மேலும், புகைப்பிடிப்பவரின் அருகே செல்லுவதைத் தவிர்ப்பது மிகவும் முக்கியமான ஒரு தடுப்பு நடவடிக்கை ஆகும்.
- மது அருந்துவதைக் கட்டுப்படுத்த வேண்டியது அவசியமான ஒன்றாகும்.
- உப்பு மற்றும் கொழுப்பு குறைவான உணவுப்பழக்கத்தைப் பின்பற்ற வேண்டும். அதிக பழங்கள், காய்கறிகள் மற்றும் நார்ச்சத்துள்ள பொருள் களைச் சேர்த்துக் கொள்ள வேண்டியது முக்கியமான ஒன்று ஆகும்.
- முறையான உடல் நலப் பரிசோதனைகளுக்குச் செல்ல வேண்டும் மற்றும் குறிப்பிட்ட கால இடைவெளியில் இரத்த அழுத்தத்தை சோதிக்க வேண்டியதும் அவசியமான ஒன்றாகும்.
- பணியிடத்திலும் வீட்டிலும் ஏற்படும் மன அழுத்தத்தை சமாளித்தல் வேண்டும்.

1. மாரடைப்பால் பாதிக்கப்பட்டவருக்கு எக்காரணம் கொண்டும் உணவோ, நீரோ அந்த நேரத்தில் கொடுக்காதீர்கள்.
2. அவரை செளகரியமான நிலையில் வைத்திருங்கள். அவருக்கு தேவையான மருந்துகளின் பட்டியலை அறிந்துகொள்ளுங்கள்.
3. உங்கள் மருத்துவரால் நைட்ரேட்கிளிசரின் மருந்து பரிந்துரைக்கப்பட்டால், மார்பு வலியை அனுபவிக்கும் போது மருந்து எடுத்துக்கொள்ளுங்கள்.
4. அந்த நபர் மயக்கமடைந்து, சாதாரணமாக சுவாசித்தால், அந்த நபரை தரையில் தாழ்த்தி, தலையை நிமிர்த்தி நிற்க வைக்கவும். இப்படி செய்வது வாயில் இருந்து உமிழ்நீரை வெளியேற்ற அனுமதிப்பதன் மூலம் மூச்சுத் திணறலைத் தடுக்கிறது.
5. அந்த நபர் மயக்கமடைந்து சுவாசிக்கவில்லை என்றால், சிபிஆர் (கார்பியோபல்மோனரி) செய்வது அவருக்கு புத்துயிர் தர உதவும். பாதிக்கப்பட்டவரை மருத்துவமனைக்கு கொண்டுசெல்வதற்கு முன்பு சிபிஆர் செய்வது 12% உயிர்வாழும் வீதத்தைக் மீட்டுத் தருவதாக ஆய்வு காட்டுகிறது.



## புத்தியல் பதில்கள்!



**வித்தா... வயதில் இலையவரைக் கைபிடிக்கலாமா? சுமதி, கொழகாமம்.**  
கல்யாணத்துக்கு வயது முட்டுக்கடடையாக அமையாது. எனக்கென ஏற்கனவே பிறந்தவன் இவளா என மணமகன் பாட முடியும் அல்லவா?

காதலி(யின்) தொல்லையின்றி நிம்மதியாக வாழும் வாழ்க்கை எப்படியானது வித்தா...!  
துஷி, துன்னாலை.  
'கலர்புல்' வாழ்க்கை



### சொர்க்கலோகத்தில் ஊரங்கு வந்தால் என்ன என்ன நடக்கும் வித்தாஸ்...?

கனகாம்பரி, திருநெல்வேலி.

ரம்பை, ஊர்வசி, மேனகையின் நடனத்தை வீடியோகால் மற்றும் ஆன்லைனில் கண்டு களித்துக் கொண்டிருப்பார் இந்திரன்.



## இரண்டு...

(07ஆம் பக்கத் தொடர்ச்சி)

"இப்போல்லாம் காலையில் மட்டுந்தான் சமையல். விடிய காலை யில் ஒரு பொண்ணு வருவா. பெருக்கி, பாத்திரம் கழனி, சமைச்சு, டீ வச்சுட்டுப்போயிடுவா. அப்புறம் நானும் இந்தாளும் மட்டும்தான். வேளாவேளைக்கி எதையாவது சாப்பிட்டிட்டுப் படுத்திருவோம். சாவுற நேரத்துல பாலுத்தக் கூட ஒரு மனுஷன் கெடயாது" டீ குடித்துவிட்டு அவன் எழுந்தான். "ஏம்பா போதுமா? பசிக்கலயா?"



"போதும் அம்மாச்சி" அம்மாச்சி சுற்று முற்றும் பார்த்துவிட்டு மேல்சட்டையினுள் ஒளித்துவைத்திருந்த புத்தகத்தை வெளியே எடுத்தான். "நீ இதை ஃபாதர்கிட்ட குடுத்துரு. இனிமே என்னால இத வச்சு ஒண்ணும் பண்ணமுடியாது. இங்கயிருந்தா அந்தாளு எடைக்குப் போட்டிடுவாரு. என் சார்பா தேவாலயத்துலயே இருக்கட்டும்" புத்தகத்தை வாங்கிக்கொண்டு வரவேற்புறைக்கு நகர்ந்தான். "சட்டைக்குள்ள ஒளிச்சு வை. அந்தாளுக்குத் தெரிஞ்சுடும். அப்புறம் தேவையில்லாம ஏதாவது கத்தும். சீக்கிரம்" வரவேற்புறையில் தாத்தா கண்ணாடியைக் கண்ணோடு சேர்த்துப் பிடித்து எதையோ வாசிக்க முயன்று கொண்டிருந்தார். அரை வட்டம் போல வளைந்து உட்கார்ந்திருந்தார். அவன் அருகில் சென்றவுடன் தன் முயற்சியிலிருந்து பின் வாங்கினார். "அவசூட உனக்கென்ன பேச்சு? எந்த நேரமும் சோகமாவே இருப்பா. இப்ப வளைஞ்சு நடக்கிறதப் பாத்தியா? அவ மண் டையில் களிமண்ணு தான் இருக்கு. ஒண்டிக்கமுத" அவன் சிரித்துக் கொண்டே நின்றான். தன் கையிலிருந்த புத்தகத்தைத் தாத்தா அவனிடம் நீட்டினார். "பிரபாகரன் நாயரு 30 வருஷத்துக்கு முன்னாடி என்கிட்ட குடுத்தாரு. தெனமும் படுக்கறதுக்கு முன்ன ரெண்டு பக்க மாச்சும் வாசிப்பேன். இனிமே இதவச்சு என்ன பண்ணது..? நீ மைதின்குஞ்சு கிட்ட குடுத்துரு. யாராவது படிக்கட்டும்" அவன் அதையும் வாங்கிக் கொண்டான். ஒரு ஆட்டோவில் நகரத்துக்குத் திரும்பினான். நகர எல்லையிலுள்ள சாராயத் தவறணையில் நுழைந்தான். சுமை தூக்குபவர்களும், கூலித் தொழிலாளிகளும் மட்டுமே குடிக்கும் இடம் அது. மேசை மீது பிளாஸ்டிக் ரம்ளர்களும் கடித்துப் போட்ட எலும் புத் துண்டுகளும் சிதறிக்கிடந்தன. தரையில் யார் யாரோ வாந்தியெடுத்திருந்தனர். ஆட்களைச் சுற்றி ஈக்கள் மொய்த்துக் கொண்டிருந்தன. இருட்டும் வரை அங்கேயே குடித்தான். குடித்துக் குடித்து சோர்ந்து, வேர்த்துவிடிமிருந்தது. கடைசிச் சொட்டு மதுவையும் குடித்தபிறகு பெருமூச்சுவிட்டான். "கடவுளே"

தது அவனுடைய அறை. லேசான குளிரும், வாசனையும் பரவிக் கிடந்தன. அன்றிரவு அவனோடு இரவைப் பகிர்ந்து கொள்ள, வந்திருந்த பெண் அங்கே ஒரு மூலையில் நின்று கொண்டிருந்தாள். சேலையை அவிழ்த்து ஒழுங்காக மடித்து கட்டின் மூலையில் வைத்தாள். அவன் அவளையே பார்த்துக் கொண்டிருந்தான். மெலிந்து வதங்கியிருந்தாள். அடிக்கடி இருமினாள். தோளெலும்புகள் விகாரமாகப் புடைத்திருந்தன. "இவளா பழைய கிங் சர்க்கலில் வரும் ராணி..?" அவன் மனது கேட்டுக்கொண்டது. "என்ன இப்ப பாக்கற? என் கோலத்தைத் தானே. அப்புறம் ஏன் இன்னமும் இந்த மாதிரி இடத்துக்கு என்ன கூட்டிட்டு வராங்க? சிட்டில புதுசா எவ்வளோ பொண்ணுங்க இருக்குதுங்க. பழைய கபராக்கா ரங்க எல்லாரும் ஒண்ணாதான் தங்கியிருக்காங்க. அவங்களால யாரையாவது கூப்பிட வேண்டியது தானே?" அவன் சிரித்தான். அவன் கட்டிலில் அவனுக்கு நெருக்கமாக உட்கார்ந்து அவனுடைய தோளில் தன் முகம் பதித்தான். "இப்பெல்லாம் நானும் ரெடியாயி இராப்பகலா நடந்துகிட்டே தான் இருக்கேன். ஒருத்தன் கூட திரும்பிப் பாக்க மாட்டேங்கறான். நடந்து நடந்து பசியில் எங்கயாவது விழுந்து கெட்பேன். விடியகாலையே எவனாவது வந்து கூப்பிடுவான். ஏதாவது பொந்துக்கோ, இருட்டுக்கோ கூட்டிட்டுப் போவானுங்க" அவன் அவளைச் சேர்த்தணைத்தான். எலும்புகள் புடைத்து நிற்கும் முதுகை வருடினான். "நீ ஏன் இங்க கஷ்டப்பட்டு? நான்தான் உனக்கு ஒரு வீடு வாங்கித்தரேன்னு சொல்றேன்?" "என்ன யாரும் காப்பாத்த வேணாம். நான் இப்படியே நடந்து நடந்து ஒரு நாள் எங்கயாவது விழுந்து செத்துடுவேன். அது தான் நிம்மதி" தேம்பி அழுதாள். பின் முகத்தைத் துடைத்துக்கொண்டு அவளை இறுக அணைத்தாள். "எனக்கு மல்லிப்பு வாங்கலியா?" அவன் எழுந்து மேஜை மீது வைத்திருந்த இரண்டு புத்தகங்களை எடுத்துநீட்டினான். ஒன்று பைன்டிங் செய்யப்பட்டு மிகவும் நைந்து போயிருந்தது. அட்டையில் 'பரிசுத்த வேதாகமம், புதிய ஏற்பாடு' என அச்சிடப்பட்டிருந்தது. மற்றொன்று நியூஸ்பிரிண்ட்டில் வெளி வந்த சின்னப் புத்தகம். அதைக் கட்டியிருந்த கம்பிக் கிளிப்புகள் துருப்பிடித்திருந்தன. 'மார்க்ஸ், ஏங்கல்ஸ் கம்யூனிஸ்ட் மேனிபெஸ்டோ' "இந்தா இதை நீயே வெச்சுக்கோ" அவள் சத்தமாகச் சிரித்தாள். "நான் என்ன ஏதாவது பரிசுச்சுக்கா படிக்கிறேன்?" அவன் அன்று பகல் நடந்ததையெல்லாம் தெளிவாகச் சொன்னான். அவள் கண்கள் நிறைந்து வழிந்தன. "நானைக்கு ராத்திரி அதுகளைக் கொன்னுடுவாயில்லா?" அவனிடம் பதிலேதும் இல்லை. விளக்கை அணைத்துவிட்டு வந்து படுத்தான். அவளின் கண்ணீர் அவனுடைய மார்பில் படபட்டு தெறித்தது.

(நன்றி : அமிர்தா)

## குழைக்கட்டு கதைகள்

○ கோகுலராகவன்

பய்யா சொன்ன கதைகளை நாய்ப்படுத்தி மூன்றாவது கதையை எழுதும்போதே கடினமாக இருக்கின்றது. மனுசன் எவ்வாறு கதைகளை நாய்ப்படுத்தி வைத்திருந்தார் என்பது ஆச்சரியம்தான். மனக்கணக்குப் பார்ப்பதில் மிக வல்லவரான அவருக்கு இது மிக இலகுவாக இருந்திருக்கும்.

### கதை III

ஒரு குடியானவனுக்கு மூன்று பெண் பிள்ளைகள் இருந்தார்கள். அவர்களுக்கு இளம் வயதிலேயே தாய் இறந்து விட்டதால் குடியானவன் சிரமத்துடன் வளர்த்து வந்தான். மாடு கன்று பார்க்க வேண்டும், விவசாயம் பார்க்க வேண்டும் என்று பல வேலைகளுடன் பிள்ளைகளையும் பார்த்து வந்தான். மூத்த பெண்கள் இருவரும் வேலை செய்வதில் சோம்பேறிகள். ஆனால் தந்தை இருக்கும்போது வேலைசெய்வது போல் நடித்துக்கொள்வார்கள். கடைசித் தங்கையைக்கொண்டு வேலை வாங்குவார்கள். பாவம் கடைசித் தங்கை. தமக்கைகளின் மீதான பயத்தால் எதுவும் பேசாமல் வேலைகளை கடினப்பட்டு செய்வாள். இதனால் எப்போதும் அழக்கான கோலத்தில் காட்சி தருவாள்.



“பிள்ளை! அக்காமார் மாதிரி குனிச்சு சுத்தமாக இருக்கவேணும்” “ஓம்பா இருக்கிறீர்” ஆனால் அவள் குனிக்க அள்ளும் தண்ணீரை தமக்கைகளில் ஒருத்தி அள்ளி குளித்து விடுவாள். பாவம் இவள் அழுதுகொண்டு வருவாள்.

எல்லோரும் சாப்பிட்டு முடித்த பின்னேதான் இவள் சாப்பிடுவாள். ஆனால் அவளுக்கு சாப்பாடு போதாமல் இருக்கும். எதுவும் பேசாமல் படுத்து விடுவாள்.

தகப்பனிடம் சொன்னால் தமக்கைகளில் ஒருத்தி இடுப்பில் பல மாக கிள்ளி விடுவாள். வலியால் அழுவாள். ஆனால் சத்தம் வராது.

புதிய துணி தகப்பன் எடுத்துக் கொடுத்தால் தமக்கைகளில் ஒருத்தி போட்டுக்கொண்டு போய் விடுவாள். தகப்பன் கேட்டால் “அவள்தானா தந்தவள்” என்று தமக்கைக்காரி கூசாமல் சொல்லிவிடுவாள்.

இதனால் இவள் புதுத்துணி போடாதே கிடையாது. இவளுக்கு இருந்த ஆறுதல் என்றால் தண்ணீர் அள்ளப் போகும் ஆற்றங்கரை மட்டுமேதான். இவளுக்கு கடவுள் ஒரு வரம் கொடுத்திருந்தார். அது என்னவென்றால் பறவைகள், மிருகங்களின் மொழி அவளுக்குப் புரியும். அத்தோடு அவற்றின் மொழியில் உரையாடவும் முடியும்.

இவள் தன் துன்பமெல்லாவற்றையும் பறவைகளிடமும், விலங்குகளிடமும் சொல்வாள். அவை இவளுக்கு ஆறுதல் சொல்லும். இப்படி இருக்கையில் அந்த நாபுன் அரசன் தன் மகனுக்கு மணமகள் தேடி சயம்வர நாளை அறிவித்து இருந்தான். குடியானவன் மூன்று பிள்ளைகளையும் சயம்வரத்தில் கலந்துகொள்ளும்படி கூறிவிட்டு ஊருக்கு போய்விட்டான். அக்காக்காரிகள் இரண்டு பேரும் நல்ல துணிமணிகளையும், நகைகளையும் போட்டுக் கொண்டு தங்கைக்கு எழவும் வைக்காமல் சயம்வரத்துக்கு கிளம்பிவிட்டார்கள்.

தங்கை கவலையுடன் ஆற்றங்கரைக்கு போனாள். இவளது சோகத்தை கண்ட பறவைகள் பறந்து வந்து காரணத்தை கேட்டன. இவளும் சொன்னாள்.

அப்படியா நாங்கள் உன்னை அலங்கரித்து சயம்வரத்துக்கு அனுப்புகிறோம் கவலைப்படாதே” என்றன அவை. தையல் சிட்டு அழகிய இலைகளால் வண்ண ஆடை நெய்து கொடுத்தது. கிளி கொல்லைப் பழங்களால் அழகிய மாலை கட்டிக் கொடுத்தது.

மைனா சுந்தலை அழகாகப் பின்னிவிட்டது. அன்னம் நடக்கப் பழக்கிவிட்டது. காகம் புறப்படும் நல்ல நேரத்தைப் பார்த்துச் சொன்னது.

குயில் அழகாகப் பாடக் கற்றுக் கொடுத்தது. மயில் அவளை ஏற்றிக்கொண்டு அரண்மனை நோக்கி பறந்தது. அவள் அரண்மனையைச் சென்றடைய சிறிது நேரமாகியது. ஆனாலும் அங்கு வந்த பெண்களைப் பார்த்து எவரையும் பிடிக்காமல் சலித்து இருந்த இளவரசன் இவளை கண்டதும் இவளது அழகில் மயங்கி இவளையே திருமணம் செய்து கொண்டான். அக்காக்காரிகள் இரண்டு பேரும் அதற்குப் பிறகு அவமானத்தில் வீட்டை விட்டு வெளியே வருவதேயில்லைபடம்.

# யாழ்ப்பாண வரலாறு

1505-1948 வரை

1505- 1848 வரையான யாழ்ப்பாண வரலாற்றை கட்டுரையாளர் இங்கு தொடராகப் பதிவு செய்யவுள்ளார். இங்கு தரப்படும் தகவல்கள் பெரும்பாலும் ஆங்கில மூலங்களில் இருந்து பெறப்பட்டவை. தகவல்களில் வேறுபாடு காணப்படும் சந்தர்ப்பங்களில் அவ்வாறு வேறுபடும் தகவல்களும் தரப்படும். கட்டுரையாளர் முடிந்த முடிவாக எந்தத் தீர்மானமும் எடுக்காமல், வாசகர்களே - அதன் உண்மைத்தன்மையை தீர்மானிக்கலாம்.

### ○ ந.பரமேஸ்வரன்

#### போர்த்துக்கீசர் வருகை

15.11.1505

இலங்கைக்கு முதல் முதலில் வந்த வெளிநாட்டவர்கள் போர்த்துக்கீசர் தான். போர்த்துக்கீசர் இலங்கைக்கு வர முன்னரே இந்தியாவின் கோவா மாநிலத்தைக் கைப்பற்றி விட்டனர். கோவாவின் ஆளுநரின் (Viceroy) மகனான பதினெட்டு வயது நிரம்பிய டொன் லாரன்ஸோ டி அல்மெய்டா (Don.Lorenzo de Almeida) போர்த்துக்கீசர் கடற்படையின் இந்து சமுத்திரப் பிராந்திய தளபதியாக நியமிக்கப்பட்டிருந்தார்.

15.11.1505 அன்று போர்த்துக்கீசர் கப்பலொன்று அல்மெய்டா தலைமையில் இந்தியாவின் கொச்சின் துறைமுகத்திலிருந்து மாலைத்தீவு நோக்கிப் புறப்பட்டது. கடல் மிகவும் கொந்தளிப்பாக இருந்தது. இதனால் போர்த்துக்கீசரால் பயணத்தை தொடர முடியவில்லை. கப்பலில் பாதிரியார் ஒருவரும் இருந்தார். அவர் பைபிளை கையில் வைத்துக்கொண்டு கடவுளைப் பிரார்த்தித்துக் கொண்டிருந்தார்.

மறுநாடாகலை.

காலி துறைமுகத்துக்கருகே கப்பல் தரை தட்டியது. கப்பல் தரை தட்டிய இடம் இலங்கை என்பதை போர்த்துக்கீசர் உணர்ந்துகொண்டனர். குடிதண்ணீர் நிரப்புவதற்காக கப்பலுக்கு நங்கூரமிட்டனர்.

இலங்கையைப் பற்றி கேள்

விப்பட்டிருந்தபோதும் அது

வரை போர்த்துக்கீசர், இலங்

கையில் கால் பதிக்கவில்லை.

இலங்கை அப்போது கோட்டை

கண்டி, யாழ்ப்பாணம் என மூன்று இராச்சியங்களாக

பிரிக்கப்பட்டு மூன்று அரசர்களால் ஆளப்பட்டு வந்தது.

போர்த்துக்கீசரின் கப்பல் தரை தட்டிய இடம் கோட்டை

இராச்சியத்தின் ஆளுகைக்குட்பட்டிருந்தது. கோட்டை

டையை அப்போது ஏழாவது பராக்கிரமபாகு (தர்ம

பராக்கிரமபாகு) ஆட்சி செய்து வந்தான்.

கோட்டை அரசனுக்குப் பல பரிசுப்பொருள்களை

வழங்கி அவனிடமிருந்து வர்த்தக அனுமதியைப் பெற்றுக்

கொண்டனர் போர்த்துக்கீசர்.

கோட்டை அரசனும் போர்த்துக்கீசருக்கு பல வெகுமதி

களை வழங்கினான். கறுவா, முத்து, இரத்தினக்கல்

என்பவை அப்போது இலங்கையின் பிரதான ஏற்றும

திப்பொருள்களாக விளங்கின.

அரேபியர்களே அப்போது இலங்கையின் வெளிநாட்டு

வர்த்தகத்தில் ஏகபோக ஆதிக்கம் செலுத்தி வந்தனர்.

இவர்களை துருக்கியர் என சில வரலாற்றாளர்கள்

குறிப்பிட்டுள்ளனர். செங்கடலிலும் அரேபியர்களின்

ஆதிக்கமே காணப்பட்டது.

செங்கடலில் அரேபியர்களிடமிருந்து வர்த்தக ஆதிக்க

த்தை கைப்பற்றும் நோக்குடனேயே அல்மெய்டா

புறப்பட்டிருந்தான். அரேபியர்களிடமிருந்து கறுவா

வர்த்தகத்தை கைப்பற்ற தீர்மானித்த போர்த்துக்கீசர்

கொழும்பிலிருந்த அரேபியரின் வர்த்தக களஞ்சி

யத்தை கைப்பற்றி, அதனைக் கோட்டையாக மாற்றி

னர்; இதனால் முஸ்லிம்களுக்கும் போர்த்துக்கீசருக்கு

மிடையே போர் மூண்டது. எனினும் போர்த்துக்கீசர்

முஸ்லிம்களின் தாக்குதலை முறியடித்தனர்.

1517

1517 ஆம் ஆண்டின் இறுதிப்பகுதியில் லொபெஸ் சுவார் அல் போர்ஹரியா (Lopez Suar Albergaria) என்ற போர்த்துக்கீசர் தளபதி பத்தொன்பது கப்பல்களில் படையுடன் வந்து கோட்டை இராச்சியத்தைக் கைப்பற்றினான்..

1520

போர்த்துக்கீசர் நிரந்தரமான கோட்டையொன்றைக் கட்டினார். கோட்டை இராச்சியத்தியத்தில் இருந்து கொஞ்சம் கொஞ்சமாக பிற இடங்களைக் கைப்பற்றத் தொடங்கியதுடன் கிறிஸ்தவ மதத்தையும் பரப்பத் தொடங்கினார்.

1534

1534 ஆம் ஆண்டு புனித சவேரியார் (St.Xavier) என்ற கத்தோலிக்க பாதிரியார் கிழக்குத் திசையில் கிறிஸ்தவ மதத்தை பரப்பும் நோக்குடன் போர்த்துக்கீசர் அரசனால் அனுப்பி வைக்கப்பட்டார். இவர் தூத்துக்குடியில் கணிசமானோரை கிறிஸ்தவர்களாக மாற்றினார்.

## போர்த்துக்கீசர் காலம் (1505- 1658)

1543

1543 ஆம் ஆண்டு புனித சவேரியார் என்ற அதே பெயருடன் அவரது உதவியாளரான இன்னொரு பாதிரியார் மன்னாருக்கு வந்து மன்னார் வாசிகளில் அறுநூறுக்கு மேற்பட்டோரை கிறிஸ்தவர்களாக மாற்றினார். இவரும் புனித சவேரியார் என்றே அழைக்கப்படுகிறார். மன்னார் அப்போது யாழ்ப்பாண இராச்சியத்தின் கட்டுப்பாட்டின் கீழ் இருந்தது. சங்கிலி என்ற பெயரைக்கொண்ட ஏழாவது செகராசேகரன் அப்போது யாழ்ப்பாணத்தை ஆட்சிபுரிந்து வந்தான்.

யாழ்ப்பாண இராச்சியம் அப்போது கோட்டை, கண்டி இராச்சியங்களை விட பெரியதாகவும் பலம் வாய்ந்த இராணுவக் கட்டமைப்பைக் கொண்டிருந்ததாகவும் சிங்கள வரலாற்றாளர் சிராணு கே.எம்.இ.சில்வா தனது இலங்கையின் வரலாறு (History Of Sri Lanka) என்ற நூலில் குறிப்பிட்டுள்ளார்.

1543 ஆம் ஆண்டு ஓகஸ்ட் 12 ஆம் திகதி மார்ட்டின் டி அல் போன்சா என்ற போர்த்துக்கீசர் தளபதி (மார்ட்டின் டி சாய்சா எனவும் சில வரலாற்றாளர்கள் குறிப்பிட்டுள்ளனர்) 36 மரக்கலங்களில் கோவாவிலிருந்து யாழ்ப்பாணத்தை நோக்கி படையெடுத்தான். கடும் காற்று காரணமாக இவனது கப்பல் நெடுந்தீவில் தரை தட்டியது.

நெடுந்தீவில் இறங்கிய போர்த்துக்கீசர்தளபதி அங்கிருந்து சங்கிலிக்கு தூது அனுப்பினான்.

சங்கிலி சில வெகுமதிகளை அளித்தான். இதை திறை என சில வரலாற்றாளர்கள் குறிப்பிட்டுள்ளனர். சங்கிலி போர்த்துக்கீசருடன் வர்த்தக உடன்படிக்கை செய்துகொண்டான் எனவும் சில நூல்களில் கூறப்பட்டுள்ளது.

(இன்னும் வரும்)